

437

ॐ

శ్రీకృష్ణపరమ గురుభ్యోనమః.

శ్రీ వెలుగొటి

సర్వజ్ఞకుమారే చేంద్ర భూపాల

విరచితంబయిన

నాస్తిక ధ్వాంతభాస్కరము.

అను

తత్త్వ గ్రంథము.

ఆదిసరస్వతీనిలయముద్రాక్షర

శాలయందు

ముద్రింపబడియె.

విభాగ వంశ్య

చెన్నపురి.

౧౮౮౮ సం॥

నాస్తిక ధ్యాంతథాస్కరమునందలి
విషయసూచిక.

పుట	విషయములు.
సంఖ్య,	
౧	భూమిక.
౩	క్షీఫర్ యెతీయిసం అనునాస్తికమ తగ్రంథమునందలిముఖ్యాంశముల కుఖండనము.
౨౨	దేవశబ్దము భగవద్వాచకమేగా నిభవన్యాత్మకముగాదనుట.
౨౨	పూణాప్రయత్నపరుడైనను, మ నుజుడు నిజాదృష్టాను గుణఫలము నేబాందుననుట.
౫	బ్రహ్మము, అనుమానప్రమాణగో చరంబనుట.
౨౨	సర్వజ్ఞత్వసర్వశక్తత్వాదులచే దే వుడు, మనుజునికంటె విలక్షణుం డనుట.
౬	దేవునివలనప్రపంచసృష్టి నాశము లుగలుగుచున్నవనుట.
౮	దేవునికిజగత్తుకు విశేష్యవిశేషణభే దమనుట.
౧౦	జనకములేని ఆదికారణమేబ్రహ్మ ముఆయనశక్తుల యొక్కమేళన మేప్రపంచమనుట.
౧౧	జ్ఞానేచ్ఛా క్రియాశక్తులుగలపరి పూణా బ్రహ్మమే జగత్కారణ మనుట.
౧౨	కమానుగుణముగాజనులకు ర క్షాశిక్షాదులుచేయుటచే దేవుడు జగత్పాలకుడనుట.
౧౪	రహస్యదోషములు చేయకుండు టకు ఆస్తిక్యమే మూలము, నాస్తి క్యముకాదనుట.

పుట	విషయములు.
సంఖ్య,	
౧౩	మనుష్యులకుబుద్ధియు గొంతస్వా తంత్య్రంబును భగవంతుం డిచ్చి యుండుటవలనకమానుగుణపు ణ్యపాపఫలభోక్తలువారే యగు చున్నారనుట.
౧౮	చావబోవువానికి ననుతాపమువ లన బ్రయోజనములేదనుట.
౧౯	నాస్తికులైననుశరీరతత్వజ్ఞానము వలన రోగాదులు రాకుండ త ప్పించు కొనజాలరనుట.
౨౧	జగత్కారణము సర్వజ్ఞత్వ స ర్వశక్తత్వాదివిశిష్టుడేగాని బడ ముగాదనుట.
౨౪	సర్వజ్ఞత్వాదులు గలదేవుడే ప్ర పంచమునకు, నభిన్న నిమిత్తోపా దాన కారణముగాని, బడమగునే చరగాదనుట.
౨౫	దేవుడువస్త్రవస్త్రరాపేక్షలేక, త నపరాపరా ప్రకృతులచేత, సరి కల్పమాత్రసిద్ధుండనుట.
౨౬	సూర్య చంద్రాదుల ధర్మములను చాలించుటకు సర్వకారణకారణ మైనయీశ్వరుం డొక్కడేయను ట.
౨౮	భగవంతుడు ప్రపంచము నెట్లు, లెందుకు, సృజించెనోయెవ్వరికినిద లియదనుట.
౨౯	బడాయికోరువలె దనయతిశయ మునుదేవుడు తెలుపడనుట.

పుట విషయములు.

సంఖ్య,

౩౧ నైమ్మచెప్పిన నాస్తిక మతగ్రంథమునందలి ముఖ్యాంశములకు ఖండనము.

౩౨ ప్రత్యక్షానుమాన ప్రమాణములు, యుక్తియు, ఆస్తిక్యమునకేసాంధనమునుట.

౩౩ దేవునివలన జేయబడిన ప్రపంచము ప్రాయశః, చేతనాచేతనమిశ్రితశిల్పమునుట.

౩౪ మనుష్యాదులలోని చైతన్యమేమనకు దెలియనపుడు తదంతర్యామియై సర్వవ్యాప్తుడైన దేవుని నెఱుంగగలమాయనుట.

౩౫ అచేతనశిల్పమువలె జేతనాచేతనమిశ్రితశిల్పమును, గతనపేక్షించుచున్నదనుట.

౩౬ చేతనపదార్థములును, జేతనాచేతన మిశ్రితపదార్థములును - నానావిధోపయోగములకే దేవుడు సృజించెననుట.

౪౦ మనుష్యాది సమస్తజంతువులు, కీడుమేళ్ళనుభవించుటకై, భూమిసృజింపబడినదనుట.

౪౧ నేచర్ కు ఆదికారణము సంత్యమునుగలదనుట.

౪౩ జీవులకు దత్తదదృష్టాను సారముగా, సుఖదుఃఖాదులను, రూపాదులను, దేవుడే యిచ్చుచున్నాడనుట.

౪౫ అన్నిటికే హేతువు లేకనే, సుఖదుఃఖాదులు దేవుడు కల్పింపడనుట.

పుట విషయములు.

సంఖ్య,

౪౭ జగదుత్పత్తి నాశముల ప్రవాహము నిత్యమనియు, నట్లు సంకల్పించుదేవుడు తన విశేషణ విశేష్యభావములచేత, జగత్తుకు నభిన్ననిమిత్తో పాదానకారణమనియు ననుట.

౪౯ నేచర్ జడమైతే ప్రపంచమునకు గారణము కాజాలదు, జ్ఞానాది సర్వశక్తులు గలదైతే, కాగలదు ఇదియే బ్రహ్మమనుట.

౫౦ పరిపూర్ణమగు నాకాశమందు శబ్దము వాయువువలె, పరిపూర్ణ బ్రహ్మమందు జగదుపాదానకారణ సమస్తశక్తులున్నవనుట.

౫౫ కష్టము లేకుంటే సుఖములు ప్రకాశింపవు - ఈ కష్ట సుఖములే, దేవుని శిక్షారక్షాదులకు ఫలములగుచున్నవనుట.

౫౯ తియాసఫిన్ ట్ వ్రాసిన యెసొటెరిక్ బుడ్డిజంతు గ్రంథముయొక్క ముఖ్యాంశములకు ఖండనము.

—* ఉత్తరభాగము *

౬౬ సౌగత మతఖండనము.

౭౩ చార్వాక మతఖండనము.

౭౪ జైన మతఖండనము.

౭౯ సాంఖ్య మతఖండనము.

౮౦ శాంకరా ద్వైత మతఖండనము.

౮౫ మీమాంసక మతఖండనము.

౮౯ గ్రంథముయొక్క యుపసంహారము.

౯౦ ఆస్తిక నాస్తిక మతముల రెంటికింగలగుణతారతమ్యము - మనస్సాత్మ్యము చేత నిట్టి దని సిద్ధాంతీకరించుట.

నవలసివచ్చును. లేదా, జగత్సృష్ట్యాదులు మరియొకరి వల్ల గాని, లేక తమంతట గాని, అయియుంటే, అప్పటికి, వాట్లతత్వములు బాగా దెలియక, దేవుడు యొకసారి వేదములు చెప్పి, తిరుగాతిరుగా, నప్పడప్పుడు జ్ఞానము వృద్ధియగుచుండగా నప్పడప్పుడు వేదములు వ్రాయుచునై నాయుండవలెను.

లేదా, లోకులకు దత్తములు తెలియకుండ నుండవలెనని, మోసముగా, నానావిధములుగా, వేదములు చెప్పి పంపించుచు, నుండవలె—లేదా, లోకులు పరస్పరమత విరోధములు గలిగి, యుద్ధములు చేసిమడియు చుండవలెనని, యీలాగున చేసి యైనాయుండవలెను.

వేదములలో, నొక వేదములోనైనా తత్త్వములు స్పష్టములుగా, నేకరీతిగ లేనందున, నొక్కొక్క వేదమతమువారు, అనేకమతములగల్పించి, అప్పటికి వాదించుకొనుచు, నున్నవారు— ఈ హేతువులవలన, వేదములు పూర్వీకులయిన, ఆయామతస్థ పండితులవలన, జెప్పబడినవే, యనియు, నందువలన వేదరూపకమైన శబ్దముప్రమాణము కాదనియు, దేవుడెవ్వరికిని దత్తములు చెలిపి యుండలేదనియు, నేర్పడుచున్నది కాబట్టి, బ్రత్యక్షమైనమాన ప్రమాణములచేత, మనస్సాక్షితో, భగవంతుని నిర్ణయించు కొనవలసినదే యనియు, నీమొదలగు సంగతులతో, మనస్సాక్ష్యమను, తత్త్వగ్రంథమును వ్రాసియున్నవాడను.

మనస్సాక్షివలన, దైవముసత్యముగా నున్నదని యేర్పడినది గాబట్టి, సర్వశక్తిగల దేవుడులేడనిచెప్పెడు, నాస్తికమతస్థుల యుక్తులను, బ్రత్యక్షమైనమాన ప్రమాణ యుక్తులచేత, ఖండించ వలసిన యావశ్యికమునాకు గలిగియున్నందున, శ్రీవెలుగోటి సర్వజ్ఞకుమార యాచేంద్ర భూపాలనామ ధేయుండనగు నేను, ఈనాస్తికధ్వాంత భాస్కరము, అను గ్రంథము వ్రాయుచున్నాడను.

శ్రీ ర స్తు.

శ్రీకృష్ణపరమగురుభ్యోనమః.

నా స్తి క థ్వాం త భా స్క ర మ,

చారల్సబ్రాహ్మణాచెప్పిన ప్లేఫర్ ఎతీయసం, అను
నా స్తికమత గ్రంథమునందలి ముఖ్యాంశములకు.

ఖండనము,

—*దేవశబ్దముభగవద్వాచకమేగాని, ధ్వన్యాత్మకముగాదనుట.*—

(౧) ఆశంక.

దేవుడనుపదము, అథకములేనిదిద్ధక సిద్ధాదిపదములవంటిదని
యు, ఆ స్తికులు దేవుడున్నాడని, చెప్పనిర్వచనములు చాలనివిగాను
న్నందున, ధ్వన్యాత్మకశబ్దమనియు, నా స్తికుడు చెప్పుచున్నాడు.—

ఇందుకు, ఆ స్తికునియు త్తరము.

దేవశబ్దము ప్రసిద్ధముగాఁ గారణమును జెప్పనది- అట్లుకాక
కేవలము ధ్వన్యాత్మక మయ్యేడిపక్షములో, నా స్తికులు సత్యముగా
నడువవలెనని చెప్పుచున్నారే, యేల.—

అయితే రాజదండనకుభయపడి యట్లు చెప్పుచున్నారనియును
కొందమంటే, రహస్యముగాన క్రమములు చేయవచ్చుగదా, అదిసరే
యంటే, యొకరికిభయపడి, బయటికి గ్రమముగానడుచుట, సత్యమె

—* } పూణప్రయత్నపరుడైనను, మనుజుడు నిజా }
 } దృష్టానుగుణ ఫలమునే బొందుననుట. } —*

(౨) ఆశంక.

ఆస్తికుడు దేవునియందు భారమువేసి, ప్రపంచమందుండు, నన్ని వాస్తవములను దెలిసికొనజాలకయు, గార్యములుచేయుటలో బూణప్రయత్నముచేయజాలక, కార్యసిద్ధినిబొందజాలడనియు, నాస్తికుడు ప్రపంచమందుండు వాస్తవముల నన్నింటినిజక్కగా దెలిసికొని, గొప్పకార్యములను జేయుటలో, బూణప్రయత్నముచేసి, కార్యసిద్ధినిబొందుచున్నాడనియు, నాస్తికుడుచెప్పుచున్నాడు.—

ఉత్తరము.

ఇంతవఱకు నాస్తికుడుగూడ, ప్రపంచమందుండునొక్క వస్తువుయొక్క వాస్తవతత్వమ్మును, దెలిసికొనియుండలేదు.—

ఇందుకు, ననేకదృష్టాంతములుండినను, ఏవస్తువునందయినను, నుండుయావచ్చుక్తులు ఇప్పటికి నెవరైననుగనిపెట్టినారా, ఇప్పటికిగొన్నిశక్తులు, బుద్ధిమంతులు ఆయావస్తువులలో గనిపెట్టుచున్నారు.

మఱియు నాయాకార్యములలో నాస్తికులు పూణప్రయత్నముచేసి, యాస్తికులకంటె, నధికసిద్ధుల నెక్కడ బొందియున్నారు. ఏలనంటే, ఏమనుష్యునికిని విద్యాధనాదులు అధికముగా సంపాదించవలెనన్న యపేక్ష లేకయుండదు. ఆస్తికునికంటె నాస్తికులు సదరువిషయములు. అధికముగా, సంపాదించినవారుగా గనుపడరు.—

వారుచెప్పెడు రెండు హేతువుల వలననే, వస్తువుల ననేకోపయోగములకొఱకు. ననేకస్వభావములతో సృజించినవాడును, సమస్తజనులు వారివారియశలచే, వారివారికిగలిగియుండు స్వతంత్రములతో, శక్తులతో నెంతపూణప్రయత్నముచేసినను, వారివారియదృష్టానుసారముగనే, ఫలములనిచ్చువాడును నయినదేవుడెంత శక్తిగలవాడోయనుసంగతి, నాస్తికునికినేల, యూహకురొదో, యిందుకు

నాశ్చర్యపడుచున్నాను.—

—* బ్రహ్మము- అనుమానప్రమాణ గోచరంబనుట. *

(3) ఆశంక.

దేవుడున్నాడని నమ్మువారుచెప్పెడు సర్వచనము చాలనిదిగా నుండుటచేత, నాకేమియు బోధముకాలేదని నాస్తికుడు చెప్పుచు న్నాడు.—

ఉత్తరము.

ఇదిసరియైనమాటగానున్నది-ఏలనంటెయీచేతనాచేత నమిశ్రితచిత్రవిచిత్రప్రపంచము నున్నతనయత్నమునకు భిన్నముగాకొన్నివిషయములలో కలిగెఫలప్రాప్తియును, చూచియీయనుమాన ప్రమాణములచేత, కతఁడైనదేవుని నిణఁయించవలసినదిగా నుండునపుడు, యావల్లక్షణలక్షిత బ్రహ్మమును, సప్రకారముగ, ననుమాన ప్రమాణముచేత నూహించుట సాధ్యముగాక, నాకుబోధకాలే దనుచున్నాడు— అయితేపైరెండను మానములచేత కతఁడైన బ్రహ్మమును మాత్రము యంగీకరించక విధిలేదు.—

— { సర్వజ్ఞత్వసర్వశక్తత్వాదులచేదేవుడునునుజునికంటెవిలక్షణుడనుట. } —

(౪) ఆశంక.

దేవుడు నాకంటెభిన్నమైవిలక్షణమైన వస్తువని చెప్పుపక్షమున నట్టిదేవుడుండలేడని నేనుదృఢముగాచెప్పుచున్నాడు—అయితేఒక్కవిధమైన వస్తుత్వముమాత్రము నంగీకరించుచున్నానని నాస్తికుడుచెప్పుచున్నాడు- ఆస్తికుడు తనదేవుడు యీజగత్తుకంటెభిన్నమై విలక్షణుడైనవాడని చెప్పుచు ఆదేవుడు సర్వజ్ఞత్వ- సర్వవ్యాపకత్వ- సర్వశక్తత్వ- నిత్యత్వ- పూణఁత్వ-ఈశ్వరత్వములు మొదలగు మంచిగుణములు

గలవాడని చెప్పుచున్నాడు- నాస్తికుడట్టివాడులేడని చెప్పుచున్నాడు. విలననగా దేవుని నిర్విధముగా- నిర్వచించుట పూర్వాపరవిరోధముగాను- మనుష్యునియొక్క ప్రతిదినానుభవమునకు విరోధముగానున్నది అని నాస్తికుడు చెప్పుచున్నాడు. —

ఉత్తరము.

ఇది యేమి పిచ్చిమాట ఎట్లనగా ప్రతిదినపుదనయనుభవమును బట్టి యచింత్యశక్తులుగలదేవుని నెట్లునిర్ణయించనగును- ఆదేవునిసృష్టిలోజేసిన కించిజ్ఞుడైన జీవుడు సర్వజ్ఞుడు సర్వశక్తుడునగువాని కార్యమైన ప్రపంచపదార్థకములలో నొకదానినై నా, సప్రకారము గా గనిపెట్టగలడా, ఇకదేవునినెట్లు కనిపెట్టనగును-తనకంటెభిన్నమైనవస్తువుకాదనియు నొక్కటేవిధమైన వస్తుత్వమునుమాత్రమంగీకరించుచున్నాననినాస్తికుడు చెప్పుచున్నాడు- తానుజగత్సృష్టి జేయగలడాయందువల్ల తనకంటె విలక్షణపదార్థకముదేవుడని, యేలతోచదు. —
—* దేవునివలన బ్రపంచసృష్టి నాశములు గలుగుచున్నవనుట. *—

(౫) ఆశంక.

దేవుడనగా సృష్టికర్తయని ఆస్తికుడు చెప్పితే నాస్తికుడు సృష్టియనునదియే అసాధ్యమనిచెప్పుచు, వస్తువువృద్ధిపొందుటగాని కొరతయగుటగాని యవగాహనకాకయుండగా నేమిలేకుండుటనొకవస్తువు క్రొత్తగాబుట్టినదను నదియెట్లుబోధకువచ్చును - అసత్తుసత్తుగుటగాని- సత్తుఅసత్తుగుటగాని సాధ్యమైనకాదు సృష్టియనుపదమునకున్న అయమను పదమునకున్న స్థితిభేదమనునధికముతప్ప- వేరెయేయధికమున్నలేదు - ఎట్లనగానీవుబంగారుంగరమును గరగించిరూపమునాశనముచేసితే యారూపము మారుటగానివస్తువునశించుట కాలేదనినాస్తికుడు చెప్పుచున్నాడు. —

ఉత్తరము.

నాస్తికుడు సృష్టి యనునదియె అసాధ్యము వీలననగా వస్తువువృద్ధి బొందుటగాని, కొరత యగుటగాని, యవగాహనకు రాలేదనిచెప్పుచున్నాడు - (స్త్రీ)పురుషులు కలసితే, వీర్యము కలిలముగా (స్త్రీ)గర్భములోబ్రవేశించి వృద్ధిబొంది శిశువుగ నుత్పన్నమై బహుకాలముబ్రతికి యింద్రియ పాటవములు క్షీణించి మృతి బొందును ఈ ప్రత్యక్షములు చూచివృద్ధి తయములు అవగాహన కాలేదను బుద్ధిమంతునికి ఆస్తికులుయేమిసమ్మతి చెప్పగలుగుదురు- మరియు నేమిలేకుంటే యొకవస్తువుకొత్తగా బుట్టినవనునది యెట్లుబోధకు వచ్చునని, నాస్తికుడుచెప్పుచున్నాడు. ఇదియేమిపిచ్చి బుద్ధిలేనివాడు తనకుజ్వరమువస్తే అందరిని నీకు జ్వరము వచ్చినదా - నీకుజ్వరము వచ్చినదాయని యడిగినరీతిగా దానుదేవుడు లేడనిచెప్పిన మాత్రము చేతనే యేమిలేక యొకవస్తువు యెట్లుపుట్టినదని దేవుడున్నాడని చెప్పేఆస్తికుని నడుగవచ్చునా యేమి- యెందుకులేదు—దేవుడున్నాడు వానివల్లప్రపంచము బుట్టినదిఅయితెసత్తువల్ల అసత్తుపుట్టునా అసత్తువల్ల సత్తుపుట్టునా అని అడుగుతాడు- యాయాత్మేపము పూర్వము పురుషునిరేతస్సు (స్త్రీ)గర్భములోప్రవేశించి, అచేతన పంచభూత మయమైన శరీరముగాను, జ్ఞానేచ్ఛాక్రియలతో చేరినచేతన స్వరూపుడైన జీవుడుగాను- మేళనమై పుట్టుట, మనము జూచుచు నుండిపై యాత్మేపము చేయుటకు నాస్తికునికి నెట్లుతోచునో యోచించుడు.—

నాస్తికుడు సృష్టియను పదమునకున్న అయమను పదమునకు న్నుస్థితిభేదమను నథకము తప్పవేరే యేమియులేదు - దృష్టాంతము- బంగారుంగరమును కరగించి నాశముచేసితే దానిరూపము మారుటే గానివస్తువు నశించుటకాలేదు- అనిచెప్పుతాడు.—

ఉత్తరము.

అందరికి ఆశగానుండు బంగారుసంగతి తెలిసియడుగు తాడు
గానితక్కిన వస్తువుల స్వరూపమే యెరుగడు - ఎట్లనగా- బంగారుక
రినమైన పదార్థము గనుక దానినాశము త్వరగా దెలియ ఒడదుబం
గారుభూమిలో నెత్తేది, యెత్తుచునున్నారు-అదినాశము కాకపోతే, బ
హుకాలము నుండియుండిన, బంగారంతయు నిల్చి, భూమియంతయు
బంగారుతో నిండియుండును- మంచిది- మరియొక దృష్టాంతమును చూ
పుతాను- దీపముమలిపితే నాశమగుచున్నదే బంగారుంగరము కరిగితే,
మరియొక యాభరణమునకు బనికివచ్చినట్టు ల్లాదీపము ఆరినవెనుక నీ
పము ప్రకాశతకు సనికివచ్చునా- నాశమనగా మూడువిధములు(౧)వ
స్తువు రూప నామములు చెడిపోతే మరియొక యుపయోగమునకు రా
కుండుట, దీపాదులు(౨)రూపములు చెడితే, తిరుగాలదెవస్తువుగా, కా
కుండుట, జీవశరీరాదులు(౩) రూపము చెడినను, అదేపనికి, నుపయో
గించుట, నువణొడులు- ఇవికరిచమైన పదార్థముగనుక నుపయోగ
స్వరూపనాశనము తత్కాలములో కనుపించదు. —

—* దేవునికి జగత్తుకు విశేష్యవిశేషణ భేదమనుట. *

(౬) ఆశంక.

దేవుడు ప్రపంచమును సృజించినాడని చెప్పుచున్నయాస్తికు
డు దేవుడు దానినితనలోనుండి చేసినాడనిగాని భావమువల్ల చేసినాడ
నిగానిచెప్పవలెను -తనలోనుండిచేసినాడని చెప్పేపక్షములో దేవునికిజ
గత్తుకు భేదములేకపోవలయును-అప్పుడప్పుడువస్తుభేదములేకపోవుటచే
త సృష్టియనునదిలేదు-అభావములోనుండి జగత్తునుచేసెననియు జెప్ప
రాదు- యేలనంటే దేవుడు నిత్యుడనియుఁ బరిపూర్ణుడనియు ఆస్తి
కుడె చెప్పుచున్నాడు - భగవంతుడు నిత్యుడై, పరిపూర్ణుడై,

యిందుగా భగవంతుడు లేనిచోటునుండి జగత్తు సృజింపబడిన దనియెట్లు చెప్పవచ్చును అనినాస్తికుడు చెప్పుచున్నాడు.—

ఉత్తరము.

తనలోనుండి జగత్తును చేసి తేదేవునికి జగత్తుకు భేదములేదని నాస్తికుడు చెప్పుచున్నాడు. ఆస్తికునిమతము తెలియక నాస్తికుడు చెప్పుమాట గానున్నది.—

ఏలనంటే, దేవుడు, సర్వశక్తులు గలవాడని, యాస్తికుడు చెప్పుటవినుచునే, యిందెనే, ఆయనశక్తియను పదార్థముచేత కల్పించినాడని, యేలయూహకురాదు—అక్కడికి శక్తిమంతునికి శక్తికివిశేషణవిశేష్యభేదమే యిందెనే- జగత్తుకు దేవునికిభేదము ఏలలేకపోవును-దృష్టాంతము - వకమనుష్యుడనేక సంగతులలో విశేష శక్తిగలవాడుగానుండి వృద్ధాప్యములో, నతనికె యాలాటిశక్తులులేకుండ నుండుట, మనము చూడలేదా, అదేప్రకారముగ, దేవునికి దేవునిశక్తికి, భేదమున్నది - అయితే నిత్యుడుగనుక శక్తిదౌర్బల్య మెప్పటికి దేవునికి గలుగదు-మఱియు నభావములోనుండి జగత్తుపుట్టునా అట్లుజగత్తును దేవుడు చేసిననిచెప్పరాదు - ఏలనంటే - దేవుడునిత్యుడు పరిపూర్ణుడని ఆస్తికుడుచెప్పుచును , భగవంతుడు లేనిచోటునుండి జగత్తునుసృజించినాడని యెట్లుచెప్పవచ్చును అనినాస్తికుడు చెప్పుచున్నాడు.—

ఉత్తరము.

భగవంతుడు లేనిచోటులోనుండి జగత్తుచేసినాడని యాస్తికుడుచెప్పలేదు - దేవుడు తనజ్ఞానేచ్ఛా క్రియాశక్తులచేత జగత్తుచేసినాడని చెప్పుచున్నాడు—ఆపక్షములో దేవునిపరిపూర్ణతకు లోపమురాదా, పరిపూర్ణ బ్రహ్మమునందుండు శక్తులకు నెక్కడ అవకాశము- అట్లుంటేపూర్ణతకు విరోధమురాలేదా, యనిచెప్పేమా

టకేవలము, పదార్థవిద్యతెలియని మూఁఖతగానున్నది - యిందు కులోక దృష్టాంతము దీపముంచితే ఆకొట్టిడియందు ఆదీపప్రభపూ ణముగా వ్యాపించియుంటున్నది అక్కడమరియొకదీపముగాని య నేకదీపాలుగానిపెట్టితే-ఆదీపముల ప్రభఆకొట్టిడిలో వ్యాపించలేదా, వాట్లపూణతకు విరోధమువచ్చినదా - యిట్లఅచేతనపదార్థము, లొకదానియందొకటి వ్యాపించి తమపూణతకు హనిలేకుండనుండు నపుడు పరిపూణత పరమాత్మయందు ఆయనశక్తులు ఆయనయందు సర్వత్ర యేలవ్యాపించియుండగూడదు ఆశక్తులవల్ల ప్రపంచమునేల సృజించకూడదు అయితే చైతన్యమువలన చైతన్యమెపుట్టవలెను-అచై తన్యమువలన నచైతన్యమెపుట్టవలెనే, చైతన్యమైన బ్రహ్మమందునచై తన్యమెట్లుపుట్టునని నాస్తికులందురు - అచింత్యశక్తులుగల దేవునిసం గతియట్లుండనిండు - మనకుగానవచ్చు విషయములలో నూణనాభి, తనశక్తివలనతంతు సృష్టిచేసితిరిగి తనయందే, లయింపజేసినట్లునత్తు లోనుండి యసత్తుపుట్టవచ్చును.—

— } జనకములేని ఆదికారణమే బ్రహ్మము ఆయన } —
 } శక్తులయొక్క మేళనమే ప్రపంచమనుట. }

(2) ఆశంక,

జగత్తుకు నెచ్చటనుండి యారంభము ఇదిముందులేక యిప్పు డు జనించినదనిగాని, జనించిమరల లేకపోయినదనిగాని, చెప్పటకు సాధ్యముకాదు- ఏలనంటె- జగత్తులో గనుపడునవియన్నియు జన్య జనక సంబంధముగలవి - యేదిజన్యముగానున్నదో అదిజనకముగాను న్నది - యెట్లనగా - గతించినదాని యొక్కజన్యము ఆగామిగాబుట్టు దానికి జనకముగానున్నది- జనకములేకయే, కారణమనునదియొకఫల ముగలుగుటకు ఆవశ్యకమైన యావత్తుసామగ్రియు మార్పుపుట్టుటకు

గావలసిన యావత్సామగ్రిని దెలియ జేయునదియె కారణమనబడు ను అనినాస్తికుడుచెప్పుచున్నాడు.—

ఉత్తరము.

వారు యేదిజన్యముగానున్నదో అదెఱగామికి జనకముగానుం టున్నదని యొప్పుకొనుచున్నాడు యీయుక్తిచేత ఆదికారణముండవ లసినట్టు లేర్పడుచున్నది—మరియు జనకములేనికారణమనునది, యొక ఫలముగలుగుటకును మార్పుపుట్టుటకును గావలసిన యావత్సామగ్రి యు దెలియజేయునదియె, కారణమనబడునని, వాడె, యొప్పుకొను చున్నాడు- ఆపక్షములో ఆసామగ్రికతను సాపేక్షించుచున్నది-కర్త దేవుడు, సామగ్రి ఆయనశక్తులు ఇందువల్లజగత్తుకు దేవుడు అభిన్న నిమిత్తోపాదాన కారణము- ఇందువల్లకతదేవుడు శక్తులుజగత్తుకు ఉపాదానకారణము. ఈపక్షములోకార్యమైన ప్రపంచపదార్థము లు నశించుచున్నవనిచెప్పితివె- కారణభూతమైనదేవుని శక్తులునశించు చున్నవాయనియంటె, కార్యభూతమైన ప్రపంచమునకు నామరూపము లు నశించుచున్నవెగాని, నిత్యమైకారణమైనదేవుని శక్తులకు నాశము లేదుగాని, స్వణకారుడు తనయిచ్చార్థీనముగ స్వణమును గట్క కుండలాదులుగా మార్పుచేసినట్టు, దేవునియిచ్చార్థీనముగా, మార్పు లగుచునున్నవి.—

— { జ్ఞానేచ్ఛాక్రియా శక్తులుగల పరిపూర్ణ } *
 { బ్రహ్మమే జగత్కారణమనుట. }

(౮) ఆశంక.

జగత్సృష్టి యావశ్యకమని వాదించునట్టి ఆస్తికుడు యీప్ర పంచములేనికాలమును వొప్పుకోవలసియున్నది ఆకాలములో, నేదో వకటియుండవలయు, లేనియెడల, నభావములోనుండి యేదియుగలు

గదు - ఆవస్తువు పరిచ్ఛిన్నముగానుండెనేని దేవుడుజాలడు అపరిచ్ఛి
న్నమయ్యేనేని సృష్టియనునది యసాధ్యము- యేలననగా బరిపూణఁ
మైనదానితో మరియొక్కటియు గూడాకల్పుటయనునది యసాధ్యమని
నాస్తికుడు చెప్పుచున్నాడు.—

ఉత్తరము.

జగత్సృష్టికి పూర్వకాలమును నొప్పుకొనవలెను ఆకాలములో
యెదో యొకవస్తువుండవలెను - లేకుంటెఅభావములోనుండియేదియు
గలుగదనియు నొప్పుకొనుచున్నాడు- అయితే ఆవస్తువు పరిచ్ఛిన్నము
గానుంటేదేవుడు కాజాలడనిచెప్పుచున్నాడు-యిందుకు ఆస్తికుడునా
ప్పుకొనుచున్నాడు. అయితే అపరిచ్ఛిన్నముగానుండెనేని సృష్టియను
నది యసాధ్యము - ఏలననగా పరిపూణఁమైనదానియందు మరియొక
టి కల్పుటయెట్లనిచెప్పుచున్నాడు—యీయుక్తి పిష్టపేషణమువలె ప
లుమారు వ్రాయుచున్నాడు - పైనవ్రాసిన సమాధానములలో పరి
పూణఁడైనబ్రహ్మముకంటె వేఱుగమరియొకటిలేనేలేదే, యెట్లుకలు
పనగును అయితే దేవునియందుజ్ఞానే చ్ఛాక్రియాశక్తులున్నవి- ఆశక్తు
లు వ్యాప్తముగానెట్టులిమిడి యున్నవనుటకు దీపదృష్టాంతము చూపె
యున్నాము-మరియుదత్తాయః పిండములోనగ్నికినెట్లవకాశము కలిగిన
దో అగ్నిలోహపిండముల కేకత్రయెట్లుస్థితి యేర్పడినదో అదేరీతిగభ
గవంతునికిన్ని ఆయనశక్తులకున్న సంబంధము కలిగియున్నదియందు
వలననేడవ కలములో వ్రాసిన ప్రకారముగదేవుడు తనశక్తులచేత
ప్రపంచమునేల సృజించగూడదుకాబట్టి జ్ఞానేచ్ఛాక్రియాశక్తులు గల
దేవుడేసృజింపవలెను.—

—* { కమాఁను గుణముగాజనులకు రక్షాశిక్షాదులు } *—
చేయుటచే దేవుడు జగత్పాలకుడనుట.

(౯) ఆశంక.

జగత్సృష్టివాదమును వదలితత్పాలనత్వము గలవాడు దేవుడని చెప్పనపుడు తీరరానిసంశయములున్నవి- జగత్తులో జెడుయనుపదార్థమునకు ఆస్తికుడు కారణము జెప్పజాలకున్నాడు-యేమనగాదుఃఖము నేరము దౌభాగ్యముదారిద్యము మొదలగునవిదేవుడు అన్నివిషయములలో మంచివాడు అన్నితెలిసినవాడు సర్వశక్తిగలవాడు అనిచెప్పవారిమాటకు విరోధముగానున్నవిదేవునివలనబుట్టినవిగాగానిస్వతంత్రముగానుండునవిగాగాని యుండవలయుదేవునివల్ల పుట్టినవైతే దేవుని మంచితనమునకు హానిగలుగుచున్నది - స్వతంత్రముగానుండేనేని దేవుని సర్వశక్తికి హానిగలుగును మరియునీచెడు అనునదియాదిగలదిగాగాని అనాదిగాగాని యుండవలయు నయితే దేవుడొక్కడేయనాది యనుటవలన, నది, యనాదిగానుండజాలదు- యిందువల్లవాటికి నుత్పత్తియు నుండవలయు నుత్పత్తియుండినయెడల, దేవునిలోనుండిగాని, అతనికి వెలుపటనుండిగాని పుట్టియుండవలయు మంచిస్వరూపమైన దేవునిలోబుట్టదు- దేవుడు పరిపూర్ణుడగుటచేత అతనికివెలపలబుట్టుటయులేదు అనినాస్తికుడు చెప్పుచున్నాడు.—

ఉత్తరము.

ఈనాస్తికుడు పూర్ణమైన యాస్తికపండితునివల్ల తత్వములను తెలుసుకొన్న వాడుగాడు- ఎట్టివానివల్ల తెలుసుకొనెనంటే దేవుడు మంచినే చేయుచున్నాడని చెప్పతమవేదమే ప్రమాణమని మతపిచ్చిపెట్టుకొన్నవానివల్ల తెలుసుకొన్నవాడు-ఇందువల్ల జగత్తులో జెడుపదార్థమునకు ఆస్తికుడు కారణమును జెప్పజాలక యున్నాడనియు దేవుడన్ని విషయములలో మంచివాడనిన్ని తెలిసినవాడును సర్వశక్తి గలవాడును నయితే దుఃఖమునేరము దారిద్ర్యము మొదలగునవి యెట్లుక

లుగజేసెను- దేవునివలన బుట్టినవైతే దేవుని మంచితనమునకు హానిగ
లుగుచున్నది అనియనుచున్నాడు- ఇందుకుదేవుడు సర్వశక్తిగలవాడు
గనుకనే, తనసృష్టిలో దారిద్ర్యముంటేనేగాని, భాగ్యమునకు బ్రయో
జనంబును, దుఃఖముంటేనేగాని సుఖమునకు బ్రయోజనంబును, నేర
ముంటేనేగాని శిక్షకుబ్రయోజనంబును, శిక్షయుంటేనేగాని భక్తులర
క్షించుటకు బ్రయోజనమును గలుగును కాబట్టియిట్టివి, దేవుడేర్పరచ
కపోతేదేవుడే కాడుయెట్లనగా - గౌనరుమెంటువారు, నేరముచేసిన
వారికి, దండనయు మంచిచేసినవారికి సంబళము వృద్ధిజేయుటయు, చే
యుచున్నారు- యిందువల్లనే, జనులనుపాలించే వారగుచున్నారు-దే
వుడురక్షా శిక్షాదులను జేయుటకు యేర్పరచి విధి నిషేధములను తెలి
పినా డా యనిఅంటే- అట్లులేదు - ఇకనెట్లంటే-రక్షాశిక్షాదులు పొం
దుటకు ఆయాదేశములలో పండితులు అచ్చటి విద్యమానమును బట్టి
యేర్పరచుకొన్న సదసత్కార్యములు జేయుటయే- అందరికిదండ్రయై
నదేవునికోప ప్రసాదములకు హేతువగుచున్నది- అనిఆస్తికుడు చెప్పు
చున్నాడు - యెట్లనగా దేవునియందు ఆస్తిక్యబుద్ధి గలవాడునట్టి య
సత్కార్యములను జేయడు - యిందువల్ల ప్రసాదము కలిగి రక్షించు
తాడు- దేవుడులేడనే నీవంటివాడు పాపభీతిలేక యట్టిచెడ్డ కార్యము
లుజేయుటవలన దేవుడుకోపముగల్గి శిక్షించుతాడు.—

— { రహస్యదోషములుచేయకుండుటకుఆస్తి } —
{ క్యమేమూలమునాస్తిక్యముకాదనుట. }

(౧౦) ఆశంక.

నేరము చేయకుండుటకు ఆస్తిక్యము అవశ్యకమని కొందఱుచె
ప్పెదరు నాస్తికుడుఫలభీతి యేమిలేకచంపుట, అన్యతమాడుట, దొం
గలించుట, మొదలగు నవిచేయగలడని యాస్తికులుచెప్పెదరు.—

ఆ స్తికులు దొంగలించడము మొదలయిన పనులుచేయరా, చేసి తేదేవునియందు నమ్మిక లేకపోయెను వానినిశిక్షించుటకు దేవునికి శక్తియును లేకపోయెను- యిట్లువాదించువారు నేరమునకు వాస్తవకారణమెరుగనివారు- అందరుతమ సుఖమునుగోరి పలుపలు విధములుగా ప్రవర్తించెదరు - చదువులేక జ్ఞానహీనులైనవారు సుఖమునకు వాస్తవమాగణమును దెలిసి కొనలేక నేరములను జేయుచున్నారు - సుఖసంపాదనకుసరియైన మాగణమును జనులకు దెలుపుటవలన లోకములో నేరములేక యుండునట్లుచేయవచ్చు- సన్న్యాగప్రవర్తనలో నుండుట యీ లోకములో నిప్పుడే సుఖమును గలుగజేయును చెడుమాగణములోబ్రవేశించితే దుఃఖముల మగుచున్నది అనినా స్తికుడు చెప్పుచున్నాడేగాని ఆ స్తికుడు చెప్పేలాగున చచ్చినవెనుక మనుష్యునకు దేవుడుమంచినిగాని, చెడునుగాని, గలుగజేయుచున్నాడని, నా స్తికుడు చెప్పుడు, అనినా స్తికుడు చెప్పుచున్నాడు.—

ఉత్తరము.

ఆ స్తికుడు నేరముల జేయలేదా అనివ్రాసినందుకు నేరములకు ప్రాయశ్చిత్తము చేసికొనని ఆలాటివాడు ఆ స్తికుడుగాడు నా స్తికునితమ్ముడు- అయితేఅప్పుడే శిక్షించుటకు దేవునికి శక్తిచాలదాయని వ్రాసినందుకు దేవుడు తనసృష్టిలో రాజులుమేర్పడి యుండునపుడు నేరస్తులనప్పుడే దేవుడుదండించితే రాజులతో బ్రయోజనమేమి, అట్లయితేరాజు దుమాగుడైతే రాజునుశిక్షించి నాడాయనియంటే, అట్టి రాజులరాజ్యమును వారలపరములోనే దేవుడు స్థిరముగా నుంచలేదు- మరియు నెవరైనా నేరముచేయునెడల తత్కాలములో శిక్షించు నెడ నా స్తికులే లేకపోదురు - ఆపట్లదేవుని లీలాప్రభుత్వములో శిక్షారక్షణాదులకవకాశములేక పోవును- మరియు నరమృగపశుపక్షివృక్షపా

షాణాది నీచోఽఽజన్తములు కలిగించుటకు హేతువైన పుణ్యపాప
ములులేకపోవును యిది దేవుడుతానే, కలుగజేసినాడంటే పక్షపా
తమువచ్చును యిందువల్ల దేవుడు అప్పుడేశిక్షించడు - మరియునిట్లు
వాదించువారు నేరమునకు వాస్తవకారణమెరుగరు- అందరుతమసుఖ
మునుగోరి పలువిధములుగా ప్రవర్తించెదరని, నా స్తికులు వ్రాసినా
రు- యిట్లువారు చేయుటయెనిజము- యెట్లనగానా స్తికులు తమసు
ఖమునుగోరి తల్లితోడబుట్టువులను పశువులవలె విషయించుచు రాజ
దండనకు పబ్లికుగాని జారచోరత్వాదులుచేయుచుతమసుఖమును హె
చ్చుగానాజించుచున్నారు- ఆ స్తికులులోకాంతరము జన్మాంతరము
లోదేవుడు శిక్షించునని రహస్యముగానైనా పాపములుజేయక యెగు
వవ్రాసిన సుఖములను బోగొట్టుకొనుచున్నారు - యింతేగాక ఆ స్తికు
లుచదువులేక జ్ఞానహీనులైనవారు సుఖమునకు వాస్తవ మార్గమును
దెలిసికొనలేక, నేరములుచేయుచున్నారు సుఖసంపాదనకు సరియైన
మార్గమును జనులకు దెలుపుట వలన లోకములో నేరములేకుండాజే
యవచ్చునని నా స్తికుల యభిప్రాయము - సన్తాగఁ ప్రవర్తనలో నుం
డుటయీలోకములో నిప్పుడెసుఖమును గలుగజేయును- చెడుమార్గ
ములో ప్రవేశించితే యిప్పుడె దుఃఖమూల మగుచున్నదని నా స్తికాభి
ప్రాయము- ఆ స్తికుడు చెప్పేలాగున చచ్చినవెనుక మనుష్యునకుదేవుడు
మంచినిగాని చెడునుగానిగలుగజేయు చున్నాడనిచెప్పడు.—

ఉత్తరము.

లోకములో సుఖసంపాదన మార్గమును జనులకు దెలుపుటవ
ల్లలోకములో నేరములు లేకయుండునట్లు చేయ వచ్చునని నా స్తికులు
చెప్పుతారే, ఆప్రకారముగా ఆలాటచదువు- వారుచెప్పుటలేదా- అధి
కారులు చెప్పించుటగాని కనుపించదు-వారిగ్రంథములంతమేలైనగ్రంథ

ములైతే మేల ప్రచురముకాదు- అందరివంటి వాడేయితడు అధికమే
మని రిష్యాదేశము జాల్ గారిని, గుండ్లు వేసిచంపి అందరు రాజ్యమునుచే
యవచ్చును అనియీలాటివి నాస్తికులుచెప్పి చంపిరిగాని ఫలమునుబొం
దకనిక్షబొందిరి ప్రపంచములో బహుకాలముగా ప్రాయశః ఆస్తికులు
గానుండేదొరలే భూమిని పాలించిరిగాని నాస్తికులు పాలించినవారు
గారు- మరియు అధికారులు దేవునియందు ప్రమాణముచేయించి వా
ఙ్మూలము మొదలయినవి తీయుచున్నారు- ఇందువల్ల ఆస్తిక్యమే మం
చిమాగకమని బుద్ధిమంతులు తెలుసుకొనవచ్చును.—

— { మనుష్యులకుబుద్ధియుగొంతస్వాతంత్ర్యమునుభ
గవంతుడిచ్చియుండుటవలన కమానుగుణపు
జ్యపాపఫలభోక్తలువారేయగుచున్నారనుట. } —

(౧౧) ఆశంక.

దేవుడు జగత్తును సృజించి తన యిచ్చ వచ్చినట్టు పాలించుచు
న్నాడని ఆస్తికుడు బోధించుటవలన మానవుడేవిధమైన యుద్యోగము
నుజేయక చెడిపోవుచున్నాడు- నాస్తికవాదము ప్రపంచముయొక్క స్థి
తికొన్ని నిబంధనలకు లోబడినదిగా దెలుపుటవలన మానవుడుతనసుఖ
మునకు ముఖ్యకారణముల తెలిసికొని సన్తాగఁ ప్రవతన గలవాడై
యుండగలడు అనినాస్తికుడంటాడు.—

ఉత్తరము.

ఆస్తికుడుదేవుడు ప్రపంచమును తానుచేసి మనుష్యులకుగొంత
స్వాతంత్ర్యమివ్వక యావత్తుకుదానె ప్రేరకుడుగా నుంటాడని తెలిసిన
ఆస్తికుడుచెప్పడు- దేవుడచింత్యప్రపంచమును సృజించి మనుష్యులకు బు
ద్ధియుగొంత స్వతంత్రమును యిచ్చియట్టి స్వతంత్రమువలన వాడుతన
మేలుకొరకు కొన్ని కార్యములు చేసికొని లౌకికఫలమును బొందుచుం

డుట యనుభవములో నుండగా మనిషి అట్టి య స్వతంత్రుడనియెట్లు చెప్పనగును వినువాడెట్లువినును, కాబట్టితనకు దేవుడిచ్చిన శక్తితోప్ర యత్నముచేసికొన్ని సిద్ధిపొందగలడు కొన్నిసిద్ధిపొందజాలడు- ఏలనం టె అట్టిఫలమును దేవు డిచ్చుటకు అదృష్ట ప్రతిబంధక మున్న యెడల పొందజాలడు యీవిషయములలో నాస్తికుడు మనకు తెలియనిసూక్ష్మ ప్రతిబంధక కారణములుండి నందునఫలము పుట్టలేదు అది తెలియకయా స్తికులుఅదృష్ట ప్రతిబంధకమువలన దేవుడాఫలము నీలేదని చెప్పెదరని నాస్తికులు చెప్పుచున్నారు - అదిసరికాదు - మనకు తెలియని సూక్ష్మ ములైనప్రతిబంధక కారణములున్న వనుటకేమియు క్తి అట్లనుట కంటె మనము ప్రయత్నముచేయని ఫలములు దేవుడిచ్చుచునుండుట చూచుచు న్నాముగనుక ప్రయత్నవిషయములో ప్రారబ్ధ ప్రతిబంధకమువలన దే వుడుకొన్ని ఫలముల నీలేదని చెప్పట యనుభవమునకు సరిగానున్నది- అట్లులేక మనప్రయత్న లోపముల వలనకార్యము కానట్టులయితే అ ట్టి లోపములు రాకుండ నాస్తికుడుకనిపెట్టి వ్యథము కాకుండ ప్రతి కార్యమునకు ఫలమును బొందవచ్చును అట్లుపొందుచున్నాడా తనయ త్నములేకనే, జరుగుకొన్ని ఫలములకేమి కారణములు చెప్పగలడు-అ యితేదేవుడే లేడని చెప్పవలెనని దురహంకారాను భావములైనపిచ్చి యుక్తులు కొన్నిచెప్పును- ఆయుక్తులు అట్టిపిచ్చివాడె వినవలెను- ఏల నంటె యనుభవమునకు విరుద్ధముగాజెప్పితే యెవడువినును. —

—* { చావబోవువానికిననుతాపము } *—
 { వల్లబ్రయోజనములేదనుట. }

(౧౨) ఆశంక.

మహా పాపిగానుండు వాడుతాను మరణావస్థలో నను తాప పడితె పాపశాంతిగలిగి భవిష్యత్సుఖము కలుగు చున్నదని యాస్తికు

డుచెప్పుచున్నాడు. గానిమానవుడు సాధ్యమయిన వరకు చక్కగాప్ర
వర్తించితే అనుతాపము జెందవలసినది లేకయిక్కడనే సుఖముపొం
దుతాడు- అనినాస్తికుడు చెప్పుచున్నాడు.—

ఉత్తరము.

ఈరెండుమాటలు అవ్యక్త ప్రలాపములేను- యాలనంబు పా
పములుజేసి యనుతాపపడితే ముందుఆలాటి పాపముల జేయకుండుట
కునుపూర్వము చేసుకొన్నవాటికి ప్రాయశ్చిత్తము చేసు కొనుటకును
కారణమగునుగాని చావబోయ్యేడు వారికది యుపయోగములేదు నా
స్తికుడుతాను చక్కగాప్రవర్తించితే యనుతాపము బొందవలసినదిలే
దుయిక్కడనే సుఖము పొందుతాడని వ్రాయుచున్నాడు—నాస్తికుని
కిపాపమేలేదే చక్కగాప్రవర్తించ వలసిన దెందుకు- మరియుచక్క
గాప్రవర్తించితే యనుతాప పడవలసినదే పనిలేదు- యిక్కడనేసుఖ
ముజెందునని వ్రాయుచున్నాడే చావబోవువాడు ఇక్కడసుఖమును వె
నుకపొందుటయెట్లు, కాబట్టి యిదియునున్నత ప్రలాపము.

— { నాస్తికులైననుశరీరతత్వజ్ఞానమువలనరోగా }
దులురాకుండతప్పించుకొనజాలరనుట. —

(౧౩) ఆశంక.

దేవుని కోపమువలన జగత్తులోవ్యాధి మొదలయినవి గలుగుచు
న్నవి కాబట్టిక్షమతో వానినోచవలెనని యాస్తికుడు చెప్పుచున్నాడు
అయితే శరీర తత్వజ్ఞానమువలన వ్యాధులు రాకుండ జేయవచ్చుననియు
అవిదేవుని కోపమువలనబుట్టినవి కావనియువానికి గాలిలేనియిండ్లలో,
నివాసము చేడినయన్నము తినుటయు, అధిక దేహాయాసము, మానసిక
చింత, చెడ్డ గాలిలోనుండుట, మొదలయిన వికారణములు - స్తోత్రము

భక్తియు జ్వరవారకములుగావు- ఆస్తికుడుగాని నాస్తికుడుగాని అన్న
ములేకయుంటే తప్పక చచ్చును - అని నాస్తికుడు చెప్పుచున్నాడు. —

ఉత్తరము.

దేవుని కోపమువలన రోగములు పుట్టుచున్న వనుటకంటే దేవు
డుగలుగజేసిన వస్తుస్వభావముల వ్యత్యయములవలన రోగములు పుట్టు
చున్న వనుటమేలు అయితే దానికి బ్రతిక్రియలు దేవుడు గల్పించియుండు
నౌషధముల సేవించుటయు దేశముమాచుటయు మొదలయిన పను
లు చేయవలెను—నాస్తికులు శరీర తత్వజ్ఞానము వలన వ్యాధులు రా
కుండ జేయవచ్చుననియు నట్లు రోగములు వచ్చుటకు గొన్ని కారణముల
జెప్పుచున్నారు-ఆలాటివి వారు శరీరతత్వజ్ఞానము వలనను రోగములు
వచ్చుటకు తగిన కారణములు గుర్తెరిగి తప్పించుకొని పుట్టినది మొదలు
కొని (౧౦౦) సంవత్సరముల పర్యంతము చచ్చేవరకు రోగములు రాకుం
డ చేసికొనుచున్నారాలేదు ఆస్తికులవలెనే నాస్తికులు రోగపీడితులై
యాషధ సేవాదులవలన నారోగ్యమును బొందుచున్నారు - ఈశ్వరు
డు నిర్ణయించిన కాలముతీరితే యాషధములవలన బ్రయోజనము పు
ట్టక చచ్చుచున్నారు - అట్టు లీశ్వర నిర్ణయములేకపోతే మనుష్యునికి
బ్రహ్మణమైన (౧౦౦) సంవత్సరములు రోగములు రాకుండజేసికొ
ని బ్రతుకవచ్చును—అట్లు నాస్తికులు బ్రతుకుచున్నారా—ఆస్తికుడు
నాస్తికుడు అన్నముతినకుంటే చచ్చిపోవును అనివాదిస్తాడు-ఈయా
శంకయేలకలిగెనో తెలియదుదేవుడు సృజించిన పదార్థములలో స్వ
భావములు ఆయాగాగుననుండగా అన్నము తినకుండాయుంటే బ్రతు
కునాయనియడుగుట యాస్తికులయందు వారలకుండు కోపావివేకా
నుభావమేకాని వేలుకాదు. —

— { జగత్కారణముసర్వజ్ఞత్వసర్వశక్తత్వా } —
 { దివిశిష్టుడేగాని జడముగాదనుట.

(౧౪) ఆశంక.

దేవుడు నివికారుడనియు నిగుణుడనియు అపరిమేయజ్ఞానముగలవాడనియు ఆస్తికులుచెప్పెదరు. యీసత్యములో మరియు జగత్తు జ్ఞానవంతముగాగాని యజ్ఞానవంతముగాగాని యుండవలయుజ్ఞానవంతమను నెడల జగత్తులో నన్నివస్తువులకు జ్ఞానముండవలయు - నట్లులేదు. కాబట్టి జగత్తుయొక్క ముఖ్యధర్మము అజ్ఞానమగుచున్నది. అయితే జ్ఞానము కూడానున్నది - కాబట్టి యీజ్ఞానమునకుకారణముండవలయును ఆకారణము జ్ఞానముగల వస్తువుగా నుండవలయు ఆవస్తువేదేవుడు, జ్ఞానమనుదానిలో ననేకములగు మానసికధర్మములిమిడియున్నవి. మొట్టమొదట నొకవస్తువును జూడగానే తద్వస్తుత్వముమనంబున స్ఫురించుట, దేవుడు సర్వజ్ఞుడగుటచేత గ్రొత్తగా నొకదానినిజూచి గ్రహించుట యనునది యుక్తముగాదు అట్లుగ్రహించుట వాస్తవమయ్యేనేని దేవునియొక్క జ్ఞానమురాగారాగా వృద్ధిపొంద దగినదిగా నుండును. ఇదియతనిపూర్ణతకు హానికరము దేవునికి వెలుపట వస్తువులుండినయెడలవానిని జూడవచ్చును - వానినిజూచివానివలన సంతోషము దుఃఖము మొదలగునవి కలుగును - అందుచేత స్థితిభేదము కలుగును భగవంతుడు నిర్వికారుడుగనుక సుఖదుఃఖభోగియెట్లగును అతనికిబహిర్భావమనునదియొక్కడిది పైజ్ఞానము అనునది జ్ఞప్తి వివేకముననునవి, లేకయుండదు. భూతవిషయమైనది జ్ఞప్తి, భవిష్యద్విషయమైనది వివేకము, దేవునికిభూతభవిష్యత్తులెక్కడివి ఆలోచనాశక్తిలేక జ్ఞానముండదు - ఆలోచించుటకు, నాలోచించు వస్తువుకంటె నాలోచింపబడువస్తువు, భిన్నముగానుండవలయును - ఇట్లువస్తుభేద బుద్ధిచేత వికారముగలుగు

చున్నది - దేవుని నిర్వికారతకుహానిసంభవించుచున్నది. జ్ఞప్తియనిచెప్పునపుడు, మరుపుగూడ, నథాత్తుగా, సిద్ధించును - దేవునికిమరుపుకలదా, మైచెప్పినదికూడియె, జ్ఞానమగుచున్నదికాబట్టి, దేవుడు జ్ఞానము కలవాడనిచెప్పుటతప్పు అతనికి జ్ఞానమేలేదని చెప్పవలసియున్నది అనినాస్తికుడుచెప్పుచున్నాడు.

ఉత్తరము.

ఈకలము మొదల ఆస్తికుడు దేవుడు నిర్వికారుడు నిగుణుడు అనిచెప్పుచున్నాడని నాస్తికుడు వ్రాయుచున్నాడు. ఆయాస్తికుడునాస్తికుని తమ్ముడేను - ఫలనంటే దేవుడు సంకల్పాదిగుణములులేనివాడైతే జడప్రాయమే యగుచున్నాడు - అందుమీద నాస్తికుడు చెప్పేయుక్తులకు సమాధానము జెప్పవలసినదిలేదు - దేవుడుజ్ఞానస్వరూపుడు, సర్వశక్తిగలవాడు, పూణుడు, నిత్యుడు, జగత్కారణము, నియామకుడు, ఇట్టివాడు - కావున జ్ఞానముకలవాడేగాని అజ్ఞానుడుగాదు - కాబట్టిమనవలె ఆయనకు మరుపులేదు - ఒక్కొక్క వస్తువును జూచి మనస్సుస్ఫురించుచు రాగారాగా జ్ఞానము వృద్ధిపొందుటమనకేను - దేవునికికాదు - మరియు జ్ఞానస్వరూపుడైతే ఆయనవల్లపుట్టిన జగత్తు జ్ఞానస్వరూపముగానుండవలయు నట్లులేదు - జ్ఞానాజ్ఞాన మిశ్రితముగా నుండున్నది అయినప్పటికి జ్ఞానమునకు కారణముండవలయు - నాకారణము జ్ఞానముగలవస్తువుగానుండవలయు, నావస్తువేదేవుడు - అజ్ఞానమనువస్తువందు, ననేకమానసికధర్మము, విమిడియున్నవనియాతేపముగా నైనానాస్తికుడుచెప్పుచున్నాడు - కాబట్టి ప్రపంచసృష్టికి కారణము జ్ఞానస్వరూపముగానివారుచెప్పేజడస్వరూపస్వభావముకాదు. నాస్తికుడు దేవుడు సర్వజ్ఞుడగుటచేత కొత్తగానొకదానినిజూచి గ్రహించుటనునది, యుక్తముకాదని, వ్రాయుచు, నట్లుగ్రహించుట వాస్తవ

మయ్యేనేని దేవుని జ్ఞానము రాగారాగా వృద్ధిపొందదగినదిగా నుండును - అతని పూణతకు హానికరము దేవునికి వెలుపట వస్తువులుండినయెడల వానినిబూడవచ్చును - వానినిజూచి దుఃఖము సంతోషము మొదలగునవి గలుగును- అందుచేత స్థితిభేదముకలుగును భగవంతుడు నిర్వికారుడు గనుక సుఖదుఃఖభోగియెట్లగును - అతనికి బహిర్భాగమనునదియెక్కడిది అనే నాస్తికునియాక్షేపములు అసంభావితములు నాస్తికుడు స్వోక్తివిరోధముగా దురాగ్రహముతోదత్వము తెలిసికొనక, వ్రాయుచు, దేవునికి జ్ఞానమేలేదని చెప్పుచున్నాడు. దేవుడు జ్ఞానేచ్ఛాక్రియాశక్తులు గలవాడు గాకపోతే జగత్తునంతట గలుగజాలదు - అచేతన వస్తువులలో తత్త్వత్వభావము లుండినను- టిల్లిగా - పొగబండి - గడియారము మొదలగుశిల్పములు - తత్త్వదనుగుణమైన జ్ఞానేచ్ఛాక్రియాశక్తులుగలశిల్పిలేకయే, తనంతటగలుగజాలదు- యీయచేతనశిల్పములేయిట్లుండగా జేతనాచేతనమిశ్రితమైన యీచిత్రవిచిత్ర ప్రపంచము పరమకతలేకయే, ప్రథమమందు, తనంతటగలుగజాలదు - అందులో దేవుడుంచినశక్తులచేత తనంతట వెనుకగలుగుచున్నది- అయితే జ్ఞానేచ్ఛాక్రియాశక్తులుగల పూణబ్రహ్మమందు ఆచైతన్యాదిగుణము లెట్టులున్న వనగా - నన్నియందు దాహకశక్తియు, జైతన్యమందువధనాదిశక్తులు జ్ఞానమునందు సంకల్పవికల్పాదిశక్తియున్నట్లు సర్వశక్తిగలబ్రహ్మమందు యావచ్చక్తులున్నవి. —

ఇందువల్ల వెలుపట వస్తువు లుండవలసిన యావశ్యకములేదు-

అయితే వెలుపటవస్తువులేకపోతే, యెట్లుచూడవచ్చుననియడుగును, మనశరీరభూతమైనవస్తువులను మనము చూచుటలేదా చూడబడువస్తువులు మనకంటె వెలుపలనేయుండవలసిన యావశ్యకమేమి,

సూణుకడైన బ్రహ్మమునకు, వెలుపలయనునది యెక్కడిది ఇట్లనే
 ఆలోచించువస్తువు బ్రహ్మము ఆలోచనీయములు ఆయనయందుండు
 చేతనాచేత నాత్మకశక్తులు కాబట్టి బ్రహ్మమున కంటే నివివెలిగా
 నుండవలసిన యావశ్యకములేదు. నిత్యుడైనబ్రహ్మమునకు భూతభవి
 ష్యత్తులెక్కడివంటే ఆయనస్పృశించు భూతముల ముందు వెన్కనుబట్టి
 వాట్లకాలమునకు భూతభవిష్యత్తు లేర్పడుచున్నవి.

—* { సర్వజ్ఞత్వాదులు గల దేవుడే ప్రపంచ
 మునకు నభిన్న నిమిత్తోపాదాన కార } *—
 { ణముగాని జడమగు నేచర్ గాదనుట. }

(౧౫) ఆశంక.

ప్రతికార్యమునకు నొకకారణముండవలయు, నన్నింటికి ఆదికారణ
 ము సర్వవ్యాపకమై నిత్యమై యుండవలయు, నదియేదేవుడని ఆస్తికుడు
 చెప్పుచున్నాడు యిందుకు నాస్తికుడు దేనివల్లదేవుడు, ఆదికారణమ
 గుచున్నాడు, కారణమన గానేమి, కారణమనునదినిత్యమైనదికాదు ఒకే
 కాలములోకారణముగాను కార్యముగానునుండుటచేత నదినిత్యమని చె
 ప్పుటయుక్తముకాదు. పూర్వముయేమియులేక, అవతలపుట్టినదనిచెప్పు
 టసరికాదుఆదికారణమనునదియేలేదు. ఏలనంటే ఒకేకాలములో గా
 రణముగాను గార్యముగానునుండుటచేత అదినిత్యము కాదని నాస్తికు
 డు వ్రాయుచున్నాడు. ఉత్తరము.

ఏవస్తువును నొకదానికి, గార్యముగాను తనవల్లముందు పుట్ట
 గలవస్తువునకు కారణముగాను కాలభేదముచేత నేర్పడుచున్నదిగానియే
 కకాలములోనొకవస్తువు పరస్పరకార్యకారణములుగాగాని,భిన్నవస్తు
 వునకు గారణముగాగాని,యేపడదు - యిదియుపాదానకారణము.

అయితే ముందువ్రాసిన ప్రకారముగ, ముందుముందు గలుగు

వాటికి, వెనుకటివి కారణము లగుచున్నవి. వీట్లకు నిమిత్తకారణమైన ఆదికారణము వరకుపోతే సర్వకారణ కారణమొక్కటి యుండవలసి నదనిఅందరు నొప్పుకొనవలసినది - అదెనేచర్ అనినాస్తికుడు చెప్పుచున్నాడు. అదిజడముగానుంటే ఘటమునకు కులాలునివలె జగత్తుకు నిమిత్తకారణము కాజాలదని యెగువయుక్తులు వ్రాసియున్నాము- సర్వజ్ఞత్వ సర్వశక్తి త్వాదులుగల యతడేదేవుడు వాడెప్రపంచమున కునభిన్ననిమిత్తో పాదానకారణము. —

—* { దేవుడువ స్త్వంత రాపేక్షలేక, తనపరాపరా } *—
{ ప్రకృతులచేతసంకల్పమాత్రసిద్ధుండనుట. — }

(౧౬) ఆశంక.

ఘటమును జూడగానే , దీనినిజేసినవాడొక డుండవలయునని; తెలియునట్లు , లీప్రపంచమును జూడగానేదీనిని జేసినవాడొక డుండవలయునని తోచుచున్నదని యాస్తికుడు చెప్పుమాట బహుదోషగ్రస్తముగానున్నది- ఎట్లనగా - ఘటమును జేసినవాడు ఘటస్థితికిముందువుండిన వస్తువులను ఘటరూపముగా జేసెనుఅయితే , భగవంతు, డభావములోనుండి తనకంటె విలక్షణముగా నీప్రపంచమును జేసెనా—తనకంటె విలక్షణమైన వస్తువుండి దానిచేతచేసెనా, యెట్లైనాసరెడండినట్లుండి హఠాత్తుగా నొకజంతువునేల సృజింపరాదు—ప్రతి జంతువును నాయారూపము పూణముగా బొందుటకు చాలా కాలమగుచున్నది- ఎట్లనగా. మొట్టమొదట తల్లిగభమున, పిండమై క్రమక్రమముగా వృద్ధిపొంది పుట్టుచున్నదిగాని తటాలుననేజంతువైనాపుట్టుచున్నదా- ఇందువల్లదేవుడు సర్వశక్తిగలవాడని యెట్లుచెప్పవచ్చును అనినాస్తికుడు చెప్పుచున్నాడు. —

ఉత్తరము.

ఇందువల్ల నాస్తికుడు విశేష జంతువుల యుత్పత్తులను గని శించినవాడుగానే, యుండలేదు- వర్షముగురిసిన తోడుతనే, మత్స్య మంచూకములు తత్కాలములోనే అండములలో నుండికొన్ని, యు త్పన్నమై అప్పుడేపెద్దవిగా నగుచున్నవా- లేదా - ఆద్రక్షపురుగులు మొదలగు ననేకజంతువులు తటాలున నుత్పన్నమై పూణతను పొం దుచున్నవి- వాట్లను అట్లుచేయలేదా - మంచిదితటాలున- పూణత మైనస్వరూపము చేయవలెనని, దేవునికి నిచ్చగలిగి చేయలేకపోతే అ ప్పుడు ఆదేవునికి సర్వశక్తిహీనము గలుగునేగాని, యాయనకునట్టి సంకల్పములేక నాస్తికుడుకోరు ప్రకారముగ గాకపోయినందునదేవు నిసర్వశక్తికిగాని జగత్కారణత్వమునకుగాని హానికలుగునా- దేవుడు తీర్థావములోనుండి జగత్తునుచేసినాడా- వెలపటినుండి చేసినాడా- యనుప్రశ్నకు పూణడుగానుండి తనలో శక్తులచేత ప్రపంచము చేసినాడను సంగతియెగువ ఆరవకలములో వ్రాసియున్నాము- కా బట్టి నాస్తికుని యీయాక్షేపము సరికాదు.—

—* { సూర్యచంద్రాదుల ధమములనుబాలించుటకుసర్వ } *—
{ కారణ కారణమైనయీశ్వరుడొక్కడేయనుట. — }

(౧౭) ఆశంక.

పరిచ్ఛిన్నకార్యము నాధారముచేసికొని అపరిచ్ఛిన్న కారణ ముండవలయునని, వాచించునపుడు ఆకార్యమునకు దగినపరిచ్ఛిన్న కారణమొకటి దేలునేగాని :దేవుడపరిచ్ఛిన్నుడని యేర్పడదు- ఇందు వల్లదేవుడు పరిచ్ఛిన్ను డగుచున్నాడు కాబట్టి యతని జ్ఞానశక్తులు కూడాపరిచ్ఛిన్నములే యగుచున్నవి- యీయనుమాన ప్రమాణము చేత, దేవుడునదా యుండువాడని యేర్పడదు ఆయాకార్యమున

కుఆవశ్యకమయిన కారణము పూర్వభావిగా నుండెనని మాత్రము తెలియును కార్యము లెట్లునాశమును బొందుచున్నవో, అట్లువాట్ల కారణములున్ను నాశనమును బొందదగినవి మరియు దీనిచేత దేవు డొకడెయనియు నేర్పడదు ఒక్కొక్క కార్యమునకు నొక్కొక్కకారణ ముండవలసియున్నది ఆయాకారణములు దేవుళ్లయితే అనేకదేవులై యేర్పడుచున్నారని నాస్తికుడు చెప్పుచున్నాడు. —

ఉత్తరము.

పరిచ్ఛిన్న కార్యము నాధారముచేసికొని దానికికారణముండవలయునని వాదించునపుడా కార్యమునకు దగినపరిచ్ఛిన్నకారణ మొకటితేలుననియు కార్యమెట్లు నశించుచున్నదో యట్లుకారణంబును నశించుచున్నదనియు ఉపాదాన కారణమునుబట్టియు వ్రాయుచున్నాడు—ఇదీప్రతి వస్తువునకు గలిగియుండు కార్యకారణ ములను బట్టిచెప్పుచున్నాడు - అనేక శిల్పము లొకడుచేయలేదా వాని కార్యరూపానేక శిల్పములునశించినను శిల్పిబ్రతికి యుండలేదా- అట్లానే అన్ని కారణములకు బరమకారణ ముండవలయు ననేఫిలోసఫీవారియుక్తి ప్రకారముగా సర్వకారణము బ్రహ్మము సిద్ధించుచున్నాడు—అట్టికారణ మపరిచ్ఛిన్న మైతేనేగాని సర్వకారణ కారణముకాజాలదు—ఒక్కొక్కకార్యమునకు నొక్కొక్కకారణముండవచ్చునంటే సూర్యచంద్ర నక్షత్రములు నిరాధార ముగా నిలువబడితమతమ గతులుతప్పక సంచరించుట , సముద్రములు మేరమీరిరాకుండుట, ఋతుధర్మములు జరుగుట, యీలాటియనేక నియమములు నియామకునివల్ల తప్పబాలింపబడజాలవు అందువల్ల అన్నిటికి, నియామకుడు, సర్వకర్త, సర్వభర్త, యుండక జరుగదు ఆయనేదేవుడు, అతడుకార్యము లెట్లునాశమును బొందుచున్నవో అ

ట్లునాశము చెందువాడుకాడు.—

ఏలనంటే అనిత్యమైన యీరూప నామాత్మక ప్రపంచమునాది
లేనికాలము నుండి తనశక్తులచేత సృజించుచు మాపుకాలు జేయుచు
నుండుటకు నిత్యమైన సర్వశక్తిగల బ్రహ్మముండకతీరదు - లేదు ఈశ్వ
రులనేకులున్నారని అనుకుందామంటే యొక రాజ్యములో నిద్దరురాజు
లుంటే అది సరిగా జరుగునా పరస్పరతాత్పర్య భేదముగలుగుచు లోక
సౌఖ్యమునకు విరోధము గలుగును కాబట్టి యాస్తికుడు దేవుడాకడే
యని చెప్పుచున్నాడు.—

—* { భగవంతుడు ప్రపంచము నెట్లుయెందుకు } *—
{ సృజించెనో యెవరికిని తెలియదనుట. } *—
(౧౮) ఆశంక.

ఆలోచించి ప్రపంచమును సృజించువాడాకడుండవలెనని యీ
యపమానమును దెలిపినను ఆయనసదాయాలోచించుచుండు నట్లు
తెలుపడు. అట్లు తెలిపినా, యదియసందభకము ఒకప్పుడు ఆలోచిం
చితటాలున ప్రపంచమును జేసెనంటే దానికి గారణమేమిఅని నాస్తికు
డు చెప్పుచున్నాడు.—

ఉత్తరము.

ప్రపంచమును తటాల్పని చేసినాడని కానిలేకక్రమముగాజేసి
నాడని కానినాశమగునదియగుచునుండగా తిరిగి సృజ్యములగునవి, సృ
జించుచున్నాడనిగాని మొదలుకొనఘలానికాలమని నిణయించుట మ
నుష్యునికిసాధ్యముకాదు—ఎట్లనగానొక వేపచెట్టులో చేదెట్లుపుట్టిన
దో మనుష్యుడు చెప్పటకు సాధ్యమాయుదెయిట్లుండగా పైసంగతు
లకు హేతువులుచెప్పుటసాధ్యముకాదు—అయితేవేపచెట్టులోనుండు
చేదుమాత్రము మనకుదెలియవచ్చుచున్నది అట్లేజగత్తు బ్రహ్మనిమిత్త

తమనిమాత్రము తెలియవచ్చుచున్నదేగాని యేవిధముగాజేసినాడు- ఏ
లచేసినాడంటే చెప్పటయసాధ్యము జగత్క-త-యయిన దేవునికిదప్ప
గించిత్ జ్ఞులగు నితరులకు తెలియదు-ఎట్లనగా పెట్టినవాని కేనిక్షేపము
తెలియునన్నసామితే గానితరులకు తెలియదు.—

—*బడాయికోరువలె తనయతిశయమును దేవుడు తెలుపడనుట.*—

(౧౯) ఆశంక.

భగవంతుడుండుట వాస్తవమైతే అతడు తనవిషయమైన సం
శయములు జనులకు లేకుండునట్లు తనస్థితినిదెలుపవచ్చును-అట్లుచేయ
కపోతే సర్వజ్ఞుడు సర్వశక్తుడు కానేరడు. ఏల తెలుపవలసినదంటే, లో
కములోజనము, లట్టిసంశయములచేత, పరస్పరముభేదాభిప్రాయము
గలవారై మహాయుద్ధములుచేసి మడియుచున్నారు క్రూరకృత్యము
లుంజేసి యున్నారుకాబట్టి దేవుడు తనవాస్తవమును దెలుపవలయు
లేనియెడలనిదోషిగాడు- మంచివాడని పిలువగూడదు ఇందుచేతదేవు
డులేడనియే, చెప్పవలెను అతనికి సర్వజ్ఞత్వాదులు లేవనియైనను, శె
ప్పవలెను. అనినాస్తికుడు చెప్పుచున్నాడు.—

ఉత్తరము.

దేవుడు జగదను మానాదిప్రమాణములచే స్ఫుటముగాదెలియ
వచ్చుచుండగా దనస్థితి నొక్కబడాయికోరువలె చెప్పకపోవుట ఆయ
నతప్పుకాదు-అయితే జనులుధర్మాధర్మములయందేమి, ఆచారవ్య
వహారములయందేమి, పరస్పరభేదములు గలిగి పోట్లాడిమడిసి పోతార
నియు, నిందువల్లవాస్తవమును దెలుపవలసినదంటే ధర్మాధర్మము
లు నాచారవ్యవహారములు నాయాదేశములో నాయామతస్థులు బుద్ధి
మంతులు అచ్చటిఅప్పటి విద్యమానమును బట్టియేర్పరచి కొనునవియేగ
నుకనున్ను, అనిదేవుడేపరచినవి కానందువల్లనున్ను, దేవుడు తెలుప

నక్కరలేదు. అయితే, వారు వారేర్పరచుకొన్న విపుణ్యపాపహేతువులెట్లగునంటే, అనిత్యమైన జగత్తును జేయుటకునిత్యమైన సర్వశక్తిగల భగవంతుడున్నాడని పశుప్రాయునికిగూడాతోచుచు నుండగా నాస్తికునివంటి బుద్ధిలేనివాడుదేవుడు లేడంటే అదేపాపము-వారువారు నెగువ వ్రాసిన ప్రకారముగ బుద్ధిమంతు లేర్పరచుకొన్నచే, ధర్మార్థమర్థములెట్లగునంటే అట్టిధర్మము లాచరించినందున దేవుడు రక్షించుతాడని యుఅభిసంధియుండుటచేత ఆయనకుదయగలిగి అవిపుణ్యములగుచున్న వి-అట్టి అధర్మము లాచరించినందున దేవుడున్నాడను విశ్వాసము లేకదేవునియందు నిలత్వముచేతచేసినట్టులగుచున్నది గనుకవానియందు దేవునికిగోపము వచ్చి వెనుకశిక్షించుచున్నాడు.—అదేపాపకార్యము-అప్పుడే శిక్షించరాదాయనియంటే, అపుడేశిక్షించిన యెడల, లోకములోదోషములేచేయక, అందరుముక్తులగుదురు, అప్పటికి సర్వముక్తి ప్రసంగమువచ్చును దేవునిలీలకవకాశము లేకపోవును.—

కాబట్టి దేవుడు పుణ్యపాపఫలములైన, రక్షాశిక్షాదులులోకాంతరమందును జన్మాంతరమందును జేయుచున్నాడు.—

నా స్తిక ధ్యాంతభాస్కరము,

అను గ్రంథమునందు స్త్రీ ఘోర్ ఏతీయసం-

అనుమతమునకు ఖండనము,

సంపూర్ణము.



శ్రీరామ.

నా స్తి క ధ్వాంత భా సక ర ము,

మైముచ్చెప్పిన నా స్తి క మత గ్రంథమునందలి

ముఖ్యాంశములకు ఖండనము.

ప్రత్యక్షానుమాన ప్రమాణములు యుక్తి
ఆ స్తి క్యమునకే సాధనమనుట.

నా స్తి కుడు న్యాయశాస్త్ర సమ్మతమై యుక్తి సహితమైనది,
తనశాస్త్రమనియు జక్కనివిచారమును, తత్వశాస్త్ర ప్రచారమును,
నా స్తి క్యమునకే మాగడశకములగుచున్నవనియు, వ్రాయుచున్నా
డు- ఇదే హేతువు- ఆ స్తి కులమైన మేమున్ను మా ఆ స్తి క మాగడమున
కుదారిచూపుచున్నదని చెప్పుచున్నాము - ఏలనంటే యీవిషయమై
నా స్తి కుడు వ్రాయుచున్నట్లు, మేము వ్రాయు జవాబులవల్ల ఆచా
లగోపాలాదులకు ఆ స్తి క్యమే సత్యమని తోచగలదు.—

దేవునివల్ల జేయబడిన ప్రపంచము ప్రా
యశఃచేతనాచేతన మిశ్రితశిల్పమనుట.

దైవంసత్యమనునది బహుకాలముగానుండినదియు, పురాత
నమునయిన యా స్తి క మతము యీక్రింద ఖండింపబడుచున్నది.—

ఆ స్తి కులు తొకికశిల్ప కార్యములనుజూచి ప్రపంచము ఇట్లేదైవ
కృతమని దృష్టాంతము చూపుచున్నారు. ఇది సరికాదు ఏలనంటే - తొ
కికశిల్పములు చేయువానిని వానిసాధనములను వానియుపయోగములను

నుమనము చూచుచున్నాము—ఆలాగుప్రపంచము దైవకృతశిల్పమనిచెప్పకూడదు - ఏలనంటే- ఉపకరణములున్న శిల్పియున్నఉపయోగమున్న కానరాదు- యీవాదములో ఆస్తికనాస్తికులకునుండు తగువు సులభముగాతీరిపోను - అయితేశిల్పమనకు - జగత్తుకు-నెంతమాత్రము సామ్యములేదు.—

శిల్పముచేయువాడిని, సాధనములను, నుపయోగములను,జూచుచున్నాముగనుక చూడనికతను వానిశిల్పములుచూచి యూహించుచున్నాము- ఈలాగునప్రపంచ నిర్మాణమునకు బ్రయోజనమును గతనుబరికరముల నూహించియెట్లుచెప్పనగును - మంచిదిజగత్తులో నొకభాగమునైనా యెవడైనా- యెరుగునా-వస్తువుమాత్రము దృశ్యమగుచున్నదేగాని తదుపయోగాదు, లేవడుచూచినదికాదని నాస్తికుడు చెప్పుచున్నాడు.—

ఉత్తరము.

తొక్కికశిల్పము, అనేకాచేతన పదార్థములు మిశ్రమముచేసి నేయదగినది చేయువాడు పరిచ్ఛిన్నుడు - అందుచేత నుపకరణములు కావలసియున్నది - దైవకృతప్రపంచముచేతనాచేతనమిశ్రితములైనది గనుక, యుపకరణములుపనిలేదు ఎందువల్లనంటే మనుష్యుడుచేయి చూచుటగానిచెట్టు వృద్ధిపొందుటగాని యిట్టివిచైతన్య స్వభావముచేత నె కార్యములగుచున్నవి అయితెయిదిస్వభావమని నాస్తికుడుచెప్పును. అట్లుకాజాలవు, ఏలనంటేప్రపంచపదార్థము, అనేకోపయోగములకు ప్రయోజనకారిగా కనుపించునపుడు అట్టిప్రయోజనములను యోచించిప్రథమములో నిమింతుటకు- గతనుసాపేక్షించుచున్నది అయితే అపరిమితమైనదియుననంతోపయోగముగలిగినదియు, నగు ప్రపంచముచేయుట పరిచ్ఛిన్నుడైన శిల్పిచేతనగునా, ఎందువల్ల

అపరిచ్ఛిన్నుడై జ్ఞానేచ్ఛాక్రియాశక్తులు గలవాడు నానుండవలెను-వాని నిజూచినావా- అని అడుగుచున్నాడు- పరిచ్ఛిన్నము కానివాని నెట్లు చూడనగును- ఇందుకుదృష్టాంతము - మనుష్యుని యందుండు జీవుని- వృక్షాదులే యందుండు చైతన్యమును, నెక్కడ, నేరూపముగానుండేది యెవరయినా చూచియున్నారా - ఇదే యిట్లుండగా జీవాత్మయందు వ్యాప్తముగానుండు పరమాత్మ నెట్లు చూడనగును - మరి యుభగవంతుడు అచేతనముల మేళనమువలన కొన్నిసృష్టిచేసి యున్నాడు—మేఘములు వషిణించుట మొదలయినవియు నీప్రకారము గమనుష్యులును తమశక్తికొలది స్వల్పప్రదేశములో వషిణించునటులకొన్నిశిల్పములు యింగ్లీషువారు చూపించుచున్నారు వారే చెప్పుచున్నారు ఇదెరితిగ దేవుడు వషణమును గురిపించుచున్నాడని యిందువల్ల మానవకృతమును పట్టి దైవకృతశిల్పము నూహించుటకు యేవిధమైన విప్రతిపత్తియులేదు- అయితేలోకములో, నేయేవస్తువునై నాదృష్టాంతము చెప్పునెడ, కొన్నిసాధారణ ధర్మములే, సామ్యములుగానుండునుగాని యావద్ధర్మములు సామ్యములైతే యుపమానోపమేయములకు భేదమేలేకపోను.—

— { మనుష్యాదులలోని చైతన్యమే మనకు దెలియ
నపుడు తదంతర్యామియై సర్వవ్యాప్తుడైన
దేవుని నెరుంగ గలమాయనుట. } —

(౨) ఆశంక.

జగత్కర్త యదృశ్యుడనునది పిచ్చికూత - కర్తయున్నాడని ఋజువుపరచిన వెనుకయాయన యొక్కయదృశ్యత్వమును మనము ఆయననుజూచునందాక ఒప్పుకోవచ్చును మనచుట్టూ గ్రహనక్షత్రములు- నహారాత్రవిభాగములు- పెనుగాలి, నెమ్మదిగాలి, గ్రీష్మవషణ

(౫)

ఋతువులు, మొదలగునవికనుపడుచున్నవి - దానికతఁ యొకప్పుడు కనుపడడని నా స్తికుడు వ్రాయుచున్నాడు. —

ఉత్తరము.

పైసవ్రాసిన హేతువులవలన మనుష్యాదిశరీరములలో చైతన్య మెక్కడ నున్నదిదానిరూపమేమి-ఇదియే, తెలియనప్పుడు దానికి విలక్షణమై సర్వవ్యాప్తముగానుండువాడు యెట్లుకనుపడును అనివ్రాసియె, యున్నాముగనుక యెప్పటికి, కనుపడేవాడుకాదు, మనచుట్టూగ్రహముల సంచారము- గాలి, నెమ్మది, సముద్రములు మేరమీరకుండుట, ఋతుధర్మములు జరుగుట, యివియెవరియేర్పాటుమీద తప్పకనడుచుచున్నవో దేవుడున్నాడనుటకునిచే దృష్టాంతము- యేలనంటే-పొగ బండియచేతనము గనుకనడిచేకతఁలేకజరుగునా- యిట్లుపైన చెప్పినపదార్థములు అనేకములు అచేతనములుగానుండు నవుడు తన్నియమనాదులు కతఁలేకజరుగునా- అయితే నా స్తికుడు దీనికి నేచర్ అనిచెప్పును అందుకు అర్థము అతనికి తెలియదు నేచర్ అనేది స్వభావమనిచెప్పును అదిజడమా, జ్ఞానవంతమైనదా- సూర్యచంద్రగ్రహాదులేమి, సముద్రము ఋతువులు మొదలయినవేమి, తమతమనియతగతులు తప్పకసంచరించుటవలన వాటినిజ్ఞానముగల పదార్థములైనవని అయినా, చెప్పవలెను, లేదాజడపదార్థములనియైనా చెప్పవలెను, జ్ఞానవంతములగు పదార్థములని చెప్పితిరా, జ్ఞానవంతులైన మనుష్యాదులను పాలించువాడులేనిదే వారిచర్యలు క్రమముగాజరుగునా అట్లనే సూర్యచంద్రాదులకు పాలించువాడుండవలయును - అవిజడపదార్థములని చెప్పితారా - ఆసూర్యచంద్రాదులు నియతగతితప్పకుండా సంచరించుటకు ఆయింజ్ఞ నడిపేవానినొకని యొప్పుకొనవలెను-యెట్లనగా పొగయొడ-పొగబండినడిపించువానిని ఒప్పుకొనవలసి

నట్లు దేవుణ్ని బిష్పవలసీయున్నది. —

— { అచేతనశిల్పమువలె చేతనాచేతన మిశ్రిత }
 { శిల్పమున్న కతన పేక్షించుచున్నదనుట. } —

(3) ఆశంక.

జగన్నిమాతను మనముచూడకపోయినమాత్రమే కాకప్రకృతిస్వభావమయిన, నేచర్ యొక్క కమమునున్నకూడా మనముచూడలేదు కావుననేచర్ కున్న శిల్పముకున్న సామ్యములేదు-నేచరును శిల్పమనిచెప్పుట పొరపాటు శిల్పవస్తువులు కృతములనుటకు బ్రమాణములున్నవి, నేచరుసంబంధమయిన జగత్తుకృతముకాదు, జగత్తుఅంతయు నెప్పటికినునికిగలది - అందులోనిపదార్థములు పెరుగుచున్నవేకాని, శిల్పకార్యములవలెను చెయ్యబడ్డవికావు- ఎట్లనగా-చొక్కాయకున్న-మేకకున్నయేవిధమైన సాదృశ్యముచూపగలదా- మేకచేయబడినదికాదు- అయితే పెరిగినది-చొక్కాయపెరుగదు-చేయబడినది, జంతువులు కృతములని చెప్పుటసరియైనదికాదు - తెలిసినవారుయిట్లు పొరపాటుగాచెప్పురు - మరియుప్రపంచవస్తువులు వృద్ధినిమాత్రము కలిగినవేకాని, చేయబడినవికావని తెలుసుకొందురు- అందువలన చేసినవాడొకడుండవలయుననుట అనావశ్యకము - మతశాస్త్రములు పెక్కులు ప్రపంచము సృజింపబడినదను విషయమునుగూర్చి విశేషముగా చెప్పుచున్నవి-పొరపాటు - యుక్తికిన్యాయమునకువచ్చినది కాదనినాస్తికుడు చెప్పుచున్నాడు. —

ఉత్తరము.

నాస్తికుడు జగన్నిమాతను జూడలేదు ప్రకృతిస్వభావము నేచరుయొక్క కార్యమునుగూడా మనముచూడలేదుకావున నేచరుకున్న శిల్పమునకున్న సామ్యములేదని నేచరును శిల్పమనుటగొప్ప పొర

బాటనివ్రాయుచున్నాడు.—

జగన్నిమాతను, నేచరుకార్యమును, గూడాచూడలేదని అంటూ ప్రపంచము నేచర్ స్వభావమని యెట్లుచెప్పతాడు - శిల్పమువల్ల గలుగుచున్నాకాదు-మేకవృద్ధియగుచున్నది గనుక సామ్యముకాజాలదని చెప్పుచున్నాడు- యీ రెంటికీ సామ్యముచెప్పవల్ల లేదు, యెందువల్లనంటే - చాక్కాయ-యచేతనపదార్థమిశ్రితమై మనుష్యకృతము. మేకచేతనాచేతన మిశ్రితము- యిందువల్ల ప్రతిమేకను చేయుటకు గానివాటిని వృద్ధిపొందించుటకు గాని అప్పుడప్పుడుశిల్పి యావశ్యకములేదుగాని ఆజాతిని అనేకఉపయోగముల కొరకు ప్రథమములో చేతనాచేతన మిశ్రితముచేసి వాట్లబీజములలో ఆలాటివియుత్పన్నమై వృద్ధిపొందునట్లుగలను గలుగజేయుటకు జడపదార్థమువల్ల గాజాలదు గనుక సర్వశక్తిగలదేవుడే కథాయనిచెప్పకతీరదు - మరియుజగత్తు అంతయు నెప్పటికీ నునికిగలది-అందులోనిపదార్థములు పెరుగుచున్నవేకాని శిల్పకార్యములవలెను నుత్పన్నమైనవి కావుఅనివ్రాయుచున్నాడు యిట్లుబుద్ధిలేనివానితో నేనేమియుత్తరము చెప్పగలను యెందువల్లనంటే శిల్పములున్న శిల్పిచేతననేకపదార్థములు చేచబడి రూపనామములనుపొందుచున్నవి - యివిఆచేతనములు గనుకవాటిని జేయుటకుపనిముట్లు కావలసియున్నవి- మరియునావెనుకవృద్ధికినిరాజాలవు- ప్రపంచపదార్థములు అనేకపరమాణువులతో దేవునిచేత చేచబడిరూపనామము లేపడుచున్నవి- అయితేఅవిచేతనాచేతన మిశ్రితములుగనుక భూజల పరమాణువులను ఆకషించుకొనిదేవుని యే పాటుప్రకారముగ వృద్ధిపొందుచున్నవి కాబట్టివీటిని చేయుటకుపనిముట్లతోపనిలేదు- యిందువల్ల రెండున్న కథను సాపేక్షించుచునే యున్నవి.—

— { చేతన పదార్థములను చేతనాచేతనమి
శ్రితపదార్థములను నానావిధోపయోగ
ములకే, దేవుడు సృజించెననుట. } —

(౪) ఆశంక.

నేచరులోనుద్దేశ్యముకనుపడునెడలదానినిమనముపయోగమునున్న
సాధనమునున్నబట్టియేకనుకొనవచ్చును శిల్పములోవస్తువులెందుకు
గాజేయబడుచున్నవో అదితెలియకపోతేవాట్లయుద్దేశ్యముకానరాదు-
అయితే సర్వశిల్పవస్తువుల విషయమైననుచెప్పలేను - కొన్నిశిల్పవస్తువు
లయొక్కయుపయోగము మనకుదెలియదుగానిప్రాయశః అనేకముల
యొక్క ప్రయోజనమున్న ఉపయోగమున్న మనముచూచియుండ
కపోతే పైనచెప్పినకొన్ని వస్తువుల జిజ్ఞాసయేకలుగదు - ఆప్రకారము
గానే, నేచరుయేల సృజింపబడినదోదానిం జెప్పవాడెక్కడనున్నా
డు దానివిస్తారమును దురూహత్వమును నాలోచించుడు- యిట్లు అ
మేయమైన మార్గలనుగలదానియొక్క భావమునున్న ప్రయోజనము
నున్నయెవరు చెప్పగలరు ఒకసూర్యునిబట్టి చూచితే ఒకడుద్దేశించిచే
సినదికాదని నా స్తికుడు చెప్పుచున్నాడు.—

ఉత్తరము.

బట్టలు నేయుటజూచి శీమలాబొమ్మలు నేయుచున్న వనుట
యూహకు రాలేదా అవియెట్లునేయునో యెవరైనా యూహించ
గలరా, అట్లులేనందుననే, కథలేకపోవునా, ఆప్రకారమే, నేచ
రనుట, దేవునిచేతచేయబడినది - ఏలనంటెయొక సూర్యునియొక్క
యుపయోగముల నెత్తుకుందాము- సూర్యునివలన రాత్రింబగళ్లుదిన
ములునెలలు సంవత్సరములు వీనినిబట్టి మనుష్యాది జీవజంతువులు గ

భౌ ధారణజనన మరణాదులు మరియు జ్వరాదులువస్తే ప్రతిదినము గాని రెండుమాడు దినములకుగాని అజేవేశకు వచ్చుటయు భూమి లోనుండునావిరిని కిరణములచేత నాకర్షించిజలముగా పరిణమింపజేసివహము కురియుటకును, ఋతుధర్మములు జరుపుటకును - మంచియెండకాలములో వృక్షములుచిగిరించి పుష్పించుటకును, యిదిమొదలయిన యనేకకార్యములకు నుపయోగమగునట్లు సూర్యసృష్టి దేవుడుచేసియున్నాడు- ఫీలోసఫివారు యివిఅన్ని సూర్యునివల్ల కలుగుగుణములని కనిపెట్టియున్నారు- యీలాగుననే చంద్రగ్రహాది నక్షత్రములుభూమిలోనుండు ప్రతివస్తువును ననేకోపయోగములులేక, యొక్కటియు వృధాగానుండలేదు అని బుద్ధిమంతులు కనిపెట్టియున్నారు- కాబట్టిఅనేకోపయోగములకు నొక్కొకవస్తువును సృజించుట కుజ్ఞానేచ్ఛక్రియా శక్తులులేనివాడు కతఁగానుండక విధిలేదు- యీలాటి హేతువులను నాస్తికుడు యోచించితే తమనాస్తికత దగ్గిరకు రాజాలదు - మరియుసూర్యుని ఉష్ణముకొంతవృధా పోవుచున్నదని యుభూమికి మరియొకయుపగ్రహముంచితే ఎప్పుడువెన్నెలగానుండును - అప్పుడుమిగుల జనసౌఖ్యముగా నుండును యీలాటియనేక హేతువులవల్ల నేవరుస్వభావమేకాని దైవసృష్టికాదంటాడు-యేదో వకటిచెప్పవలెనని దురాగ్రహముచేత వ్రాయుటయేకాని, బుద్ధినివినియోగించిన వాడుకాడు - యేలసంటె, సూర్యునిఉష్ణము కొన్నిదేశములకుపెచ్చు కొన్నిదేశములకు తక్కువగాను వ్యాపించుటచే, శైత్యోష్ణములు తారతమ్యముగాను - మరియురాత్రిపగలు కాంతారతమ్యముగాను మరియుసూర్య దశనమేలేని, యుత్తరపుదిక్కున సర్వదామేఘయుట గలుగజేసినాడు - అక్కడక్కడి జనజంతువృక్షాదులకుఅది అనుకూలముగానే యున్నది, మరియుజంద్రుని వృద్ధిక్షయ

ములవలన గొన్నాళ్లువెన్నెల, కొన్నాళ్లుతరగతి ప్రకారముగ చీకటి
యును, గలుగజేసి చంద్రుని శీతమును తగుమాత్రము జనజంతు వృ
క్షాదులకు అక్కడక్కడి స్థితినిబట్టి గలుగజేయుచుండగా రెండుచం
ద్రులుగానుంటే, యెంతయుఁద్రవము గలుగునోమీరే యోచించుడు.
ఇందుకు నొకదృష్టాంతము - ఒకదేశపుజనులు మరియొకదేశపు శీతో
ష్ణాదులు సహించలేక యుండుటచూచే యున్నాము గనుక తత్తద్దే
శీయులకు నెంతెంతకావలెనో, అంతంతశీతోష్ణముల, దేవుడుకలుగ
జేయుచున్నాడు. ఇందువల్ల ఆయాదేశపుజనుల, దేహబలములు రూ
పభేదములు వర్ణభేదములు వేరువేరుగా నుండున్నవి. అందరిని స
మానబలులుగా, జేయకపోవుట, దేవుని పక్షపాత మనుకొందురు?
దేవుడుతనస్పృష్టిలో వివిధవిలక్షణతను గలుగజేయుటయే, ఆయనసా
మర్థ్యసూచకము - ఇందుకునిదశకనము - మంచువిశేషముగా, పే
రుకొనురాజ్యములో, చమురుకూడా మండదు - ఘనీభవించుచున్న
ది. అచ్చట నొకవిధమైన కాష్ఠములను నిమింఁచినాడు అవిచమురు
పోసినవత్తివలె మంచుచున్నవి- మరియును- మంచువిశేషముగా పే
రెడుకొన్ని దేశములలో చమసంబంధమైన బూడ్పులుగాని చెప్పు
లుగాని యుపయోగ పరుచుకొంటే బిరుగెక్కి- తునుకలైపోతవి - ఆ
చోటదేవు డొకవిధమైన గడ్డిపెట్టినాడు - ఆగడ్డితోజేచి చెప్పలే
ర్పరచుకొంటే, అవి యుపయోగించుచున్నవి- ఆదేశములోనొకమృ
గములున్నవి. - వాటిగిట్టలు పొడుగుగాను గుద్దలికన్నా బలముగాను
దేవుడు సృజించినాడు- ఆగిట్టలతోమైన ఘనీభవించిన మంచుగడ్డలను
బగలగొట్టి క్రిందయుండినగడ్డిని భక్షించుచున్నవి- ఆగడ్డిమంచువల్లన
శించిపోకుండా తాళియుండునదిగా, దేవుడు సృజించినాడు- ఎసిక్వి
లోయనువారికి మంచుమీద ధారాళముగా నడిచేశక్తి గలుగజేసినా

డు. విశేషమంచు దేశములో ఆచ్ఛాదనకు శునకాదులకు విశేష వెంట్రుకలు గలుగజేసినాడు. ఇందువల్ల తన విచిత్రశక్తి ప్రకాశమగు ప్రపంచములో ననేక వైచిత్ర్యములను సృజించినాడు. మరియు మత్స్యములను భక్షించులాగున పక్షులను సృష్టిచేసి వానికిలోతగు నీటిలో నిలుచుకొనుటకు, పొడుగు కాళ్లను-లోపలనుండు చేపలను భక్షించుటకు పొడుగుముక్కులను యిచ్చి వున్నాడు. మరి కొన్ని జలపక్షులకు నీటిలో మునిగి తేరెక్కతడిసినా నీరంటని గుణమునిచ్చినాడు - అవి యీదుటకు జాల పాదములను యేర్పరచినాడు నీటిలో మునిగి చేపలను దినుచున్నవి- చేపలు మొదలయిన వాటికి నీటిలో నూపిరి యాడకుండ నుంటే, బ్రతికేలాగున నేర్పరచినాడు- కడమ జంతువులకు నూపిరి యాడకపోతే చచ్చులాగున నేర్పరచినాడు. కొన్ని మంచూక కచ్చ పాదులకు నుభయవిధశక్తులిచ్చినాడు అనేక జంతువులు నెండ్ర కాయలు మొదలయినవి పక్కకు నడిచేలాగున చేసినాడు. రోయ్యను వెనుకకు నడుచులాగున జేసినాడు. శానా జంతువులు నిలుచుకొని అడ్డముగా నుంటే బ్రతికేలాగున నేర్పరచినాడు. గబ్బిడాయ చీకరాయ మొదలైన వాట్లకు తలక్రిందుగా నుంటే బ్రతుకు నట్లుంచినాడు - కొన్ని చిన్న చిలుకలు జాగ్రతలో సమముగా ను నిద్రలో తలక్రిందుగా నుండేలాగున జేసినాడు మాంసమెయాహారముగా గల మృగపక్షులకు పండ్లయందు గోళ్లయందు బలిమియు తీక్ష్ణతయు గలుగజేసియున్నాడు, ఆరెలుగలకు కుక్కటాదులకు కాళ్లతో తన్నులాడునట్లు చేసినాడు, యీలాగున చేవుడు తన వివిధ శక్తిని గనుపరచుటకు నానావిధ నిర్మాణము చేసియున్నాడు. యిట్టి వివాదబోతే, భూమంత కాకితము, సమద్రమంత శిరాయున్ను, అయినా చాలదు. కాబట్టి యుపయోగములు నుద్దేశ్యములు తెలియవచ్చుచుండగా, గర్తలేనిది, యెట్లుకలుగును. తామ డారంబరములు అతివృష్టియనావృష్టులు- మారి- పోలేరి- యనునిట్టి- యుపద్రవములు నీలాటియనేక జనోప

ద్రవములును దేవుడు గలుగజేయుట మంచియెట్లగునని అడుగుచున్నాడు- దీనికంటెమనుష్యాదిజంతువులకు జావునెందుకు నిమిఁచినాడని యడుగవచ్చును- యిందువల్ల దేవుని రాజ్యములోనతడు చేసియుండు నేర్పాటు, లీషత్తయినా, తెలిసికొన్నవారుకారనియు, నిట్టివారికినే నుజవాబు చెప్పటకుబూనుకొన్నందుకునాకు కలిగినబుద్ధిహీనతయు, నే పాడుచున్నదనియునుదలచెద - నెట్లనగానొకరాజు తన రాజ్యములో వచ్చువరుంబడికి తగిన సేనయుఖచులునుంచుకొంటున్నాడు - తనర యితలులనొద్ద నధికముగా తీసుకొనరాదాయంటె, వాలజీవనోపాయమునకుబోను తక్కినది తీసుకొనుచున్నాడు- ఇదిఅందరికితెల్లమేగదా, ఇట్లుండునపుడు దేవునిరాజ్యములోనన్నాదులకు నెంతయుత్పత్తియేపరచియున్నాడో, అంతకుతగినమనుష్యాదుల నుంచుకొనుచున్నాడుఅధికముగా వృద్ధియగుచుండు నీమనుష్యులను, సరిచేయుటకైతొమడాంబరములను మారి - పోలేరిఇత్యాదివ్యాధులను గలుగజేసిభూమియందు ఫలోత్పత్తికి సరిగా సరిచేయుచున్నాడు:—

ఇందుకు దృష్టాంతము పూర్వకాలమునందు రాజులు పరస్పరయుద్ధములు విశేషముగా చేయుటవలన ననేకజనులు మడియుచూవచ్చిరి, యీవలయుద్ధాదులు తక్కువగా నేర్పడినందున, కలరామొదలయిన యుపద్రవములు నూతనముగానేపరచి యీరీతిగామనుష్యులను సరిచేయుచున్నాడు-అయి తెయివియును నినిమిత్తముగా హింస గలిగించుటయేకదా, అంటెసంఘాతజనము యొక్కఅదృష్టమును బట్టియే, కలుగచేయుచున్నాడు-మరణమునై నాయేల సృజించవలెనంటె పుట్టినవారంతా చావకయుండినయెడల ప్రపంచమేపట్టకకాని, గోతాములో రాళ్లుకూరినట్టుగాని మనుష్యులకుసుఖమే, లేక పోవును, యిందునిమిత్తముగానే, భాగ్యదారిద్ర్యములను మనుష్యుల

కుగలుగజేయుచున్నాడు - ఎట్లనగా-దరిద్రుడులేకపోతే భాగ్యవంతుని కిసేవాదీక సుఖమెట్లుగలుగును - భాగ్యవంతుడులేకపోతే, బీదవానికి నన్నవస్త్రాది సుఖమెట్లుగలుగును, ప్రతిసంగతిలో కీడుమేలులనునవిపరస్పరాశ్రయా శ్రయభావముగాగలుగ జేసియున్నాడు. —

— మనుష్యాది సమస్తజంతువులు కీడుమేళ్లను
భవించుటకై భూమి సృజింపబడినదనుట. —

(౫) ఆశంక.

భూమినిమనుష్యుల కొరకు దేవుడు సృజించినాడనగూడదు-మనుష్యునికి భూమియందేయనేకదుఃఖ పాక్షములగుచున్నవిగనుక మనుష్యునిమేలుకొరకు భూమినిసృజించినట్లు చెప్పగూడదని. నాస్తికుడు చెప్పుచున్నాడు. —

ఉత్తరము.

ఆస్తికుడు మనుష్యులకొరకే భూమిని సృజించినాడని చెప్పడు- అయితేఈశ్వర సృష్టిలో జేరినజంతువులలో జ్ఞానశక్తులుమనుష్యునికి నధికముగానున్నవి- మరియునేవేవి యుత్పన్నమగుచున్నవో వానికి నాశమున్ను గలుగజేసియున్నాడు - ఏలనంటే అవ్యవస్థాప్రసంగము రాకుండుటకు- నిట్లుసిద్ధముగా నుత్పత్తినాశములు భూమియందుగలిగియుండునపుడు మనుష్యాది జీవజంతువుల యొక్కమేలు కొరకయ్యే భూమిని సృజించినాడనియెఱుఁపడు అనుకొనును. —

—* నేచరుకు ఆదికారణము,నంత్యమునుగలదనుట.*—

(౬) ఆశంక.

మఱియు నెప్పుడు తుదలేకుండనుండు నట్టిదియు, తప్పకజరుగునట్టిదియునగు నేచరులోనిసంగతులకు నాదికారణముగాని, యంత్యప్రయోజనముగాని యున్నదనిచెప్పుట బుద్ధియుక్తముకాదు- మత

స్థులు ప్రత్యక్షమనకును ననుభవమనకును విరుద్ధముగా నమ్మికమీద నిలుచుచున్నారని, నాస్తికుడు చెప్పుచున్నాడు. —

ఉత్తరము.

ప్రపంచము తుద లేనిదని తనకు నెట్లు దెలిసెనో, యోచనకు రా లేదు-ప్రపంచపదార్థములు ఏవిదృశ్యములగుచున్నవో వానికి, నాశము చూచుచున్నాము- మరియుతప్పక జరుగునట్టిదని వ్రాయుచున్నాడు. అ నేకసంగతులు బుద్ధిమంతులు మాట్టులుచేయుచుండలేదా, మరియు నేచర్ లోనిసంగతులకు నాదికారణములేదనుచున్నాడు తుదకువాడై నాపరమాణువులు మొదటికారణములని చెప్పకవిధిలేదు. —

అట్లుండగా, నాదికారణములేదని, యెట్లుచెప్పనగును- అయి తె అవిజడములుగనుక తనంతట, అవిమిశ్రితమై వ స్త్వంతరముకాజాల వు - అనేకోపయోగములకొరకు, న నేకస్వభావములను గలుగజేసి, జ్ఞానేచ్ఛా క్రియాశక్తులుగల భగవంతుడు, ప్రపంచమును గలుగజేయ క, తనంతటకాజాల దని యెగువ ననేకస్థలంబుల వ్రాసియేయున్నా ము - అంత్యమున్నదని చెప్పుటబుద్ధి యుక్తముకాదని వ్రాయుచున్నా డే, పైయుక్తులవలన, నాదికారణమేర్పడినపుడు- అట్లే, అంత్యమేల యూహింపగూడదు - గనుకయాస్తికమతస్థులు ప్రత్యక్షమనమాన ప్ర మాణములను బట్టియు, యుక్తిని బట్టియు దృఢమైన నమ్మికమీదనే, నిలుచుచున్నారు. —

—* { జీవులకుదత్తదృష్టానుసారముగ
సుఖదుఃఖాదులను రూపాదులను } *—
{ దేవుడేయిచ్చుచున్నాడనుట.

(౧). ఆశంక.

తుపానును అగ్నిపర్వతములను, జనులకు నాశనము గలుగవలె

నను దురు ద్వేష్యముతో దేవుడేచేసి నాడాయని నాస్తికుడు చెప్పుచు న్నాడు.

ఉత్తరము.

ప్రపంచములో, నేవస్తువును హేతువు, నుపయోగము లేకయే, దేవుడు, చేయడనియు, జనసంఘాతా దృష్టములవలన, మంచిచెడ్డలు, గలుగజేయు చున్నాడనియు నెగువవ్రాసియే యున్నాము.

ఇందుకుదృష్టాంతము - నాస్తికుడు వ్రాసినమాటయే, పిచ్చి వాడుపుట్టుటకు గారణమేమి, తలలేకుండ, గుక్కపుట్టుటకు గారణమేమి, ఇదియంతయు నేచర్ స్వభావమని, నాస్తికుడువ్రాసెను- దీనికి నేచర్ యొక్క కారణ కార్య హేతువులనువాడు, కనిపెట్టినాడా, మాకుబాపుచున్నాడా? మంచిది, యనేక బుద్ధిమంతులగు గొప్పడాక్టర్లు వ్రాసిన, ప్రసవవిషయమైన గ్రంథములలో స్త్రీపురుష సంయోగము మొదలుగ, బ్రసవ పర్యంతము శిశువుయొక్క ప్రతిదినస్థితిని, వ్రాసిరేగాని, స్త్రీశిశువుగా బురుష శిశువుగా నేర్పడుటకు గారణము తెలియదనివ్రాసిరి, యిదంతయునేచర్ స్వభావమేయగు నెడలనిదిమాత్రమే తెలియకపోయెను. ఇందువలన దలి దండ్రులయొక్కయు, నాశిశువుయొక్కయు, నదృష్టమే కారణమని చెప్పవలయునేతప్ప, వేరేచెప్పటకువల్లలేదు. ఇట్లేపిచ్చివాడు మొదలగువారు పుట్టుటకు నదృష్టమే కారణమని చెప్పవలయును.—

అదృష్టా ధీనముగాదేవుడే, కలుగజేయుచున్నాడు- ఈసంగతి నాస్తికుని యూహాకురాక పోవుటవాని దౌర్భాగ్యమో, లేకవానిపిచ్చి యాత్మేపములకు, మేముసమ్మతులు వ్రాయవలసినందుకు నేర్పడు మాదౌర్భాగ్యమో నాకుదెలియలేదు.—

— { అన్నిటికి హేతువు లేక నేనుభదః
ఖాదులు దేవుడుకల్పింపడనుట. } —

(౮) ఆశంక.

మఱియు ననేకవస్తువులు ప్రపంచములో సంకటముచే యిచ్చు చున్నవి- అతిశయమయిన యుష్ణము శైత్యము- పురుగులు కుట్టుటయు హింసామృగములు సనేకములగు- వ్యాధులు మొదలుగునవి మరియుఁ బ సవమునకు సమానమయిన కష్టములేదు. యీలాటివి యీయావత్తువా ట్లవల్లనొక మేలును లేదు యీలాటివి ఆలోచనచేసి చేయబడినవేనా- మరియుమనుష్యుని రక్తముమీదను - కండమీదను జీవించునట్టి పురు గులుకొన్నియతి హింసాకరములైయున్నవి- అవిమనుష్యునియందె, వ సించుచున్నవిగదా, దీనినిజూడగా మనుష్యులవీనికివాసస్థానము గాను ఆహారముగాను సృజింపబడినట్లు కనుపడెదరు- భూమిసృష్టికి మనుష్యు డుహేతువా- లేదా, వానిమీద జీవించుపురుగులా, నాకుజూడనీ పురు గులే, ముఖ్యహేతువు లగుచున్నవి- ఈయుద్దేశ్యముతోనే, భూమిసృ జించినట్లుగును కాబట్టిప్రపంచసృష్టినిజూడగానొకయుద్దేశ్యము ప్రయో జనముకనుపడదు- అనినాస్తికుడు చెప్పుచున్నాడు.—

ఉత్తరము.

అతిశీతలము - అత్యుష్ణము ఏదైనాసరే దుఃఖములుకలుగజే యనిదిసుఖమునకు హేతువు కాజాలదు - మఱియు, కుష్టేపురుగులు హింసించేమృగములు. సనేకములగు వ్యాధులు వీట్లవల్ల, నేప్రయోజన మున్నూ లేదని అనుచున్నాడు—పూర్వజన్మమును ఒప్పుకొనని వాడు. కాబట్టిఅట్లు చెప్పుచున్నాడు గాని పాపఫలాను భవమువకై దేవుడిలా టివి సృజించినాడు.—

ప్రసవవేదనకు మించినవేదన లేదని చెప్పుచున్నాడు- గొప్పడా

క్షర్ణును నీప్రసవశాస్త్రములు వ్రాసినదానిలో గభాప్రపారంభము నొ
దలువమనములు నన్నద్వేషములు నీలాటివి ప్రసవవేదన పర్యంతమునుం
డుటమాతృ శిశువులకు ఆరోగ్యహేతువులని వ్రాసినదిచూడలేదా-ఇం
దుకుదృష్టాంతము- చీమిడిసిబయిట తోయగలందులకు, నెంతకష్టమైన
తుమ్మును దేవుడుసృజించి చాడు ఆచీమిడిబయిటికి వచ్చుటవల్లవానికినా
రోగ్యమేకదా- అజీణముచేసినవానికి కడుపువడవేయుటయు మలని
వృత్తికేకదా- దగ్గునుకలుగ జేయుట కంతములోనుండు గల్లబయిటికివ
చ్చుటకేకదా- కురుపునొప్పిచేయుట చీముబయిటికివచ్చుటకేకదా-యి
ట్లే ప్రసవవేదనకలుగజేయుట శిశువుబయిటికివచ్చుటకేకదా- అయి
తే ప్రసవవేదనలేకనే, ప్రసవమగునట్లు, దేవుడేర్పరచరాదా, యని
యందురు యింతతోపుడుచేత గభాద్వారము విపులమగునంతబిగివి
యుండబట్టె, శిశువు, చూవి, తొమ్మిదిమాసములయొక్కరజస్సు, గభా
ములోనిల్చి యుండుటకు, గారణమవును - అవియన్నినిల్చియుండుట
చేతనే, శిశువునకు, కవచరూపమై, డక్కాతగులకుండానున్నా వృద్ధి
కరముగానునుండుటకు హేతువగుచున్నది- కాబట్టి యీప్రసవశరీ
కు సరియైనకారణములు, శాస్త్రములచేతను, అనుభవములచేతను,
గనుపించుచున్నవి- మరియుతల్లియెంత శ్రమపడిబిడ్డను కనుచున్నదో,
అంతబిడ్డయందు ప్రీతిగలుగుటకును, అందువలనబిడ్డ మలమూత్రాదు
లకు సహించిబిడ్డను పోషించుటకు హేతువగుచున్నది. —

మరియును మనుష్యునియందు కలుగుచుండు పురుగులకొరకు
భూమిని సృజించినాడా, యనివ్రాయుచున్నాడు అట్లుకాదు- సమస్త
మైన జీవకోట్లకు పుణ్యపాపజన్య సుఖదుఃఖానుభవాధామై యీప్రపం
చము సృజించినాడు మరియును- మనుస్మృతిలో- (జీవోజీవస్య జీవ
నం) అనిచెప్పియున్న ప్రకారము ఒకజీవశరీరము మరియుక జీవశరీ

రవృద్ధికి నాహారముగా సృజించుటచే మనుష్యశరీరమందుండు జీవ
జంతువులకు నాహారముగాను - ఆధారముగానునుండున్నది-మరియు
పొత్తేలి తలలోగొన్ని పురుగులు నియతముగానుండున్నవి- ఆలాటి
వికొన్నివాట్లకు నారోగ్యహేతువులుగానేయుండున్నవి- యీలాటి
హేతువులు బుద్ధిమంతులు చూడగాప్రపంచ సృష్టిలో చేరినప్రతిసం
గతియు, వ్యక్తముగానున్నట్టుకనుపడదు యిందువల్ల సర్వజ్ఞుడై స
ర్వశక్తిమంతుడైన వానిచే నివియన్నియు నిమిత్తపడవలయును.—

— { జగదుత్పత్తినాశముల ప్రవాహము నిత్యమనియు నట్లు
సంకల్పించుచేవుడు తనవిశేషణ విశేష్యభావములచేత } —
{ జగత్తుకు,నభిన్ననిమిత్తోపాదాన కారణమనియుననుట, }

(౯) ఆశంక.

ఇకనుకారణ కార్యస్వరూపమును ఆలోచింతము- కార్యకా
రణవాదము యేకదేశములోనంగీకార్యమయిననుదీనివల్ల సర్వకారణ
మొకటి యున్నదనునది యేర్పడదు-ఈప్రపంచస్థితియెప్పటికినుండునది
నేనట్లుచెప్పటకు గారణమిచ్చట జెప్పబడదు - అన్యత్రచూచుకోవల
యును మనమనేకములగు-కారణముల యొక్కయుగార్యముల యొ
క్కయునడుమనున్నామనుటకు అందరునొప్పుకోతగినది- మరియు మ
నము అనంతమయిన యవకాశముయొక్కయు గాలముయొక్కయున
డుమనున్నాము యీరెంటియొక్క అనంతత్వమునుఅందరు నొప్పుకొ
నియున్నారు- యీనిత్యకాలముయొక్క కడపటి యంశములుగాని మ
ధ్యభాగములుగాని యాదిభాగములుగాని కనిపెట్టి యాస్తికుడు చూప
గలడా, లేదు - ఆలాగే ఆకాశములోను నెంతదూరమునే ప్రక్కగా
బోయినను, సింకనవకాశ మున్నదేకాని, వేరుకాదు- కావునఆద్యం
తాదిశూన్యము, ఎట్లుప్రథమకాల మనునదియసంబద్ధమో,యాలాగే

ప్రధమకారణ మన్నదియు, నసంగతము - ఇందువల్ల ప్రధమకారణ మొకటియుండెననుట , యసంగతము- యిదియాస్తికుల యొక్కకల్ప నతఃపక్షము దృశ్యమానములగు కార్యకారణముల పరంపరలనుచూచి, ప్రపంచమునకు నొకపెద్దకారణ ముండవలెనని చెప్పుచున్నారు యిది యాస్తికుడు తృప్తికరముగా దలచుచున్నాడు- చక్కగానాలోచించి చూచినయెడల నీకల్పనశుద్ధముగా జాలనిదియని తెలియవచ్చును. అని నాస్తికుడు చెప్పుచున్నాడు. —

ఉత్తరము.

ఆదికారణ మనునది ఘటమునకు మృత్తువలెపరిణా మ్యుపాదా నకారణమా, కులాలనివలె, నిమిత్తకారణమా, అతడు వ్రాయలేదు- యెటులైనాసరే, ఆదికారణ మనునది యేర్పడదు అని చెప్పుచున్నాడు. ఆస్తికసిద్ధాంతము తెలియనిమాట - యేలననగా- మేముచెప్పేది, అది అంతమనునది ప్రకటస్తువుయొక్క రూపనామోత్పత్తి నాశముల బట్టి యేపక్షియుండునది - యిట్లేప్రతిసారి ప్రతిబ్రహ్మాండ సృష్టి నాశముల నుబట్టియేపక్షిదేదేగాని ఆదిసృష్టిఅనేది మేముచెప్పేదిలేదు- ఇకమేము చెప్పేఆదికారణమనుదానికి, తాత్పర్యమేమనగా, జ్ఞానేచ్ఛా క్రియాశక్తులుగలవాడు బ్రహ్మమనియు పలుమారుతన యిచ్ఛాశక్తిచేత సంకల్పించితన జ్ఞానశక్తిచేత నుపయోగములను యోచనచేసి, క్రియాశక్తిచేతఅలాగు తనయిచ్ఛాను సారముగా చేయుచున్నాడు అనిభావము - అయితేయే పదార్థములచేత జేయుచున్నాడని యడిగితేఆ బ్రహ్మముచిదచి ద్విశిష్టుడు గనుక, తనకువిశేషములైన చిదచిత్తులచేతప్రపంచ నిర్మాణమును చేయుచున్నాడు. —

అనగాతనకు విశేషణములైన చిదచిత్తులను వికసింపజేసిమిశ్రముచేసి, రూపనామములను కల్పించివాటిలోకొన్ని శక్తులుండుటయే

శుద్ధాశుద్ధపత్రిక.

పుట సంఖ్య	పజ్జీ సంఖ్య	శ్లోకం	విశ్వాంశం	పుట సంఖ్య	పజ్జీ సంఖ్య	శ్లోకం	విశ్వాంశం
3	౯	కపిదాది	కపిదాది	౩౨	౯	మిక్రితమే	మిక్రితమే
౪	౨౦	ఒక్క	ఒక్క			లైనది	నది.
౫	౧౮	లేకుండు	లేకుండు	౩౩	౫	యందువ్యా	యందున
		ట				ప్ర	వ్యాప్త
౮	౧౪	నుపయోగ	అనుపయోగ	౩౪	౪	దానివిల	దానివిల
		గ	గ				క్షమైవ
౧౧	౧౯	భావమున	భావము	౩౮	౯	మలులేక	మలుగ
		ల	ల				పగాలేక
౧౨	౨౧	అప్పుడప్పుడు	అప్పుడు	౪౧	౨	మనుష్యా	మనుష్యా
		డు				ను	దులను
౧౦	౧౩	శక్తివలన	శక్తివలన	౪౨	౧౩	చెప	చెప్ప
		తంతు	వేతనతంతు	౪౪	౪	సంకటము	సంకటము
౧౧	౪	అదే	అదే			చే	న
౧౨	౧	దేవుడుజా	దేవుడుజా	౪౮	౨౧	కళేపము	కళేపము
		లడు	జాలడు			లైన	ములైన
౧౬	౯	లోకాంత	లోకాంత	౪౦	౧౦	బేపము	రూపము
		రము	సములో	౪౭	౮	గణము	వాడని
౧౧	౨౩	చెప్పట	కెప్పటగా	౪౮	౪	గలవాడని	
			ని				
౧౭	౪	శిక్షబాంది	శిక్షనబాం	౫౦	౫	నట్టియు	నట్టి
		రి	రి			చేసినమి	చేతనము
౨౭	౧౬	సర్వకార	సర్వకార			తము	మిశ్రిత
		ణము	ణమైన				ము
౨౮	౧౩	దెలిపె	దెలిపి	౫౧	౧౦	బొమ్మనుచే	బొమ్మచే
౧౧	౨౦	కాలమని	కాలమని			యుటకు	యాడి
			గాని				చుటకు
౩౧	౨౦	వానియుప	వాటియు	౫౨	౨౦	నాస్తికుడ	దేవుని
		యోగ	పయోగ			దేవుని	
				౫౩	౨౧	చున్నాడు	చున్నాడు

పుట సంఖ్య,	పజ్జీ సంఖ్య,	తప్పలు.	ఓప్పులు.	పుట సంఖ్య,	పజ్జీ సంఖ్య,	తప్పలు.	ఓప్పులు.
౫౮	౨౨	నప్పు	దప్పు	౫౯	౨౦	సప్తభంగ	సప్తభంగీ
౫౯	౨౩	కులువా	కులునాస్తి	౬౦	౩	సప్తభంగ	సప్తభంగీ
		య	కుడు వ్రా	౬౧	౨౦	సప్తభంగ	సప్తభంగీ
			య	౬౨	౪	సప్తభంగ	సప్తభంగీ
౬౦	౨౨	మెటల్	మెటర్	౬౩	౫	సప్తభంగ	సప్తభంగీ
౬౧	౨౩	పరిణామం	పరిణామ	౬౪	౧౦	సప్తభంగ	సప్తభంగీ
౬౨	౧	నప్పుడు	నప్పుడిక్క	౬౫	౨	మోక్షము	మోక్షము
		యా	డనేయా			నుగలుగు	గులుగు
౬౩	౫	వేకమును	వేకమునకు	౬౬	౭	ఇందుదల్ల	ఇందువల్ల
౬౪	౧	తంత్రములు	తత్వములు	౬౭	౧౪	జైకి	జైకి
౬౫	౧౫	రీరముతో	రీరములో	౬౮	౨౪	నంతఃకర	నంతఃకరణ
౬౬	౩	హెచ్చుట	హెచ్చున			ణమును	మునకు
౬౭	౪	రాహికులు	రోహితులు	౬౯	౧౪	నిర్విరేష	నిర్విశేష
౬౮	౧౧	ములకును	ములగను	౭౦	౨౨	జీవంబు	జీవత్వంబు
౬౯	౧౫	గుణము	గుణము	౭౧	౧౩	బ్రహ్మమున	బ్రహ్మమే
౭౦	౧౭	నాతాత	వాతాత			కే	
౭౧	౫	యత్నము	అయత్నము	౭౨	౧౧	అపూర్వ	మంచి య
౭౨	౧౭	గోత్రక	గోత్రిక			మును	పూర్వమును



సృష్టి- వీట్లకురూపనామములను నివర్తకంపచేసి తన స్వరూపములో విశేషణములులీనము చేయుటయే జగత్ప్రళయము-తిరిగి సృజించుటయే, జగదుత్పత్తి- ఈయుత్పత్తి నాశముల యొక్క ప్రవాహమునిత్యము, ఇది, ఆస్తికులయొక్క సిద్ధాంతము, ఇందువల్ల ఆదిసృష్టి యనునదియే లేదు- అయితే సంకల్పించువాడు తద్రూపములుగ, జేతనాచేతన మిశ్రితము గాబరిణమించువాడు - తనవిశేష్యవిశేషణ భావములచేత, నభిన్నని మిత్తోపాదాన కారణముగా, నొక డేయగుచున్నాడు, కాబట్టి ఆయనకుమరియొక కారణముండవలసిన యావశ్యకములేదు- బ్రహ్మమే సర్వ కారణకారణము. —

— { నేచరుజడమై తే ప్రపంచమునకు, గారణముగాజాలదు జ్ఞానాదిసర్వశక్తులుగలదై తే కాగలదు ఇదియే బ్రహ్మమనుట. } —

• (౧౦) ఆశంక.

నేచరువల్ల యీ ప్రపంచము కలిగినదని చెప్పుచున్నాడు- ఆస్తికుడుదాని స్వభావము జడము అందువల్ల నానావిధోపయోగములు యోచించుటదానికి సాధ్యముకాదు - మరియు ప్రపంచములో బుట్టి నపదార్థములలో ననేకములు జ్ఞానవంతములుగానున్నవి ఆజడము వల్లజ్ఞాన మెట్లుకలుగును- అంధముగానుండు ప్రకృతి కదలజాలదనియు- నానావిధచిత్ర రూపముల, నెత్తజాల నిదియనియు, జెప్పుచు మరియు ప్రపంచము తనంతట వుట్టదనియు-జగత్తులోజ్ఞానము ప్రాణముమొదలైనవి - చేతనకార్యము లున్నవనియు, నివి-కేవలము ప్రకృతి వల్లజనింపవు , జ్ఞానేచ్ఛాక్రియా శక్తులుగల వస్తువుచేత జనింపవలయుననియు, ఆస్తికుడు చెప్పుచున్నాడు - ఈమాటలు అధఃపీనము లువూరికే నమ్మవలసినదేగాని యుక్తికిరానివి- ఏలనంటేవారు జెప్పు

నా

నా స్థికధ్యాంతభాస్కరము,

ప్రకారముగప్రకృతి, జడమయినదియునంధమైనదియుగాదు, బాగుగా
 నాలోచించినయెడల ప్రకృతి యాలోచింపజాలనిదనిగానిస్పృశజ్ఞాన
 ముమొదలగునవిలేనిది యనిగానిచెప్పరు-నేచరులో సూర్యచంద్రులప్ర
 కాశము- గ్రహములచారములు- వాయుగతులు- సముద్రములో బ్ర
 వాహములు, మొదలగునవి, ఋతువుల మార్పులు శాకముల యు
 త్పత్తులు జీవజంతవులప్రాణవృత్తులు-మొదలగునవి ప్రకృతియందుం
 డునశక్తులు ఇవితెలిసి అదిజడమనియు ననగా ప్రాణహీనము జ్ఞానహీ
 నమనియు చెప్పుటచెప్పువారి జ్ఞానహీనమేను- యెడతెగక రూపము
 లనుమార్పుచు విచిత్రశక్తులను గలుగజేయునట్టి వస్తువుజడమనవచ్చు
 నా, నీవుజీవించు రీతికంటె భేదముగా- జీవముకలిగి యుండుటచేత
 దానికిప్రాణములేదని యెట్లుచెప్పుచున్నావు - నీవునీకన్నలతో జూ
 చునట్లు అదిచూడదుగనుక అదిఅంధమని యెట్లుచెప్పుచున్నావు-మరి,
 యుగాంతములో అయమునాకపిఁకంచు శక్తిమనము చూచుచున్నా
 ము- భూమికిన్ని దానిపైభాగములోని వస్తువులకునుండు ఆకషణశ
 క్తి మనకుదెలిసియున్నది- యిట్టిశక్తులనేక వస్తువులలోనున్నవి- దీనిం
 బ్రాణమనుటకు సందేహమేమి- ఈవస్తువులకంటె గొప్పవియగువాని
 లోనుండు శక్తిని జ్ఞానమనుచున్నాము- మనుజునకు ప్రాణమన్నదియెం
 తయావశ్యకమో ఆలాగేకాంతమునకు, నాకషణశక్తి యావశ్యక
 ము - మనుష్యునకు ప్రాణముగలుగుటకుగాను ప్రాణముగలిగియుండు
 వురుషుడొకడు, కావలసినదని చెప్పుపక్షమున, కాంతము సృజించు
 టకుగాను, నట్టియాకషణ శక్తిగలవా, డొకడుండవలసినది కూ
 డా ఆవశ్యకమేనాయనియంటే , ఆస్తికులయీవిధముగా చెప్పుచు
 న్నారు- యేదిగానితనయందు లేనిశక్తులను ఇవ్వచాలదుగనుక దేవుడు
 సర్వశక్తిగలవాడని చెప్పుచున్నారు ఈపక్షములో వింతైన దేవుడు

గానుండవలయు- నెట్లనగాబ్రకృతియందు కనుపడు గుణములన్నియు
దేవునియందు, నుండితీరవలయు- నవియేవనగా- గురుత్వము - రూప
ము- వణము-రుచి- వాసన విస్తృతి- ఘనత్వము- ద్రవత్వము-విడూ
పము- ఔష్ణ్యము మొదలగునవికాక- పరస్పరవిరుద్ధములగునవియు-
కలిగియుండవలయు- నెట్లనగా- చలనము-నిశ్చలత్వము-ప్రాణత్వము-
జడత్వము- అంధత్వము- చక్షుష్కంతత్వము- తెలివి- మౌఢ్యము-మం
చి-చెడు-అందము - కురూపము మొదలయినయీగుణములు ప్రకృతికి
సహజముగానైనా యుండవలయు- లేదావానినికలిగియుండు నొకని
వల్ల నివ్వబడినవిగానైనా యుండవలయునని నాస్తికుడు చెప్పుచు
చున్నాడు.—

ఉత్తరము.

ఈయన్నిశక్తులు దేవునియందున్నవని, ఆస్తికుడు చేప్పరీతిగ
నాస్తికుడు జ్ఞానాది సర్వశక్తులు నేవరుయందున్నవని చెప్పుచున్నా
డు- నేచరు జడమని నాస్తికుడు చెప్పినపుడే అదిజగత్క-తకాజాల
దనిమాయాక్షేపమేగాని- జ్ఞానాది సర్వశక్తులు గలవనిచెప్పుపక్షము
లో మాయాక్షేపమేలేదు- మాయొక్క సిద్ధాంతములో కేదిగి, యొ
క నేచరనుమాటమాత్రము వేరుగచెప్పుచున్నాడు- ఇదియేమేము బ్ర
హ్మమనిచెప్పుచున్నాము- అయితేఅంధత్వముమౌఢ్యము- ఈలాటిచె
డుగుణములు ఆయనయందున్నవాయనిఅడుగుదురు-ఆయనయందుస్వ
రూపతఃలేవు- సర్వశక్తులుగలవుగనుక యొకదానికొకటిమేళనము చే
యుటలోనవి యేర్పడుచున్నవి- ఎట్లనగా - ఘటశరావాదులు మృత్తు
యందున్నవా, మృజ్జలములు మిశ్రమముచేసికులాలుడు చేయురూపనా
మములు—తద్వత్తుగా, తనయొక్కప్రపంచోపాదాన కారణములైన
శక్తులమేళనముచేత, ఆలాగుపరిణమింప జేయుచున్నాడు—ఇందువ

ల్ల సాక్షాత్తుగా, నతనియందు ఈగుణములులేవు.—

— { పరిపూర్ణమగు, నాకాశమందు, శబ్దమువాయు
పువలె, పరిపూర్ణ బ్రహ్మమందు జగదుపాదాన
కారణ సమస్త శక్తులున్నవనుట. } —

(౧౧) ఆశంక.

ఆ స్థికులుమరియును దేవుడు పరిపూర్ణుడనియు సర్వత్రయు
న్నాడనియు జెప్పెదరు-ఆపక్షములలోనతడు తుదిలేనియొకపదార్థము
గానుండవలయు- ప్రతిపదార్థమునకు దత్ స్థితికొరకు- స్థలముఆవ
శ్యకము స్థలాపేక్షలేని పదార్థమొకటియులేదు - ప్రతివస్తువునకు-
తానుపట్టదగినంత అవకాశము తనకావశ్యకముకాబట్టి - తుదిలేనిప
దార్థమునకు దుదిలేనిస్థలముగావలయు, కాబట్టియొక్కడచూచి న
ను - నాపదార్థమేయుండవలసినదేగాని మరియొకదానికినవకాశము
బొత్తుగానుండకూడదు - వేరగునొకయణువునకు స్థలముండినను పూ
ర్వవస్తువు తుదిలేనిదనిచెప్పరాదు- కాబట్టిదేవుడు- సర్వత్రయున్నాడని
చెప్పట సరికాదు - లేదాయెచ్చటచూచినను, దేవుడేగానిపదా
ర్థాంతరము లేదనిచెప్పవలయు- మనమున్నుఅపరిచ్ఛేద్యమయిన దే
వుడున్ను, కూడాయున్నామంటే, అతనియొక్కపరిపూర్ణతకు, సం
కోచముగలుగుచున్నది- మరియు, ననంతమైనయాపదార్థము, ఘనప
దార్థముగానుండవలసినది, శిలవంటిదిఅదిచలనరహితమైకూడాయుం
డ వలయు నీయపరిచ్ఛేద్యమైన వస్తువుచలించుటకు నపరిచ్ఛిన్నమైన
కాలముయావశ్యకము- యొకఘనపదార్థములో నంతశ్చలనముండదు
సర్వత్రవ్యాపించియుండువస్తువునకు-బహిశ్చలనావకాశములేదు- యే
లననగా- స్థలమంతయును నదిగానెయున్నది ఇట్టివస్తువునకు తాకు
టయు- నాలోచించుటయు, మొదలగుసక్రియలు- నుండజాలవు—

ఆవస్తువులో నాలోచించు శక్తి యొకభాగములోనైనా యుండవలయులేదా - ఆస్వరూపమందునంతటనైనా యుండవలయు నేమనో వ్యాపారమునకుగాని, అనగా ఆలోచనకుగానికాలముపట్టును, ఆకాలము ఆయావస్తువులయొక్కయు బరిమాణమునకు ననుగుణముగానుండును, అనంతమై సర్వ త్రయిండు వస్తువునకు, ఆలోచించుటయను శక్తికి కాలమంతయు కావలసియున్నది అనినాస్తికుడు చెప్పుచున్నాడు.—

ఉత్తరము.

నాస్తికుడుపరిపూర్ణా పదార్థములో నితరపదార్థము లేట్లుండునుదానికి నవకాశ మెట్లనుచున్నాడు - ఇందుకునెగువనయఃపిండములోనగ్ని యెట్లున్నదోఅట్లు బ్రహ్మమునందు సర్వశక్తులున్నవని- స్తీ ఫార్వతీయసం అనుగ్రంథము యొక్క ఖండనమునందు—౮-వ-కలములో వ్రాసియేయున్నాము - మరియు ననంతమైన బ్రహ్మమునుపదార్థము ఘనపదార్థముగా నుండవలసినది- శిలవంటిది-అయితేఅదిపూర్ణముగా నుండుటచేత గదలకుండ నుండవలయునని, చెప్పుచున్నాడు- పూర్ణమైనయొక ఘనపదార్థమైన రాయి బాహ్యముగా చలించుటకు నవకాశములేదు అంత శ్చలనమునకును నవకాశములేదు అనియంచున్నాడు - అంతరగ్నియును వృద్ధ్యాదులుచేయు చైతన్యమును శిలలోపల నుండలేదా చైతన్యములోపల చలనాది రూపకవృద్ధిచేయనిదే, బాహ్యవృద్ధియెట్లుకలుగును అయితేయిదిపరిచ్ఛిన్న వస్తువు బ్రహ్మము పరిపూర్ణుండగుటచేత బాహ్యచలనాదులు లేకపోవుటసరియగునుగాని, సర్వశక్తులతో బరిపూర్ణముగా నుండువానికి నంతశ్చలన ముండగూడదు- యెట్లనగా- ఆకాశముపరిపూర్ణముదానియందు, శబ్దగుణముండలేదా- మరియు ఆకాశమునందువాయువుపరి

పూణముగానుండియు వాయువునతిశయముగాను, స్వల్పముగాను, ఆకాశమధ్యమునవీచుటను, చూచుచున్నాముగదా - ఇందువల్ల దేవుని యందుండు శక్తులకు అంతశ్చలనాదులేలయుండకూడదు-మరియు నా బ్రహ్మములో నాలోచించుశక్తి యొకభాగములొగాని అంతటగాని యుండవలయునని, యనుచున్నాడు. దేవునియొక్కజ్ఞానెచ్చా క్రియా శక్తులలోనే, సర్వశక్తులు సంతభూతములు యీశక్తులకు బరస్పరావకాశము బ్రహ్మములోనెట్లున్నదనియంటే, యిందుకు నొకకొట్టిడిలో, ననేకదీపములుంచితే అన్నిటియొక్కప్రభలు పూణములు గాను, నొకదాని కొకటి చాధకములుకాకను, నెట్లు వ్యాప్తములై యున్నవోయట్లేదేవునియందుండు శక్తులు పూణమైనదేవునియందంతటా, వ్యాప్తములై యున్నవనిపై గ్రంథఖండనమున (౬) వకలములో వ్రాసియేయున్నాము.—

మరియు నాలోచనకుగాలము, ఆయావస్తువుల యొక్క పరిమాణమునకు, ననుగుణముగానుండును - బ్రహ్మము పరిపూణుడగుటచేత, నతడు జగత్సృష్ట్యాదికార్యములుచేయు యోచనకుకాలమంతయు, కావలసియుండును - అనియనుచున్నాడు. ఇందుకథమేమో మాకునేమియు తెలియలేదు - ఎట్లనగా - పిపీలికము మొదలుకొనియే నుగు పర్యంతముగనుండు జీవజంతువుల స్థూలసూక్ష్మములను బట్టివాట్లవాట్లయోచనలకు, సంతంతకాలముకావలసినట్టు కనుపించలేదు- మరియు మనుష్యులలోనే, జ్ఞానవంతులకు నేవిషయములును గాల తామసములేకత్వరగా స్ఫురించుచున్నది - యిందువల్ల జ్ఞానవంతునికి యోచనకు దక్కువకాలమే , కావలసియున్నదేగాని హెచ్చుకాలముతో జరూరులేదు - ఇట్లుండగాపైయాడే పమున కవకాశ మెట్లుగలిగెనో తెలియదు.—

— { కష్టములు లేకుం టేసుఖములుప్రకాశింప
వు యీకష్టసుఖములేదేవుని శిక్షారక్షా } —
దులకుఫలములగుచున్నవనుట.

(౧౨) ఆశంక.

దేవుడు అపరిమేయమైన మంచిగానున్నాడని చెప్పుచున్నాడు ఆయన భూతములకు దండ్రీవంటివాడనియు, గృహస్వరూపుడనియు- చెప్పుచున్నారు- యిదేవాస్తవమైతే లోకములోచెరువుఅనునదియుండగుడను- అదిమెండుగా నున్నది సాధారణముగా , లోకములో నొకమనుష్యుడు తనకుశక్తియుండియు దనచేతబోగొట్టదగిన కీడును పోగొట్టకపోతే, వానిని మంచివాడు కాడనిచెప్పెదరు. దేవునియొక్క శక్తియు- దెలివియు మంచితనమును నమేయములని చెప్పుచున్నారు- అట్టులైతేచెరువును ఎందుకుప్రపంచములో నుంచియున్నాడు- సర్వ శక్తుడయ్యేనేని యన్నియు నతనికి నడగియుండవలయు- దేవుడేయొక్కడుండి యాలోచించి చేసినట్టులైతే(౧) ఆయనకు దెలియకయే దియునుండదు-(౨) చెడు, లోకములో నుండుటచేత దానినిచెడగొట్టలేదుఆయనకు శక్తిలేనట్టులగు, చున్నది(౩) దానిని చెడగొట్టనతనికి, నిష్టము లేకుండవలయు- (౪) లేదాఅది యుండుట ఆవశ్యకమని ఆయనకుదోచి యుండవలయు , నీనాల్గింటిలో నేదివాస్తవమైనను ఆయనసర్వ శక్తత్వాదులకు సంకోచము కలుగును - చెరువు అనునది ఆయనచేతనే, సృజింప బడినదైతే , ఆయనయందు అమేయమైన చెడుగుణము ఇతరముల వలె నుండవలయు దేవునికి దెలియక చెరువు అనునదిగలిగినదని చెప్పట ఆయనయందు మోఢ్యమునున్నా దౌబళ్యమునున్నా ఆరోపించును - తేనవిచాతృణ మపినచలతి, అని చెప్పబడు నాతనియందు - అజ్ఞానముకాని, అజాగ్రతకాని యుండ

రాదు - చెడుకావలయు ననియే, చేసెనంటే దేవుడు అతిక్రూరుడు
 న్ను చుష్టుడునగుచున్నాడు అని - కొందఱీలాగు చెప్పుచున్నారు -
 ఇప్పుడుండు సంకటములు కీడులుమొదలగునవి, భవిష్యత్కాలమున,
 బోగొట్టబడుచున్నవని చెప్పుచున్నారు - ఇదియొక సమాధానమా-
 చెడుపు యొక్క స్థితికిన్ని, దేవునియొక్క మంచితనమునకున్ను, సా
 మానాధి కరణ్యములేదు - అనుటకునీ సమాధానముసరిపడునా- రేపు
 కొంతవరకు జక్కపడినను, నిప్పటి సంకటములు సంకటములు కాక
 పోవునా- చెడుపుకూడా మంచికనియె కొందరుచెప్పెదరు - అయితే
 ఆమంచి మనకుదెలియదనెదరు - ఇదియొకయథామలేనిమాట - లో
 కములో మనుష్యునియొక్కతెలివి- మంచితనముమొదలైనవి - యతని
 మాటల వల్లగాని కార్యములవల్లగాని తెలియవచ్చుచున్నది - పైరెం
 డునుత్తమములై తే యామనుష్యుడు నుత్తముడనుచున్నాము - దేవు
 నియొక్క మాటలనుమనము వినజాలముగనుక ఆయన కార్యములను
 బట్టియే, తెలుసుకోవలసినది ఆయన కార్యములు కొన్ని తెలివితో
 గూడినవిగాను, కొన్నిదానికి విరుద్ధములుగాను , కొన్నిదానికి మధ్య
 మములుగానున్నవి- కావునఆయనకు దెలివియు- దెలివిలేమియు,మ
 ధ్యమత్వమును నంగీకరింపవలయు- దేవునియొక్క సర్వజ్ఞత్వాదులను-
 ఆస్తికుడుకూడా ఆయనకార్యములనుబట్టియే చెప్పుచున్నాడు-కార్య
 ములుపైనవ్రాసిన రీతులైయున్నవి-అపూర్ణములైన కార్యములనుండి
 పరిపూర్ణ తనుస్థాపించుట యాక్తికముకాదు- ఎట్లు దుదిలేని జ్యోతి
 వాదము చేయువానికి గొంచమంధకారమును జూపుటఅతని సిద్ధాం
 తమును బడగొట్టుచున్నదో అజ్ఞేప్రకారము తుదలేని మంచికి ఆకరము
 దేవుడు- అనివాదించు వానికి జెడుపునుజూపుట అతని సిద్ధాంతమునకు
 హానికరము- అనినాస్తికుడు చెప్పుచున్నాడు.—

ఉత్తరము.

సదరుప్రకారము చెప్పే ఆస్తికుడుతమతమ, వేదములు ప్రమా
ణమునిచెప్పెడు మతపిచ్చిగలవాడు- ఇందువల్ల దేవునియొక్క మంచిత
నమును గురించియిన్ని యాక్షేపముల కవకాశముకలిగినది - మనస్సా
త్యసిద్ధాంతము వారమగుమేము, సదరుప్రకారముచెప్పము, యికదే
వుడేటువంటివాడంటే, పరిపూర్ణుడు సర్వశక్తిగలవాడు. సర్వేశ్వ
రుడు- జగత్కర్త- జగద్భూత- నిత్యుడు - సర్వకారణకారణము, నీ
లాటిగుణములు గలవాడనిచెప్పుచున్నాము- ఎప్పుడు జగత్తును చేయు.
చున్నాడో - అప్పుడు తనలోనుండు చేతనాచేతనములకు మిశ్రము
చేసి అచిత్తుకు స్వరూప వికాసమున్నూ - చిత్తుకు జ్ఞానవికాసము
న్నూ గలుగజేసినరమ్యగ పక్షివృక్ష పాషాణాది నీచోచ్చస్వరూప
ములను గలుగజేసి, తత్తదనుగుణములైన జ్ఞానములను గలుగజేయు
చున్నాడు- ఇదేరీతిగ సుఖదుఃఖాదులను మంచిచెడ్డలను గలుగజేసినా
డు- ఇవియాయనయందు నాయాస్వరూపములుగా నున్నవాయని అం
టే- ఆలాగునలేవు. అయితేకుమ్మరవాడు మృత్తుయందులేని ఘటశరా
వాదులను గల్పించినట్టు తనయందుండు సర్వశక్తులను, మిశ్రితముచేసి
యాలాగునచేసిరాడు - ఇట్లేలచేసినాడంటే తనయొక్క విలాసమే
తప్పవేరెకారణములేదు - ఎట్లనగా - యొకరాజుతనవద్ద, ననేకశి
ల్పులుండినా, విలాసాథముగ, దానొకచిత్తరువు వ్రాసినట్లు జే
సెను.

అయితే యెప్పుడు ప్రపంచమనునది సృజించినాడో అప్పుడు
మంచిచెడ్డలుండకుంటే యేదియు ప్రకాశించదు- ఎట్లనగా - రోగము
వల్లనిరోగత్వము - దారిద్ర్యమువలనభాగ్యము - దుఃఖమువలన సుఖ
ము - నుష్ణమువలనచలివ - చీకటివల్ల వెలుతురు- స్త్రీవల్ల బురుషుడు-

నీలాటిద్వంద్వములులేక యొక్కటియు బ్రకాశించదు - మరియుమను
 ష్యునికి నిండియవనః ప్రాణములను నన్నిజంతువులకు నిచ్చినట్టేయిచ్చి
 బుద్ధినధికముగా నిచ్చినాడు-ఆబుద్ధిచేత స్వతంత్రముగా వాడుచేయు
 న్యాయాన్యాయములను బట్టిమంచిచెడురూపముగా రక్షాశిక్షాదులను
 చేయుచున్నాడు—ఈసర్వమును దనకువిశేషణములైనట్టియు చేతనా
 చేతన మిశ్రితముచేసి సర్వశక్తి స్వరూపుడగుటచేత నిమిత్తమనినాడు-
 అయితే కులాలునికివలె, నుపకరణములు పనిలేదు - కులాలుడునిమిత్త
 .కారణము- మృత్తు- ఉపాదానకారణము- బ్రహ్మ, మభిన్ననిమిత్తోపా
 దానకారణమగుటచేత, నుపకరణములుపనిలేదు - ఎట్లనగా, నొకవృ
 త్తరూపముగాజేయుటకు - కీలుబొమ్మనుచేయుటకు, శిల్పికికొరముట్లు
 కావలసియున్నది—దేవుడుచేసిన వృత్తమునకు వృద్ధ్యాదులుగలుగుట
 కుకొరముట్లుపనిలేదు - పలుమాటుచేయవలసినయావశ్యకమునులేదు-
 మనుష్యుడు లేవవలె, చెయిచాచవలెనంటే, అందుకుపరికరములు ప
 నిలేదు - ఎందువల్లనంటే - అందులోచేతనముండుటను బట్టికాయ
 ములగుచున్నవి - అట్లేభగవంతుడు చిదచిద్విశిష్టుడు గనుకను సర్వశ
 క్తిమంతుడు గనుకనుపరికరములు పనిలేదు—కాబట్టిమంచిచెడ్డలు ఆ
 యనయందు స్వరూపముగాలేకపోయినా,పైనచెప్పినప్రకారముగ సృ
 జించుచున్నాడు - గనుకయెగువ నా స్తికుడు చెప్పదూషణలు పనికి
 రావు.—

నా స్తికుడు దేవునియా స్తికత్వజ్ఞానములేకపోతే, సన్తాగప్ర
 వతనయే, లోకములోనుండదనిచెప్పుచున్నాడు— ఇదేవాస్తవమై
 తే ఆ స్తికులు లోకములోనప్పుచేయుటలేదా - యనుమొదలైన. యు
 క్తులు వ్రాయుచున్నాడు.—

ఉత్తరము.

పూర్వగ్రంథఖండనలో ౧౦ వకలములోనిందుకు సమాధానము వ్రాసియున్నాముగనుక యిచ్చట వ్రాయవలసినంత యావశ్యకము లేదు. —

నాస్తికధ్వాంతభాస్కరము అనుగ్రంథమునందు,

సైన్యుమతమునకు ఖండనము,

సంపూర్ణము.

—(*)—

← { ణియాసఫిన్ ట్ వ్రాసిన, యెసొటెరిక్
బుద్ధీజం అను గ్రంథముయొక్క ము } →
ఖ్యాంశములకు ఖండనము.

ఆశంక.

౧ స్థూలరూపము,

౨ ప్రాణములేకజీవము,

౩ లింగశరీరం,

౪ కామరూపం,

౫ మనస్సు,

౬ బుద్ధి,

౭ ఆత్మ,

ఈ ౭ తత్వములు వేరువేరుకావు - ఒకటితోఒకటి కలిసియుంటున్నది. —

స్పిరిట్ - అనగాఆత్మ,

మెటల్ - అనగాప్రకృతి,

ఆత్మయొక్క పరిణామంభేదములేను - యీయేడులేక ప్రకృ

తియొక్కపైపై అంతస్థులు. యీయేడుఅనిన్నిచెప్పవచ్చును.

స్థూలరూపము రెండవదియగు ప్రాణముచేరితే చైతన్యముగల ప్రకృతియగుచున్నది కారణకార్యములు యేకజాతియని చెప్పతారు. చావుటయునగాపై యేడింటిలోపైమూడు - అక్కడనెయుంటున్నది. తక్కిననాలుగు ఆశరీరమును విడిచిపోతున్నది.

౨, ప్రాణము చచ్చినదేహము శిథిలమైనతర్వాత మరివకకీట కాది రూపములో చేరుతూవుండుచున్నది - దేహంకాల్చితే ఆప్రాణం పూర్వంయీశరీరమున యక్కడినుంచివచ్చినదో అక్కడినుంచె తనకు అనుకూలమైన శరీరములలో చేరుతున్నది.

౩, లింగశరీరము యిల్లుకట్టుటకు స్థానువంటిది యిదిస్థూల శరీరమును గలుగజేయుటకు జీవముతో కూడాపరిమాణమునుజేర్చి - స్థూలశరీరమును గలిగించుచున్నది ఈలింగశరీరము క్రిందినాల్గురూపముల సంబంధముచేతతాను ప్రాణముగలదియగుచున్నది - చచ్చినవెనుక యీలింగశరీరము సూక్ష్మకాలము - స్థూలరూపముతోనుండి వేరయికొన్ని హేతువులలో ప్రక్కనుండిమనుష్యులకు అగుపడడంగలదు - ఇదెదయ్యమనిచెప్పతారు - యివెదయ్యములా - అనియంపెదయ్యములు వేరువున్నవిగాని ఇదికనుపడుటయెగాకదీనికిప్రాణములు లేవు - చచ్చినవెనుక ఆశరీరములయొక్క సమీపములోనె కనుపడునుగాని దూరముగా చచ్చినశరీరమును విడిచికనుపడేదికాదు - కొందరికి బ్రతికియుండగానె లింగశరీరంబయిట రావడంగలదు అదిమీరుపరకాయప్రవేశమనేది - ఆతరుణములో ఆశరీరముప్రజ్ఞ లేకుండా యుండును అప్పుడు ఆశరీరమును వేరేస్థలములలో మార్చితే ఆలింగశరీరము జొరబడజాలక మనిషిచచ్చిపోను - రూపము - ప్రాణము - లింగశరీరము - ఈమూడుభూమితో విశేషముగా చేరినవి. అయినందున-

చచ్చినప్పుడు యీమూడును వదిలిపెట్టవలసినది.

౪, కామరూపము అనగాకోరినరూపమును యిచ్చినదికాదు- యిచ్చుటేష్టానము కామక్రోధాదులు జన్మించుష్టానము- యిదిమృగములకుముఖ్యతత్వము- అయిననుమనుష్యులకుగూడా- యీతత్వము ఆవశ్యకమేను - యీతత్వము మనస్సుఅనెతత్వమునకు లోబడియుండుట కద్దు - మనస్సును లోబరుచుకొనితాను హెచ్చివుండుటయుకద్దు మనస్సుకులోబడితె వృద్ధికికారణమగుచున్నది - లేకుంటెపశుప్రాప్తాయుడగుచున్నాడు.

౫, మనస్సు వివేకమును- జ్ఞప్తికిష్టానము అయిదిసిద్ధులు యోగులు. తనలింగ శరీరముతో బహుదూరము కనుపడుచున్నాడనిచెప్పునపుడు- నీమనస్సుయొక్క యంశము - కామరూపముతో చేరివచ్చుటయె- ౫వతత్వమైన మనస్సుజనులలో అనేకులలోలేకయుండు- యిదివరకు పూర్ణముగా వృద్ధిపొందలేదు- ౫వదిపూర్ణము కాకయుండుగా ఆరవదియొక్కసూక్ష్మముగా నున్నదే గాని - దానికార్యము ప్రాచుర్యము కలుగలేదు - యేడవది చెప్పవలసినదిలేదు - యేడవది ప్రవేశించే కాలమునమనుష్యుడు మనుష్యుడుకాడు - బాగాప్రవేశించినతర్వాత అన్నిటికి వుత్తమమైనస్థితిని పొందుచున్నాడు.—

జన్తాంతరమనగా మొదటిమూడు తత్వములు యిక్కడనేనిల్చిపోయెను యెట్లుదేహాంతరంబు లగుచున్నవంటె - యిప్పటిఅయిదవది మనస్సుతాను స్వకీయముగా యుండేదికాదు - గనుక నాలుగె కామరూపముతోచేరి జన్తాంతరములయందు దేహమునకుకారణమగుచున్నది సూక్ష్మ రూపముగాయుండె ఆరవదానితో మనస్సుయొక్క ముఖ్యాంశముచేరి- జీవరూప మగుచున్నది- ఇందువల్లయీజన్మములోచేసిన వాసనగలిగి యుంటున్నదిలోహమునకు క్రిందమూడు

తంత్రములు. యున్నవి - అవియిట్టివని చెప్పటకు సాధ్యముగాదు-
లోహము మొదలుకునివెంటిడి. శాకముమృగము. మనుష్యుడు - మె-
టర్ - ప్రకృతి- స్పిరిట్ - పురుషతత్వము-వీట్లసంబంధమువల్ల పైచెప్పి-
నవస్తువులు - కలుగుచున్నవి - అయితే హెచ్చుకు పోయినవెనుక త-
క్కువకు రావడములేదు. అనిచెప్పుచున్నారు. —

ఉత్తరము.

మొదలచెప్పిన ౭ తత్వములు వేటువేటుకావని వ్రాయుచున్నా-
డు- స్పిరిట్ అనగా ఆత్మ - ఇవి ఆత్మ పరిణామ భేదములేయని వ్రాయు-
చు, నీయేడులేక, మెటర్ అనగా ప్రకృతియొక్క పైపై అంతస్థులు అ-
నిచెప్పుచున్నారు- ఒకచోట ఆత్మ పరిణామము లనివ్రాయుచు, నొక-
చోట ప్రకృతియొక్క అంతస్థులనివ్రాయుట, యెంత యసంగతమో
యోచించుడు. —

మరియు స్థూలరూపము రెండవదియగు ప్రాణము, చేరితేచై-
తన్యముగల ప్రకృతియగుచున్నది - కారణకార్యములు ఏకజాతియని
చెప్పుచున్నారు - ఇవిచచ్చినవెనుక, నివి ౩ భూమితో జేరినవైనందున,
నిక్కడనేయుంటున్నవని చెప్పుచున్నారె, చచ్చినవెనుక యాశరీరముతో
జైతన్యమున్నదని యెవరేనిచెప్పగలరా.

మఱియు మొదలజెప్పిన ౭ తత్వములు వేటుకావు, ఆత్మగుణ-
ములనియొకచోట, ప్రకృతిగుణములని యొకచోట, వ్రాయుచు, జచ్చి-
నవెనుక, మూడుగుణములు ఇక్కడయుంటున్నవి - కడమనాలుగు గు-
ణములు, పోవుచున్నవని, చెప్పుచున్నారు- వేటుకానిగుణములు కొన్ని
యెట్లువిడిచిపోవునో యోచించుడు —

మఱియు జచ్చినవెనుక యీలింగశరీరము సూక్ష్మకాలము స్థూ-
లరూపముతో జేరియుండి, వేరైకొన్నిసమయములలో, ప్రక్కననుం

దుమనుష్యులకు నగుపడుటగలదు.

ఇదేదయ్యమని భ్రమించుచున్నారని వ్రాయుచున్నాడు-చచ్చి నవెనుకనిక్కడనే, యుంటున్నవని వ్రాసినవానిలో మూడవదియగు- లింగశరీరము స్థూలశరీరముతో వేరైకొందరకు గనుపడుచున్నదనుట, యెంతపూర్వోత్తరవిరోధమో, చూడుడు.

మఱియునిదే, దయ్యమనిచెప్పుచున్నారు - ఇదికనుపడుటయే గాని, ప్రాణములేని హేతువుచేత దయ్యములుగావు - కొందఱకు బ్రతికియుండగానే, లింగశరీరము బైటరావడముగలదు - దానినిగొం దఱుపరకాయ ప్రవేశమనుచున్నారని వ్రాయుచున్నారు - శంకరా చార్యులు అమరుకకాయప్రవేశముచేసి, ఆయనభార్యలతో గ్రీడించిక శాశాస్త్రమును తెలిసికొన్నాడని పిచ్చిమాటలు, వ్రాసియున్నవి - అదినిజమైతే, ఆలింగశరీరమునకు, ప్రాణములేదని, వీరువ్రాయుచు న్నారే, కశాశాస్త్రపరిజ్ఞానంబెట్లుగలిగెను.

మఱియునట్లు లింగశరీరము- వేరైన స్థూలశరీరమును, స్థలము మార్చితే లింగశరీరము, జొరబడజాలక, మనుష్యుడు చచ్చునని వ్రా యుచున్నారే, యింతసూరము పరకాయ ప్రవేశముచేసి యనుభవిం చివచ్చిన లింగశరీరము, గుడ్డిదిగాబోలును- స్థలము మార్చుటచేత, స్థూలశరీరములో, జొరబడజాలక, పోవుటకు- అట్లయ్యెడి పక్షము లోశంకర విజయములో శంకరాచార్యుల దేహమునువేరేతేచ్చికాల్చు చునుండగా- ఆప్పుడుజొరబడి దహించుచునుండు స్థూలదేహము లే వజాలక, లక్ష్మీనృసింహ మమదేహికరావలంబం అనిస్తోత్రము చే యగాభగవంతుడు చెయ్యిచ్చి లేపినాడనియున్నదే, స్థలముమార్చి తేతిరుగా శంకరాచార్యులు యెట్లుబ్రతికెను - మరియుసిద్ధులయోగు లుతనలింగ శరీరములో బహుదూరము కనుపడుచున్నారని చెప్పిన


పుడు - యీమనస్సు యొక్కయంశము కామరూపముతో చేరివచ్చుటయేయని వ్రాయుచున్నారు- ఇట్లుమా పురాణాదులలో ఋషులుతమహెచ్చుటకు - చెప్పకొన్న పిచ్చిముచ్చటలని నిణఁయించినాము - యెందువల్లనంటే వసిష్ఠాదులు, పౌరాహితులుగా నుండి, దశరథుని చావుదూరముగా నుండుభరతునికి- తెల్పజాలక చారులనుపంపించిపిలిపించి నట్టులున్నదే, వారుపయిన వ్రాసినప్రకారం కామరూపమును పంపించి సమాచారము తెల్పజాలకపోయిరి- పూర్వముయేమి యిప్పుడుయేమి చక్రవర్తులు చారులచేత పత్రికలచేత, వత్తమానములు- తెప్పించు కొనుచున్నారుగాని అట్టియోగులనుంచుకొని పైనవ్రాసినప్రకారంసమాచారము తెలుసుకొనుటలేదు- ఇంతేగాకవిచారణ కాలములోసాక్షి సాధనములవల్ల - న్యాయాన్యాయ ములకును గొనుచున్నారుగానియిట్టి యోగులనుంచుకొని పరోక్షమును, దెలియుటలేదు- మరియుఅయిదోతత్వం పూర్ణము గాకయుండగా- ఆరవదియింక సూక్ష్మముగా నున్నదేగానిదానికార్యముప్రాచుర్యముగలుగలేదు-యేడోదిచెప్పవలసినదిలేదు-యేడోది ప్రవేశించు కాలమున,మనుష్యుడు,మనుష్యుడుకాడు- బాగా ప్రవేశించిన తర్వాత అన్నిటికి నుత్తమమైనస్థితిని పొందుచున్నాడని వ్రాయుచున్నారు- ఇదేవారిలోముక్తి అనిచెప్పదురేమో- పైనవ్రాసిన హేతువునుపట్టి- చూడగా- ఆతత్వములుతనంతటనేవృద్ధికి వచ్చులాగున నున్నవేగాని యోగులప్రయత్నముచేత వృద్ధికి వచ్చేవిగా కనుపించదు- ఇందువల్లవీరి యుపదేశము - ఏలనుఆప్రకారముప్రయత్నముచేయుట యేలనుమరియు జన్మాంతరమనగామొదటిమూడుతత్వములు యిక్కడనేనిల్చిపోయేనే ఎట్లుదేహాంతరంబు లెత్తుచున్నదంటే- యిప్పటిఅయిదవదిమనస్సు- తానుస్వకీయముగానుండేది కాదుగనుకనాలుగే కామరూపముతో చేరి జన్మాంతరములయందు

దేహమునకు కారణమగుచున్నది సూక్ష్మరూపముగానుండు, ఆరవదా
నితోమనస్సుయొక్క ముఖ్యాంశము, జేరిజీవరూప మగుచున్నది ఇందు
వల్ల ఈజన్తములో జేసినవాసనగలిగి యుండున్నది అనివ్రాయుచు
న్నారు జన్మాంతర వాసనయుండెనేని పూర్వముతాను అనుభవించి
నది సప్రకారముగా తెలియరావచ్చును - అట్లు తెలిస్తేప్రపంచములో
నిన్నిమతములు లేకవక్కలే మతమగును-

ఈగ్రంథములో ముఖ్యముగా, వ్రాసియున్నయేడు తత్వము
లు అవితనంతటకాల క్రమముగా, వృద్ధిపొందుచు వచ్చుచున్నవనియు
వ్రాసియున్నదేగాని వీటిని యీశ్వరుడు పుట్టించినట్లు - వ్రాయలేదు.
ఇందువల్లనవి స్వభావసిద్ధములని యెంచవలెను - యెగువమతములను
ఖండించి మేమువ్రాసిన దృష్టాంత డాష్టాంతములలో కారణములేక
కార్యము పుట్టదనియు నాకారణము జడమయిన యెడల వివిధవిచి
త్రమై ప్రతివస్తువు, ననుపయోగము కానిదైయీచేతనాచేతన మిశ్రిత
మయిన ప్రపంచము సర్వజ్ఞత్వ సర్వశక్తిత్వాదులుగల భగవంతునిచే
తనే, గలుగవలసినదనియు - అట్టికతయైన యీశ్వరుడులేక ప్రపం
చముస్వనియమమును తప్పక నడవజాలదనియు వ్రాసియున్నాము -
ఇందువల్ల - యీమతము కూడా నాస్తిక మతమనిపించుకొంటు
న్నది.—

నా స్తి క ధ్యాం త భా స్క ర ము నం ద లి,

పూర్వభాగము, సంపూర్ణము.



శ్రీ రామ.

ఉత్తర భాగము,

(*) సౌగతమతఖండనము, (*)

చౌద్ధాగమము సుగతాచార్యునిచే జేయబడినది- ఆసుగతాచార్యునకునలుగురు శిష్యులు-సౌత్రాంతికుడు, వైభాషికుడు, యోగాచారుడు, మాన్యమికుడు, ఈనలుగురు యీశ్వరుడులేడని చెప్పవారు - ఇందులో మొదటి ముగ్గురు సమస్త పదార్థములు తుణికములని యొప్పుకొనువారు నాలుగవవాడు యేపదార్థములు లేవనియు శూన్యము తత్వమని చెప్పుచున్నాడు.

సౌత్రాంతికుడువై భాషికుడనే యీమొదటియిద్దరు- బాహ్య పదార్థములనున్న, ఆంతరమైనజ్ఞాన సుఖదుఃఖాదులనున్న, ఒప్పుకొనుచున్నారు- వారిలోమొదటి వాడగు సౌత్రాంతికుడు బాహ్యపదార్థములుప్రత్యక్ష సిద్ధములని, చెప్పుచున్నాడు-రెండవవాడగువైభాషికుడు బాహ్య పదార్థములు జ్ఞానముచేత నూహించ దగినవేగాని ప్రత్యక్షసిద్ధములు గావనిచెప్పుచున్నాడు- మూడవవాడైన యోగాచారుడుబాహ్య పదార్థములేలేవనియు, ఆంతరమైనజ్ఞానాది పదార్థములుమాత్రముకలవనియు, ఆజ్ఞానమే, ఘటపటాద్యాకారము గలిగివిషయములవలెనే యగుపడుచున్నదనియు, జెప్పుచున్నాడు. —

వీరిలోమొదటి యిద్దఱుఆంతర పదార్థములను రూపస్కంధము, విజ్ఞానస్కంధము, వేదనాస్కంధము, సంజ్ఞాస్కంధము, సంస్కారస్కంధము అనిఅయిదు విధములుగా నేర్పఱచియున్నారు. వీటి

లోవిషయేంద్రియములు రూపస్కంధమనియు, నేనునేనునేను అనేజ్ఞానపరంపర విజ్ఞానస్కంధమనియు, యీవిజ్ఞానస్కంధముకే ఆత్మయని పేరనియు, సుఖదుఃఖాద్యనుభవజ్ఞానమేవేదనాస్కంధమనియు, గోవు, అశ్వము - ఇత్యాదిజ్ఞానపరంపర సంజ్ఞాస్కంధమనియు, రాగద్వేషమోహదులే సంస్కారస్కంధమనియు శెప్పుచున్నారు.—

వీటిలో రూపస్కంధము తప్పతక్కిన నాలుగు స్కంధములు మూడవవాడు ఒప్పుకొనుచున్నాడు.—

మొదటివారిద్దరు పృథివ్యప్రేజోవాయుపరమాణువులు గుంపు గుంపుగాజేరి, ఘటపటమనుష్యపశుదేహా ద్యాకారములుగా, పుంజములుగానగుచున్నవనియు, ఆపుంజములలోక్షణేక్షణే యొకపుంజము ఖలనమరియొకపుంజము గలుగుచున్నదనియు అంతరపదార్థములలో జేరినసంజ్ఞాస్కంధము అనేఘటపటాది సంజ్ఞాజ్ఞానముకున్ను, ఘటపటాదిరూపపరమాణు పుంజమునకున్న పరస్పరసంబంధము కలుగుటవలన, లోకవ్యవహారము యావత్తుసిద్ధించుచున్నదనియు శెప్పుచున్నారు.

మూడవవాడగు యోగాచారుడు జ్ఞానము, విషయములతో జేరి, విషయాకారమైతేనేగాని లోకవ్యవహారము సిద్ధింపదని యనుభవమునువిషయములున్నవని చెప్పుపైవారుకూడా ఒప్పుకొనుచున్నారుగనుక, జ్ఞానము విషయాకారమగుటవల్లనే వ్యవహారములు సిద్ధించుచుండగా, వ్యవహారానుపయుక్తమగు బాహ్యవిషయములను, ఒప్పుకొనుటకు వేరేప్రయోజనములేనందున, బాహ్యవిషయములు లేవనియు, తానుఅంగీకరించిన ఆంతరజ్ఞానమువల్లనే, ప్రైవివరింపంబడినరీతిగా, లోకవ్యవహారము సిద్ధించుచున్నదనియు, బాహ్యవిషయము లేకజ్ఞానము యొక్కయాకార భేదములవల్లనే, వ్యవహారసిద్ధి స్వప్నస్థలములో నందఱివల్ల నొప్పుకొనబడి యున్నదిగనుక, ఆప్రకారమే

యిచ్చుటచున్న నిర్వాహము కలుగుచున్నదనియు జెప్పచున్నాడు.

ఉత్తరము.

ఇదిసరికాదు- మొదటియిద్దటిపక్షములో త్సణికములైనఘటా
దివిషయములకుఅట్టి యింద్రియములకును సంబంధముకలుగు త్సణము
లోనే నాశముకలిగిపోతే, ఆవెంబడిక్షణములో నశించిన యింద్రియ
ములచేత, నశించినవిషయప్రత్యక్ష మెట్లుకలుగును. వెంబడిక్షణములో
బుట్టువిషయములకు, అట్టియింద్రియములచేత ప్రత్యక్షముకలుగుచున్న
దనిచెప్పుటకు దత్తార్థక్షణములో ఆవిషయేంద్రియములకు సంబంధ
ములేదుగనుక వల్లపడదు- సజాతీయమైన విషయములుక్షణేక్షణేపుట్టు
చున్నవిగనుక, యింద్రియములతోసంబంధించినవిషయములనశించుచు
క్షణేక్షణేపుట్టుచున్న సజాతీయ విషయములకు, ప్రత్యక్షము కలుగుచు
న్నదనిచెప్పినా, ప్రమాతయగుఅత్తయనుక్షణేక్షణేవేటువేటుగాబుట్టు
నట్లునొప్పుకొన వలసివచ్చునుగనుక తనకంటితో విషయమును జూచిన
వానిసజాతీయమగు మఱియొకయాత్మకు, ఆవిషయప్రత్యక్షము కలుగు
చున్నదనిచెప్పుట- ఎవరివల్లను నొప్పుకొనబడదు.

విషయములు లేవని చెప్పుయోగాచారుని పక్షములోనున్న,
యేజ్ఞానమునకు ప్రథమక్షణములో విషయాకారము కలిగినదో, ఆజ్ఞా
నమును ఆక్షణములోనే, ఆజ్ఞానముగలజీవులతోగూడ సశించిపోవుచు
న్నదిగనుక, ద్వితీయక్షణములో గల్గినమఱియొక, అత్తకుపూర్వమున
శించినజ్ఞానాకార విషయప్రత్యక్షము, కలిగినట్లుచెప్పుటయు, మొదటి
దానివంటిదేను.

ఇదియేనుగాక, త్సణికములగు యీబాహ్యభ్యంతర పదార్థక
ములనును మీరేల దె... చున్నారని వీరినడిగితే, తత్తదు
త్సణములను సజాతీయములగు పదార్థకములను బుట్టించు చున్న

విగనుక, వాట్లసత్తును అంగీకరించుచున్నామని చెప్పుచున్నారు- ఇట్లయితే, ఒకడు పగలగొట్టుటవల్ల గాని, స్వభావముగా గాని, నశించే పదార్థము తద్వితీయక్షణములో సజాతీయమగు, పదార్థాంతరముకల్పించుటలేదుగనుక, సత్తుకానేరదు అదీసత్తుకాకపోతే, తత్తత్పూర్వక్షణోత్పన్నపదార్థములుగూడ, యిట్టివేయగుచున్నవిగనుక, సత్తైన పదార్థమేలేకపోవలసి వచ్చును.

ఇంతేగాక, పదార్థములు తుణికములని చెప్పువారిని, ఆతుణికపదార్థములవలన తత్తత్సజాతీయ పదార్థములే, యుత్తరోత్తరక్షణములయందు గలుగుచున్నవనియొప్పుకొనుచున్నావా, లేక, అనియతముగా సజాతీయ, విజాతీయ పదార్థములు పుట్టుచున్నవనియొప్పుకొనుచున్నావా, యనియడుగవలయును, సజాతీయములే, కలుగుచున్నవనియంటే, ఒకపదార్థము విశీర్ణమైపోవునపుడు విజాతీయసంతానముకలుగకపోవలసివచ్చును- అనియతమనియంటే ఒకటేమనుష్యాదిశరీరము, మొదటిక్షణములోమనిషిగాను, రెండవక్షణములోగోవుగాను, మూడవక్షణములో గుఱ్ఱముగానుయిట్లు అనియతముగా, గనుపడవలసివచ్చును.

వెండియు, ఘటాది పదార్థములు బ్రథమక్షణమందు పుట్టునపుడుదండచక్రాదులును, వాట్లనుజేయు కులాలాదులున్ను కారణములుగానుండుటవల్ల వాట్లవల్ల ఘటాదిరూప పదార్థములు కలుగుచున్నవి- అవితుణికములైతే ఒకఘటముచేయుటకే యనేకక్షణములు పట్టుచున్నదే - అక్కడికి ఘటోత్పత్తియే లేకపోవలె - ఆఘటముకలిగినపిదప, ద్వితీయతృతీయక్షణాదులందుగలుగునట్లు నీవల్లనొప్పుకొనబడ్డ ఘటాదులకు, దండచక్రాది కారణములులేవుగనుక, అవియెట్లుపుట్టుచున్నవని యడుగవలయును, బ్రథమక్షణమందు బుట్టుఘటాదులకేదండ

చక్రాదులు కారణములగుచున్నవి- ద్వితీయతృతీయాదిక్షణములయందు బుట్టుఘటాదులకుప్రథమాదిక్షణములయందుండు ఘటాదులే కారణములగుచున్నవిగాని, దండచక్రాదులు కారణములు కావనియంటే, ప్రథమక్షణమందు ఘటముపుట్టునపుడు దండచక్రాదులు ఆక్షణమందుండి గదాకారణములైనవి - ద్వితీయక్షణమందు ఘటముపుట్టునపుడు- ప్రథమక్షణోత్పన్నఘటము నశించిపోయెనుగనుక అదియెట్లుకారణ మగును - కారణములేక నేకార్యము పుట్టవచ్చునంటే, సర్వత్ర సర్వపదార్థములుకలుగవలసివచ్చును— ప్రథమాదిక్షణోత్పన్నఘటాదులు ద్వితీయాదిక్షణములలో లేకపోయినను- పూర్వక్షణమందుండుటమాత్రము వల్ల నేకారణ మగుచున్నదనియంటే, ప్రథమక్షణోత్పన్నమగు నొకఘటముచేత, ద్వితీయక్షణములో సకల పదార్థములు, అచ్చటకలుగవలసివచ్చును- సజాతీయములకే కారణమనియంటే, ప్రథమక్షణోత్పన్నమగునొక ఘటముచేత, సజాతీయములగు సకలఘటములుకలుగవలసివచ్చును.

ఒక దేశమునందు ప్రథమ క్షణమందుండుఘటము, ఆ దేశమునందు ద్వితీయక్షణమునందు గలుగుఘటమునకు కారణమగుచున్నదంటే, దేశమునుగూడ క్షణికమనిచెప్పునీవు ఆలాగుచెప్పుటకు వల్లపడదు.—

మఱియు సకలపదార్థములు క్షణికములనిచెప్పువారిని యేదృష్టాంతమునుబట్టిమీ రీలాగుచెప్పుచున్నారని యడిగితే—

మెఱుపు మొదలగువాట్లను, క్షణికములుగా జూచుచున్నాముగనుక, వాట్లదృష్టాంతముచే, నన్నిపదార్థములు క్షణికములని యూహించుచున్నానుంటే, అదియునుసరిగాదు- ఏలనంటే మెఱుపు మొదలగునవికూడ, నాలుగైదుక్షణములున్నట్లు కనుపడుచున్నవేగాని, యొకక్షణమందేనశించు నట్లుకానబడవు మఱియును ఆ మెఱుపువేనుక, స

జాతీయవిజాతీయ సంతానమునున్న పుట్టిచలేదు - అనుభవానుగుణముగా నంగీకరించునెడల, యేయేపదార్థము యెంతకాలముండునట్లు అనుభవమునకు వచ్చుచున్నదో, యంతపర్యంతముండు నట్లు అవశ్యముగా నొప్పవలయును.

మఱియును నిన్నచూచినయొక ఘటమును నేడుచూచితే నిన్నచూడబడిన ఘటమేయిదియని యొకప్రత్యభిజ్ఞ గలుగుచున్నది - యీ ప్రత్యభిజ్ఞ యాఘటమునకు, తుణికత్వమునుబాధించి, కొంతకాలపర్యంతము స్థిర్యమును గనుపఱచుచున్నది.

విషయమైన యాత్మకునిన్నజూచినచే యీ ఘటమును ప్రత్యభిజ్ఞ గలుగుటవలన ఆత్మతుణికమైతే నిన్నచూచినయాత్మ నశించిపోయెనే, యీ ప్రత్యభిజ్ఞ యాత్మకు నెట్లుగలుగును గనుక ఆత్మకుగూడ స్థిరత్వము నంగీకరింప వలసినదేను.

విషయములు స్థిరముగా నుండునవియైతే యచేతనములకు గ్రమముగా, దరుగుకల్గుటయును, జేతనాచేతన మిశిత విషయములకు గ్రమముగా వృద్ధిగలుగుటయును నెట్లుసంభవించును.

ఇందువలన బ్రతిపదార్థములు ప్రతిక్షణమందు వేరువేరుగా బుట్టుచున్నవనియంటే, యచేతనవస్తువులు, నాతాతపాదులచే బీల్చబడినరసముగలవై, కొంతతరుగుచున్నవి—చేతనాచేతన మిశితపదార్థములు, భూజలాదుల నాకర్షించుటవలన, సాపదార్థములకేవల వృద్ధిగల్గుటయు, ననుభవసిద్ధముగా నున్నదేగాని, యాసమస్తపదార్థములు ప్రతిక్షణములో బుట్టుచు నశించుచు తుణికములుగా నుండున్నవనివారుచెప్పటం, పైనవ్రాసిన యుక్తుల యన్నింటిచేత, సరియైనవిగా వని, బుద్ధిమంతు లూహింపగలరు.

బాహ్య పదార్థములు లేవనియు, నాంతర పదార్థములు

మాత్రమే యున్నవనియు, నవియు తుణికములనియు , జెప్పవారికిని బైనజెప్పబడిన దోషములన్నియు, సంబంధించుటేగాక, బాహ్యపదాథములేలేనపుడు, జ్ఞానముబాహ్యపదాథాకారముగా బరిణమించుచున్నదనియెట్లు చెప్పవచ్చును.

స్వప్నమందు బాహ్యపదాథములులేకనే, విషయానుభవము సంభవించుచున్నదని, యీదృష్టాంతముచెప్పుతారు అదియుసరికాదు.

ఎందువల్లనంటే, జాగ్రద్దశకు స్వప్నదశకుజాలాభేదముకలిగి యున్నది. స్వప్నానుభవమైన పిదపజాగ్రద్దశయందు, స్వప్నములో నిట్లుభ్రమించితినని, స్వాప్నపదాథము లన్నియు బాధితములగుచున్నవి. జాగ్రద్దశలో, ననుభూతపదాథములు ఎప్పుడును బాధింపబడుటలేదు కాబట్టిస్వప్నముదీనికి దృష్టాంతము కాజాలదు.

ఇందువలనననుభవానుగుణముగా బాహ్యపదాథములను ఆభ్యాంతర పదాథములను యథాసంభవముగా స్థిరములుగానేయొప్పుకొన వలయును.

ఇవిస్థిరములైనను గాకపోయినను వీనినంతజేర్చుటకునొకకతలేకపోతే, యచేతనములగు నీపదాథములు తమంతటనేరజాలవుకాబట్టికతనున్నుబిప్పి తీరవలయును.

సుగతాచార్యుని నల్లరిశిష్యులలో గడపటివాడగు మాధ్యమికుడు సర్వశూన్యవాదము చేయుటసర్వలోకాను భవవిరుద్ధమైనది గనుక వానికి బదులుచెప్పుటయు ననావశ్యకమేను.

అయినను శూన్యముచేతశూన్యమని యెఱుంగుటకంటెపరమాథములేదని వాడుచెప్పుచున్నాడు. ఇదియెంత యసంగతమైనమాట ఎట్లనగావాని మతములోఆత్మ అంతఃకరణము శూన్యములాయెనేశూన్యమనిదేనిచేత చెలుసుకొనవలసినది.

సుగతాచార్యుడు తనశిష్యులనల్లరికి నాలుగు విధములుగ నుపదేశించుటవలన, నతనికి తత్త్వవ్యవస్థ కలుగలేదనియు, నీసౌగతమ తముసరిగాదనియు దోచుచున్నది.

—* చార్వాకమతఖండనము. *—

పృథివీజలతేజో వాయువులనునాలుగు తత్వంబులుగలవనియు, నవినాలుగుంగూడి పుట్టుదేహమునవాని సంయోగవిశేషమువలనం దమలపాకునుపోకలును సున్నంబునుగూర్చి నమలునప్పుడుగల్గు సంయోగవిశేషంబున, నెఱ్ఱదనంబనుకొత్త గుణంబువాడమినట్లు చైతన్యంబుపుట్టునింతియేగాక దేహాతిరిక్తంబగు నాత్మయనువస్తువు లేదనియుందనకుజీవించియుండునపుడుగలుగు సుఖదుఃఖంబులుందక్క వేటుస్వర్గనరకలోకంబులులేవనియు నట్టిపృథివ్యాది భూతసంయోగవిశేషంబు వీడుటయను,మరణమున, నచ్చైతన్యము నశించుననియుం జార్వాకమతము-అదియే లోకాయతమతము ఇదిబృహస్పతిచే జెప్పబడినట్లు పార్థపురాణములో నుత్తరఖండములో జెప్పబడియున్నది.

ఇతడు మహాషికాయైనను, యజుర్వేదముత్రైత్తిరీయ కోపనిషత్తు ఆనందవల్లిలో పూర్వముఅనత్రే యుండెననియు, ఆయనత్తువలన సత్తుపుట్టెననియునుండుటచేత వాటినిజూచి నమ్మియీప్రకారమువ్రాసినారు, యిదియెంతయసంగతము- పృథివీ జల తేజో వాయువులు తమంతటజేరి రూపాదులుగలిగి,యందులోజైతన్యాదులు గలుగుచున్నవనియెంచునెడల, మనుష్యాదిజంగమస్థావరరూపములు,నియతముగ, నేలగలుగవలయును - సగముశరీరమనుమనుష్యుడు సగముపశువుగ నిట్టిభేదములుగలుగవచ్చును- చైతన్యాదులుగూడ బశుచైతన్యము మనుజునికి మనుజుచైతన్యము పశువునకు గలుగవలసి వచ్చును - ఇందువల్లసర్వశక్తిగల భగవంతుని నంగీకరింపకవిధిలేదు - మరియు చంద్రసూ

ర్యసముద్ర ఋతువషాఢులు ఎవరిశాసనముమీద, తమతమ, ధర్మములయందు తప్పకనిలుచును - అందఱుమనుజులు విద్యాభాగ్యాదులనుగోరిప్రయత్నింపనివారులేరుగదా, యవి వారివారి యిష్టప్రకారముగ సిద్ధించినవా, అయితే వారిప్రయత్నలోపమువలన సిద్ధింపలేదనియంటే, యత్నముగా గొప్పకార్యములు సిద్ధించుచు నుండుట జూడలేదా, అల్పాయుష్యదీఘాయుష్యాదులు కలుగుచుండుట చూడలేదా, అదియు వారియత్నలోపమేయంటే, చక్రవర్తులైనవారు అంగబలము అనగా, వైద్యులు మొదలగువారు; అథాబలమనగా ద్రవ్యాదులు యివిపూర్ణముగా గలిగియుండిజరామరణదారిద్యాదులు రాకుండదప్పించుకొనిరా, యిందువలన వారివారి యదృష్టానుసారముగ దేవుడు కలుగజేయుఫలముభని మనుష్యమాత్మనికి దోచకపోవునా - కాబట్టి యీచార్వాకమతము సరిగాదు.

—(*) జైనమతఖండనము. (*)—

జైనమతములో జీవుడని, యజీవుడని, యాస్రీవమని, సంబరమని, నిజరమని, బంధమని, మోక్షమని ౭ పదార్థములుగలవు.—

జీవుడనగా సుఖదుఃఖాదీభోక్త - అజీవుడనగాజీవుడుకానిది భోగోపకరణము - తక్కినవియైనను యీయజీవమనుపదార్థములో జేరినవైనను - వైశద్యార్థమువేటుగా జెప్పబడినది. ఆస్రీవమనగావిషయములయందునిండియ ప్రవృత్తి - సంబరమనగా ఆయిందియప్రవృత్తినినిరోధించు యమనియమాదులు - నిజరమనగాగల్కషములను బోగొట్టు సప్తశిలారోహణాదిశిక్షలు బంధమనగాకర్మము-మోక్షమనగా సశ్యోగకమైన యాకాశమందు బ్రవేశించియెల్లప్పుడు నది మొదలుగనూర్వముగాబోవుచుండుటవీటినే మఱియొకవిధముగా వైదు భేదములని చెప్పుచున్నారు - జీవాస్తికాయము - పుద్గలాస్తి

కాయము - ధర్మాన్తీకాయము - అధర్మాన్తీకాయము- ఆకాశాన్తీకాయము అని ౫ విధములు అన్తీకాయమనగా పదార్థము-జీవుడనుపదార్థము - నిత్యసిద్ధుడు- ముక్తుడు - బద్ధుడు - అని ౩ విధములు - పుద్గలాన్తీకాయము పృథివ్య పైజోవాయువులు, స్థావరము, జంగమముఅని ౬ విధములు - మంచినడతవల్లననుమించదగినది - ధర్మాన్తీకాయము - దేహసంబంధమువల్లననుమింపదగినదియధర్మాన్తీకాయము- ఆకాశాన్తీకాయమనునది, సాంసారిక లోకాకాశమనియు, ముక్త్యాశ్రయమగు నాలోకాకాశమనియు ౨ విధములు. బంధమనుకమము ౮విధములు- అందుఘాతుకకర్తృములు ౪ విధములు- తత్వజ్ఞానమువల్ల ముక్తిలేదని నిశ్చయించుట మొదటిది- ఆర్హ తతంత్రశ్రవణమువల్ల ముక్తిలేదనినిశ్చయించుట- ౨ ది. పెద్దలవలన జెప్పబడిన మోక్షమార్గములయందు నేమివిశేషమనితిరస్కరించుట మోహనీయమనుమూడవది మోక్షమార్గ మునకువిఘ్నమునుజేయునదిరది- వీనికిఘాతుకములనిపేరు.

తత్వమున్నదనితలచుట వేదనీయమనుకమము - తనపేరునుదెలుసుకొనుటనామకమను ౨ వకమము- నేనుఇచ్చటనీకుశిష్యకోటిలోజేరినవాడనని గురువునొద్దజెప్పుకొనుట - గోత్రకమను ౩ కమముశరీరస్థిత్యధము గావ్యాపరించు తక్కినకమములన్నియు ౪ కమము- యీ ౪ కి అఘాతుకమనిపేరు- ఈఘాతుకా ఘాతుకములకు బంధమనిపేరు - వీనికినింకాయనేక అవాంతరభేదములను జెప్పుచున్నారు- అన్ని పదార్థముల యందును, సప్తభంగనయమను నొకన్యాయావతారమును జెప్పుచున్నారు. అదేదియనగా, స్యాదన్తీ అనగా నున్నదనియొప్పుకొనవలయును - స్యాన్నాన్తీ - అనగా లేదనియొప్పుకొనవలయును - స్యాదన్తీచరాన్తీచ- ఉన్నదని లేదని యొప్పుకొనవలయును - స్యాదవక్తవ్యం- స్యాత్ అనిచెప్పగూడదు - స్యాదన్తీచావక్తవ్యం - స్యాదన్తీ

యనిచెప్పగూడదు- స్యాన్నాస్తిచావక్తవ్యం- స్యాన్నాస్తిఅనిచెప్పగూడదు - స్యాదస్తిచనాస్తిచావక్తవ్యం-స్యాదస్తిచనాస్తిచఅనిచెప్పగూడదు- అనియాయేడును సప్తభంగనయములని చెప్పబడుచున్నవి - వీటియొజన క్రమమేమంటే.

ఒకఘటమున్నదనిచెప్పితే, సర్వాత్తనాయున్నదని చెప్పగూడదు- యెందువల్లనంటే, ఘటముకులాలునియింటిలోనుండి, మనకుబ్రాహ్మముకానప్పుడు సర్వాత్తనాయున్నదనియంటే, ప్రాప్తమైకూడనున్నదనియర్థమగుచున్నదిగనుక, ప్రాప్త్యపేక్షలేకపోవలసివచ్చును-కాబట్టిస్యాదస్తియనిచెప్పవలెను - అనగా, కథంచిత్ ఉన్నదనిభావము.

తనకు అదలేదనియిచ్చగలిగినప్పుడు కులాలునియింట్లోనున్నదిగనుక, సర్వాత్తనాలేదని చెప్పటకువల్ల పడదు కాబట్టి, స్యాన్నాస్తి అనిచెప్పవలయును అనగాకథంచిత్ లేదనిభావము.

ముందున్నదని యిచ్చగలిగి, వెనుకలేదనియిచ్చగలిగినపుడు, మైజెప్పినరీతిగా, స్యాదస్తిచనాస్తిచ అనిచెప్పవలెను.

ఒకకాలమందే యీరెండుఇచ్చలుగలిగినంతట అస్తినాస్తియను ౨ శబ్దములను ఏకదాచెప్పటకువల్ల పడదుగనుక, స్యాదవక్తవ్యం అనిచతుర్థాంగము ప్రవర్తించుచున్నది.

యిదేప్రకారము తక్కినమూడు భంగులు ప్రవర్తించుచున్నవనిచెప్పుచున్నారు.

అనియీసప్తభంగన్యాయము సర్వపదార్థములయందు బ్రవర్తించు చున్నదిగనుక, సర్వ పదార్థములు యస్తిత్వ నాస్తిత్వాది అనేకరూపములతో జేరినవేకాని, యేకరూపమైన వస్తువు ఒక్కటి యులేదు కాబట్టియేకరూపమైనబ్రహ్మమును ఒప్పుకొనుట సరిగాదని జైనులు చెప్పుచున్నారు.

ఉత్తరము.

అదిసరిగాదు - ఎందువల్లనంటే ఘటాదివస్తువులయందు గూడనేకకాలమందు సదసత్త్వాదివిరుద్ధ ధమసమావేశము సంభవింపదుగనుక యీసత్తభంగనయము, ఏపదార్థమందైనను, ఎట్లుసంభవించును - ఈసత్తభంగన్యాయమునకుసంశయములవలన బ్రవృత్తిగలుగుచున్నదనియంటే, నీకుసర్వపదార్థములు సంశయగ్రస్తములై పోవుటవలన నొకపదార్థమును నిశ్చయముగా సిద్ధింపదు - అట్లుసిద్ధింపకుండగా నిన్ని పదార్థములని నీవెట్లుచెప్పవచ్చును - నిర్ధారణలేక శిష్యునికి గురువుపదేశించుటగాని యెట్లుసంభవించును - స్యాదస్తి చావక్తవ్యమనునయము ప్రవృత్తిించియుండునపుడు - ఎవరు దేన్నియెట్లుచెప్పవచ్చునుగనుక, యీ యార్హ తమతముసరిగాదు.

ఈమతమందును తుణికములగు బదార్థములే, యొప్పుకొనబడుచున్నవిగనుక, తుణికపదార్థవాదమందు సుగతమతఖండనమందు జెప్పబడినదోషములన్నియు వీటియందును బ్రసక్తింపబడుచున్నవి.

ఇదిగాక, యీ యార్హతుడు శరీరసమపరిమాణునిగా జీవుని నొప్పుకొనుచున్నాడు - అదిసరిగాదు - ఎందువల్లనంటే, ఒకమనుష్యుడుగానుండిన జీవుడు కర్తవశముచేత, నేనుగుగాగాని, గుఱ్ఱముగాగాని, పుట్టునపుడు మనుష్యశరీరపరిమితుడైనవాడు - ఏనుగు మొదలగువాని శరీరపరిమాణుడుగ నెట్లుగును.

ఇట్లుబాల్యశరీరము నందుంపిన జీవుడు ఆబాల్యశరీరపరిమితుడై యుండియుండవలయునుగనుక, యాశరీరము యావనాదికాలములలో, వృద్ధిసోంపినప్పుడు, ఆశరీరపరిమితుడుగా, నెట్లుగును- జీవునికిని అవయవములను అంగీకరించి యవయవములయొక్క యుపచయాపచయములవలన, వృద్ధిహాసములుగలుగుచున్నవనియంటే, శరీరా

దులవలెనే జీవునికిని, అనిత్యత్వము వచ్చుచున్నదిగనుక బంధమోక్ష వ్యవహారములులేక పోవలసివచ్చును, జీవాత్మకునప్పుడప్పుడు గలుగు తత్తచ్ఛరీరపరిమాణములుగా, జీవపరిమాణమును నేర్పడుచున్నది.

ఇవియావత్తు అనిత్యములేను - మోక్షకాలమందు జీవాత్మలకు నేపరిమాణముగలుగుచున్నదో, అదిమాత్రమువెనుక నశింపదనిచెప్పుటయుసరిగాదు - ఎందువలననంటే, జీవాత్మయను వస్తువునకు అప్పుడప్పుడు పరిమాణభేదము గలుగుచున్నప్పుడు పూర్వము గలిగిన పరిమాణములు మాత్రమునశించిపోతే, యేతజ్ఞాతీయమైన వెనుకటి పరిమాణము మాత్రమేలనశింపకపోను.

మఱియునప్త భంగన్యాయముచేత, నేవస్తువునునిశ్చయించుట కునలవికాకున్నను, వ్యవహారయోగ్యములైన యీసర్వపదార్థము లెట్లుసృజింప బడినవాయెను- పరిమాణ సంఘాతముచేత గలిగినవనిచెప్పుదురు, అట్లైనను, గర్తలేకయే, తనంతట, ఘటపటాద్యాకారము గాబరమాణువు లెట్లుచేరును.

మఱియు, ఆత్మనిర్గుణమని చెప్పుచున్నారు, అట్టినిర్గుణమైనజీవునికి, ఘాతుకకర్తముచేత, నెట్లుమోక్ష ప్రతిబంధకముగలుగును, జీవునికేఘాతుక కర్తముకలదంటే, యాజీవుడు నిర్గుణమెట్లుగును-మంచిది జీవునికి ఘాతుకకర్తముమోక్షప్రతిబంధకమని యెవరిచేత నేర్పడియెను- అట్లేర్పడినియెడల, జినుడుఉపదేశక గురువెట్లాయెనుగాబట్టిసర్వ పదార్థసృష్టికిని, దత్పాలనకును, జీవులకుసదస త్కార్యానుగుణములైన బంధమోక్షాదుల నిచ్చుటకును, సర్వశక్తిగల యీశ్వరునినంగీకరింపకవిధిలేదు.

మఱియు, మలధారణ, హింసానివృత్తి, దిగంబరత్వ, విషయవైరాగ్య, పాణిపాత్రభోజన, కేశోల్లంఘన, వాఙ్మయమనాదికర్మం

బులును దేహాతిరిక్తాత్త జ్ఞానంబునను సాధనంబులవలన ప్రకృతీసంబంధ నివృత్తిపూర్వకముగా మోక్షమునుగలుగునుఆది, జీవునికిబంధమువీడగా నే, యనంతోన్నతగతిగా నూర్ధ్వముగా బోవుచునుండుటయే, యని, చెప్పుచున్నారు, ఈయనంతోన్నతగతిగా బోవుటయనునది, జీవధర్మమంటే, నిర్గుణుడైనజీవునికి ధర్మమెట్లుగలుగును. స్వభావమంటే, స్వభావముజడమౌట చేతనున్నతగతి యెట్లుగలిగించును. ఈశ్వరనిర్ణయమంటే, మీమతమందు నీశ్వరుడేలేడు - ఇందువల్ల నుపదేశకునికి శిష్యునికి బోధకురాని యంధ పరంపరాప్రాప్తమైన, యవ్యక్త ప్రళాపములుగా నున్నవి- ఇందువలననొక గొప్పయున్నతమైన మేడయెక్కటవలన గల్గినంతోషమును బట్టి యున్నతగతి మోక్షమని నిర్ణయించియుందురు.

కాబట్టి, సర్వశక్తిగల యీశ్వరుడు జగత్కర్త కాడనియు, బరమాణు సంఘాతమువల్ల జగత్తుకలుగుచున్నదనియు , నొకనిర్గుణమైన జీవాత్మకలదనియు, గొన్ని హేతువులవలన బంధనివృత్తిగలిగి, యనంతోన్నతగతిగా ఆజీవాత్మ బైకిబోవుచునుండుటే, మోక్షమని యుజెప్పు నీజైనమతము సరిగాదనిబుద్ధిమంతులు యోచింపగలరు.

—(*) సాంఖ్యమతఖండనము. (*)—

సత్వరజస్తమస్సులనుగుణములు సమావస్థగలవై ప్రధానమని చెప్పబడుచున్నవి- పురుషుడుఅనగా జీవుడుశుద్ధ ప్రకాశస్వరూపుడు- ఈప్రధానపురుషులను రెండేపదార్థములను సాంఖ్యులుబప్పుకొనుచున్నారు- ప్రధానములో సత్వరజస్తమస్సులకుపరస్పరవైషమ్యము కలిగినప్పుడు, మహదహంకారాదులున్ను, వాటివలనబంచభూతాదులును, గలిగివాటివలన బాంచభౌతికమగు శరీరము కలుగుచున్నదనియు, వాటివలనలోకవ్యవహారము కలుగుచున్నదనియు శరీరములో నుండు నంతఃకరణమును, బురుషసాన్నిధ్యమువలన , జ్ఞానసుఖదు

ఖాదులు గలుగుచున్నవనియు, నాయంతఃకరణసాన్నిధ్యమే పురుషుని కిబంధమనియు, నంతఃకరణసంబంధము లేకపోవుటయే , మోక్షమనియు జెప్పుచున్నారు.

షటియును మృదాదులులేక ఘటాదికార్యములు గలుగవుగనుకనున్ను, మృదాదులవలన జేయబడినఘటాదులు మృదాదిస్వరూపముగానే, యుండుటవలననున్ను, యీదృష్టాంతముచే సుఖదుఃఖమోహోత్తకమగు నీప్రపంచమునకు, సుఖదుఃఖమోహోత్తకమగు, సత్త్వరజస్తమోషయమైన ప్రధానముకారణమనియుూ హించుచున్నారు. మృత్సంయోగాదులవలనఘటాదులు గలుగుచున్నవిగనుక నీదృష్టాంతముచేఁ బరస్పరసంయుక్తములగు సత్త్వరజస్తమోషయమైన ప్రధానమునకేజగత్కారణత్వ మొప్పవలయుననియు,నసంయుక్తమగుబ్రహ్మమును నంగీకరించుటయే నావశ్యకమనియు, జెప్పుచున్నారు.

ఉత్తరము,

అదిసరిగాదు మృదాదులవలన ఘటాదులు కలుగుచున్న వనుదృష్టాంతమునుబట్టి ప్రధానమునంగీకరించు నప్పుడు ఆమృదాదులుకు లాలాదికర్తృ సాపేక్షమయ్యే , ఘటాదులను గలుగజేయుట, యనుభవసిద్ధమైయుండగా , నీప్రధానము గూడ జేతనకర్తృ సాపేక్షమైయే, జగత్కారణమగుచున్నదనిచెప్పక పోవుటకు గారణములేదు. ఈప్రపంచరూపమైన చిత్రవిచిత్రరచన , సర్వజ్ఞుడై సర్వశక్తుడగునీశ్వరునియొచనలేక గలుగనేరదు - రథాద్యచేతనములు, సారథిమొదలగువారిచే బ్రేరేపింపబడియే, వ్యాపారములయందు బ్రవర్తించుచున్న వి-అట్లుగుణసామ్యావస్థనుబొందినప్రధానము- ఒక,నియంతలేకపోతే, గుణవైషమ్యమునుబొంది, మహదాదిరూపముగ బరిణమించుటకు, నెట్లుప్రవర్తించును ఉదకముఒక,నియంతలేకనే స్రవించుటకుబ్రవర్తించు

నట్లు, ప్రధానము మహాదాదిరూపముగ, బరిణమించుటకు బ్రవత్తిం
చుచున్నదనియంటే, అవి, యచేతనములుగనుక యీశ్వరుని, నియమ
నమువలననే ప్రవత్తించు చున్నదని చెప్పవలసి యుండగా వాటినిదృ
ష్టాంతముగాజూపుట, సరిగాదు- ప్రవర్తింతుట ప్రధానమునకు, స్వ
భావమనియంటే నివత్తిపఱచు వాడొకడు లేడుగనుక యెల్లప్పుడును,
మహాదాది రూపముగానే, ప్రవత్తించుచునే, యుండవలసివచ్చును-
అట్లుచెప్పట, ప్రళయము నంగీకరించు నీసిద్ధాంతమునకు విరోధమగు
ను- గనుక, నియంతగా, నీశ్వరు నొప్పుకొనవలయును- తృణాదులా
క, నియంతలేకయే, క్షీరాదిరూపముగా బరిణమించునట్లు, ప్రధాన
మును బ్రవత్తించుచున్నదనియంటే అదిసరిగాదు- తృణములుగోవుచే
తభుక్తమైతేనే, క్షీరముగా బరిణమించుచున్నదిగాని, వృషభాదులచే
భుక్తమైనా, లేక, యూరకేయుండినా, యాలాగు పరిణమింపవుగను
కఅది దృష్టాంతముకానేరదు- ఒకపంగువైనపురుషుడు అంధుడైనపు
రుషుని మీదనెక్కుకొని, యతనినడుచునట్లు దారిచూపించుమాదిరిగా
నున్ను, అయస్కాంతము అయస్సును ఆకషించు మాదిరిగానున్ను,
బురుషుని సాన్నిధ్యమువలన బ్రధానము ప్రవత్తించుచున్నదని చెప్పద
మంటే, పంగువు, దర్శనసామర్థ్యము గలిగిమార్గము చూపుచున్నాడు
గనుకఅంధుడు నడుచుటకు బ్రవర్తించుచున్నాడు- నీవలననొప్పుకొన
బడిన పురుషుడనుజీవుడు, నిర్గుణుండై నిష్క్రియుండై యుచాసీనుడై
యాలాగు ప్రవర్తింప జేయజాలడు- గనుకమొదటిది దృష్టాంతముగా
నేరదు- అయస్కాంతముసాన్నిధ్యమాత్రమువలననే, అయస్సునుబ్రవ
ర్తింపజేయునట్లు నిర్గుణుండై, నిష్క్రియుండైన జీవుడు ప్రధానమును
బ్రవర్తింప జేయునెడల, నీపురుషునిసాన్నిధ్యము ప్రధానమునకు నెల్ల
ప్పుడుగలిగి యున్నదిగనుక, యెల్లప్పుడును ప్రధానము మహాదాద్యా

కారముగా, బరిణమించుచునే యుండవలసివచ్చును - అలాగుచెప్పుట నీసిద్ధాంతమునకును విరోధమైయే యున్నది.

ఇదియునుంగాక, ప్రధానములో సత్వరజస్తమస్సులు సమానములైయున్నందున, నొకటియంగియనియు, దక్కినవియంగము లనియుజెప్పుటకు, వలనులేదు- గనుక, యంగ్యనుసారముగా నంగములు ప్రవర్తించు చున్నవని చెప్పుటకును సరిపడదు- కాబట్టిపై వివరించినరీతిగాబ్రహ్మతౌనుమాన ప్రమాణములచేత జగత్కర్తయైన యీశ్వరునినొప్పకవిధిలేదు కాబట్టిజగత్కర్తయైన యీశ్వరుని నంగీకరింపక, నిర్గుణమైనపురుషునినాప్రకృతినిన్ని అంగీకరించుసాంఖ్యమతముసరిగాదు.

సేశ్వరసాంఖ్యులు ఈశ్వరుడు కలడందురుగాని, యీశ్వరునికి జ్ఞానేచ్ఛాక్రియాది స్వతంత్రశక్తులను ఒప్పుకొనమిచే, వారిమతమునునిరీశ్వరమతతుల్యమే యగుచున్నది.

—(*) శాంకరాద్వైతమతఖండనము. (*)—

నిర్విరేష చిన్మాత్రంబగునిర్గుణ బ్రహ్మం బొక్కటియే పరమార్థము- ఇదతిరిక్తంబులగు, జ్ఞాతృజ్ఞేయజ్ఞాన భేదంబులుకల్గ - నిర్విశేషమనగా విశేషములులేనిది విశేషములనగా, సజాతీయ విజాతీయ స్వగతభేదంబులని మూడువిధంబులు- సజాతీయ భేదములనగా, నొకజాతియైనఘటాది వస్తువులలో, నొకదానితో నొకదానికిగలభేదము- చిత్తులనంబడుజీవులెల్ల బ్రహ్మంబుకంటె వేరుగాదు- గాననట్టిచిద్బ్రహ్మ భేదంబులేదు- అచిత్తనంబడు నవిద్యయనునొక్క విజాతీయవస్తువు గలదు- అదిమిథ్యాభూతంబు తత్సంపర్కంబు వలననే, బ్రహ్మంబున కుజీవంబుగలిగె- నదియనాదియై, యావరణవిక్షేప శక్తులనురెంటిచే జీవులకు స్వస్వరూపంబుగా, గానరాకుండ, నానావిధభేద భ్రాంతిలంగలిగింపుచున్నది- అట్లుండియు, నదిమిథ్యాభూతంబుగాన, నచి

త్తుబ్రహ్మ భేదంబనువిజాతీయ భేదంబునుగల్గదు- సచ్చిదానందఘనస్వ
రూపంబగు బ్రహ్మమునకు స్వరూపముకంటెవేఱుగా, సత్యజ్ఞానానం
దాది గుణములులేవుగాన, స్వగతధర్మ భేదంబునులేదు- అట్టియవిద్య
చేత, భ్రమింపుచుండుటయే జీవునకుసంసారము.

తత్త్వమసీత్యాది వాక్యజన్యజ్ఞానంబున, నవిద్యనివతిల్లుటయే,
మోక్షమని చెప్పుచున్నాడు.

ఉత్తరము.

ఇదియు నాస్తికమతమేను. ఎట్లనగాసజాతీయ విజాతీయ స్వ
గత భేదములుగలుగక, నిర్గుణబ్రహ్మము జగత్కారణ మెట్లగును- జగ
త్తేమిథ్యగా నుండునపుడు దీనికికర్తయేల- జగత్తు మిథ్యయయ్యెనేని,
యర్థక్రియాకారి కాకపోవలసేవచ్చును.

మరియును- ఆబ్రహ్మము మాయోపాధిచేతనీశ్వరుడై, సర్వజ్ఞ
త్వసర్వశక్తిత్వవిశిష్ట డగుచున్నాడనియు, నాబ్రహ్మమునకే , యవి
ద్యోపాధిచేత జీవుడై , కించిజ్ఞుడై యల్పశక్తిమంతు డగుచున్నాడని
యు, నట్టె యీశ్వరుడు ప్రకృతిజీవులను మిశ్రితముచేసి , సమస్తప్ర
పంచమును జేయుచున్నాడనియు, జీవుడు సదసత్కార్యములు సేయు
టవలన, స్వర్గనరకము లనుభవించి, పరిశిష్టకర్త ఫలానుభవమునకై,
నీచోచ్ఛజన్మము లెత్తుచున్నాడనియు, వారే చెప్పుచున్నారు- దబ్బర
మైనమాయావిద్యలను నుపాధులచేత శుద్ధనిర్గుణబ్రహ్మమునకు నీశ్వర
త్వ జీవత్వాదులెట్లుగలిగి గుణవిశిష్టులెట్లైరి - ఇంతబలము ప్రకృతికినుం
డునపుడు- అదిబ్రహ్మముకంటె బలముగలదైనది- యట్లుండగాప్రకృతి
యనుపదార్థము దబ్బరయని యెట్లుచెప్పనగును- అయితేయిది వాస్త
వముగాదు- భ్రమవలనగలిగినదని చెప్పుచున్నారు- ఆభ్రమగల్గుటకు,
భ్రమాధారశక్తియు, భ్రమించువాడును బూర్వము చూడబడు రజ

తము నీమూమనుడకే, భ్రమయెట్లుగలుగును - రెండవపదార్థము లేకపోయెను - బ్రహ్మమునిర్గుణమాయెను భ్రమాధారమేది, భ్రమించువాడెవడు - శుద్ధనిర్గుణమైన బ్రహ్మమునకు, భ్రమగాని యుపాధిగానిచెప్పట, యుక్తిక్షుచము గాదని, యద్వైతులగు విద్యారణ్యస్వామిలవారు శుద్ధబ్రహ్మము అంతఃకరణములో బ్రతిబింబించి నందున, నాప్రతిబింబమునకే, యజ్ఞానముగలిగి, తానుఅహంకార మమకారాదులచేత గమకములజేయుటచే గమకఫల రూపములైన, స్వర్గనరకాదు, అనుభవించి, నీచోచ్ఛజన్మాదులెత్తి, సుఖదుఃఖ, భోక్తృయగుచున్నాడనియు, బ్రహ్మద్వితీయ జ్ఞానముచేత కర్తృత్వాదులు వదలినందున, నంతఃకరణమునశించి సుఖదుఃఖభోక్తయైన బ్రతిబింబములేకపోవుటయే, మోక్షమనియు, వ్రాసిరి. ఇదిమఱియు నసంగతము - ఎట్లునగానిర్గుణమై - యేవిధ రూపములేనిబ్రహ్మము, మిథ్య(అబద్ధము) యైనయంతఃకరణమందు నెట్లు ప్రతిబింబించును - బింబించెబో, యాప్రతిబింబము అవస్తువుగదాయది, కర్తృత్వాదులుగల్గి, కమకములు చేసి సుఖదుఃఖాదు అనుభవించుటెట్లు, బ్రహ్మముకానిదానికి, బ్రహ్మద్వితీయజ్ఞానము గలుగుటెట్లు బ్రహ్మద్వితీయ జ్ఞానమనగా, నేతి నేతివాక్యములచేతన తన్నిరసనముచేసి, శేషించినదితాను బ్రహ్మ మనుకొనుట, యిట్లుఏకాంతముగా సమాధిసేయుచునుండగా నిద్రాప్రారంభము వలెనొకయానందా విర్భావముగలుగుచున్నది - అదేస్వస్వ రూపానందమనియు బ్రహ్మనందమనియు జెప్పుచున్నారు - ఈయానందముబ్రహ్మనందమగు నట్లేతేయింతకునతిశయమై నరతియందలి స్థలనానందమును, మాదకవస్తు సేవానందము నివియే, పరబ్రహ్మ నందము అనఁబడును యింతకన్నపిచ్చి మాటేమియున్నది యిక్కడ దహించితే పోవునట్టిశరీరములో గలుగునానందము, బ్రహ్మనందమెట్లుగను ఇదేమోక్షానందము

దమైతేశరీర ముండగానేమోక్షము గలుగవలసివచ్చును - అయితేయి
దేజీవన్ముక్తియని యొకమొండిమాట చెప్పుదురు ఇదిముక్తియైతే, తు
త్తిపాసామోహాది ప్రకృతిగుణములు వానికెట్లుగలుగును, కలుగుపక్ష
ములో ముక్తికిబునరావృత్తిచెప్పవలసివచ్చును - ఇదియెంతయసంగత
మోయోచించుడు- అట్లుబ్రహ్మద్వితీయ జ్ఞానముకలిగెబో- తనకుగలిగి
న సుఖదుఃఖ ములు నశింపజేసికొనుటవలన, దనకేహాని- అయితేబిం
బాధారమైన బ్రహ్మమునకు మోక్షసుఖము గలుగుచున్నదని చెప్పుచు
న్నారు- చేసిన వాడొకడుఫలము ననుభవించిన వాడొకడనిచెప్పె
డు లోకసామితెయగును.

మంచిది ప్రతిబింబించు నిర్గుణబ్రహ్మమునకు నంతఃకరణమందలి
ప్రతిబింబించుటచే, దనకెట్లు బంధముగలిగె- నెట్లుదుఃఖముగలిగె- ఇ
ప్పుడు ఏమిపోయి సుఖముకలిగె- మంచిదినిర్గుణమైన యొకశూన్యవస్తు
వునకుమోక్షానంద మెక్కడవచ్చును- ఇందువలన బ్రపంచమునకు- నే
యుపయోగమునులేని, నిర్విశేషనిర్గుణాచింతాత్రబ్రహ్మమున్నదనిచెప్పు
టయులేనిప్రాయమే యయ్యెగాబట్టి శంకర విద్యారణ్యాద్వైత మత
ములుసరిగావు.—

❖(*) మీమాంసకమతఖండనము. (*)❖

వ్యాసులవారు, “అథాతోబ్రహ్మజిజ్ఞాసా” యనియారంభించి
బ్రహ్మసూత్రములనుజేసెను. వ్యాసశిష్యుడైనజైమినియుషి, “అథాతో
థమజిజ్ఞాసా”యనియారంభించి, కమబ్రహ్మవాద సూత్రములనుజే
సెను- ఇదియెంత యాశ్చర్యమో చూడుండు- ఇన్నింటికినంగడి సం
స్కృతభాషతోనుండు వేదము.

కమబ్రహ్మ సూత్రార్థకర్తలగు మీమాంసకులు, వేదములు,
నిధిమంత్రార్థ వాదములను, 3 విధములనియు, వానిలో విధివాక్యములే

ప్రమాణములనియు, మంత్రములను ష్టియార్థప్రకాశకములనియు, నర్థవాదములు విధివాక్య ప్రోక్తములను బ్రశంసించుటకు గా, లేనికథలను జెప్పుచున్నవనియు, నాత్మను పాసింపవలయునని, విధివాక్యముచే విధింపబడినయు పాసనమును బ్రశంసించుటకు గాను పనిషత్తులన్నియు బ్రవర్తించినవిగనుక, నుపనిషత్తులు ప్రమాణములు కావనియు, నందువలన, నుపనిషత్ప్రతిపాద్యమగు బ్రహ్మమునొప్పుకొనబనిలేదనియు, విధివాక్యములచేతను ద్వేషింపబడిన ఫలములననుభవించుటకు గా, దేహవిలక్షణవైసిత్యులగు జీవులను మాత్రమంగీకరింపవలయుననియు, విధివాక్యవిహితమగు జ్యోతిష్టోమాదియాగములు, అపూర్వమనుపదార్థమును గలుగజేయుచున్నవనియు, నాయపూర్వము- స్వర్గాది ఫలములనిచ్చుచున్నదనియు, నీశ్వరుని నొప్పువారందఱును, నదృష్టానుసారముగా నే, యీశ్వరుడు ఫలప్రదాతయగుచున్నాడని, యీయపూర్వమునొప్పుచున్నారు గనుక, యపూర్వమే ఫలప్రదమగుచున్నదనియొప్పుటవలన నే, యిష్టసిద్ధిగలుగుచుండగా, ననుమానమువలన నైన, నీశ్వరునొప్పుటసరిగాదనియు, అత్తలకు, ననాదికాలంబునుండియుం, జేయంబడు పుణ్యపాపకమకప్రవాహంబున, సంసారమనాదిగానున్నది - ఒక్కకాలంబున సృష్టియు నొక్కకాలంబున బ్రళయంబును గలుగునన్నదిలేదు- కమకములో నిషిద్ధకమకంబులు సేయువారువానిప్రాబల్యతారతమ్యంబున, గ్రిమికీటాది జన్మంబులును నరకలోకంబులుంజెందుచుందురు- కామ్యకర్తంబులంజేయువారు వెండియుంబుట్టుచుందురు- వేదవిహితంబులగు యజ్ఞాదికమకంబులు ఫలాభిసంధితోజేయువారు- ఆయాస్వర్గాది ఫలంబులు సెందుదురు- ఫలాభిసంధివిడిచిచేయుచోవానివలన బుట్టినయపూర్వంబే కర్త సంబంధనివృత్తిపూర్వకంబగు కేవలాత్మప్రాప్తియనెడు మోక్షముగలిగించును అపుడు నిత్యసుఖాభివృద్ధియగును, ఇంతియగాని, చతుర్థ్యంతవినియోగంబె

దేవతయని వ్యవహారింప బడుగాని, ఫలమునిచ్చు దేవతయేలేదు, అని యీమతస్థులైన భాట్టులుప్రాభాకరులు చెప్పుచున్నారు.—

ఉత్తరము.

అచేతనమగు, నపూర్వమెట్లు ఫలప్రదమగును, ఫలప్రదాత లేకఫలముగలుగుట, లోకములోనెచ్చట ననుభవింపబడలేదు- గనుక యొక ఫలప్రదాతనవశ్య మంగీకరింపవలయును- ఎట్లనగా జోరాదుల చేజేయబడు కార్యములకురాజులేక శిక్షజరుగునా?

మఱియు ననేకములగు యాగాది సత్కర్తములకును, గళంజ భక్షణాది నిషిద్ధకర్తములకు నాయాఫలముల నిచ్చుటకుగా నీశ్వరునికి సర్వజ్ఞత్వ సర్వశక్తిత్వాదులు అవశ్యముగ నంగీకరింపవలయును.—

మఱియును దేహవిలక్షణులై నిత్యులగుజీవులనుమాత్ర మంగీకరింపవలయుననియు, విధివాక్య విహితములగు జ్యోతిష్టోమాది యాగములుఅపూర్వమను పదార్థమును గలుగజేయు చున్నవనియు, నాయపూర్వము స్వగాఁడిఫలముల నిచ్చుచున్నదనియు చెప్పుచున్నారు.—

దేహవిలక్షణుడైన జీవునినొప్పుటకు, మృతిబొందినపిదప, వృథ్యాది కార్యములు గలుగవుగనుక, దేహవిలక్షణ జీవుని నంగీకరింపవచ్చునుగాని చేతనా చేతన మిశ్రితములుగ మనుష్య పశుపక్షి పాషాణాదిరూపము, లెవరివలన గలుగజేయబడెను- ఇదివానివానికమము వలన గలుగునపూర్వమే, గలుగజేయు చున్నదంటే, యపూర్వమనునది- శిక్షారక్షాదులకు హేతుభూతమైన యొకయేత్పాటుగా నున్నదిగాని, ఆయేర్పాటు ఫలమునెట్లుపుట్టించును- మంచిది యజ్ఞయాగాదులకు స్వర్గస్వారాజ్యాదు లనుభవించుట, ఫలమని, యెవరేర్పఱచిరి- అట్లువేదమే యేర్పఱచెనంటే, వేదము శబ్దరూపమాయెనే, యాశబ్దముస్వతః యెట్లుగలిగెను- వేదములు చట్టములవంటివి - ఆచట్టము

లుఒకరుచేయక, తనంతటగలిగినవని యెవరైనను జెప్పగలరా, మంచిది ఆచట్టములుండెబో, యాచట్టముల ప్రకారముగ, శుభాశుభకమకములు జరిపించువారిని శిక్షించువారులేకయే, యాచట్టములప్రకారముగ శుభాశుభఫలములు గలుగజేయుటకు, నాయాకమకవలన గలిగి, యచేతనమగు నపూర్వముశిక్షించువా, లేకకమకమువలననపూర్వముపుట్టుచున్నది, అదిసుఖదుఃఖాది ఫలముల బుట్టించుచున్నదని చెప్పనెడల, జరామరణాదులు రాకుండ, గమకముచేసి, యెవరేనియట్టిఫలముల బొందియున్నారా, అన్నపాకాదులుచేసిన, యాకర్తమాత్రముచేతనే మనుష్యులుభుజింపకే, యుత్తుతీరునా, యిక్కడయజ్ఞములోహోమామము చేయుపదార్థములు, యిక్కడనే దహనమై పోయెను- ఈహింసాది దహన కమకములు అపూర్వమును బుట్టించుటెట్లు. స్వర్గాదుల ననుభవింప జేయుటెట్లు, అట్లుఅనుభవించిన వారికెవరికేని, జ్ఞాపకమున్నదా- పశువునుజంపి యజ్ఞముచేసితే, యాపశు వునకును జేసినవారికిని, స్వగమని చెప్పబడియున్నదే, తండ్రినిజంపియజ్ఞముచేసితే, తనకును దండ్రుకిని స్వగమగులుగు చున్నదియంతకంటె బుత్తుడేమి మేలుచేయగలడు.

ఇంతేగాక యాస్తికులైన మేము ఈశ్వరకృత ప్రపంచములోనుండు, సుఖదుఃఖాద్యను భవములుగలుగజేయు, మానసేంద్రియముగలజీవకోట్లకు, సుఖమును గలుగ జేయుటవలన, జీవత్పప్తి ద్వారముగానందఱికి దండ్రుయైనయాశ్వరుడు బ్రీతుడైమంచిని గలుగజేయు చున్నాడనియు, నట్టిమానసేంద్రియముగల జీవకోట్లకు, దుఃఖమునుగలుగజేయుటవలన, వాటికిగలుగుశ్రమనుబట్టి తండ్రుయైనదేవుడు శిక్షించుచున్నాడని, లోకాను భవమునుబట్టి చెప్పుచున్నాము- ఈయజ్ఞములనునవి- జీవ హింసాకరములుగాను, ననేకపదార్థములను వ్యర్థము

గానగ్నిలో వేసి భస్మము సేయునవిగా నుండుయజ్ఞాది కమఃములు ఈ శ్వరప్రీతి గలుగజేయునవిగావు. —

ఇందువలననీలాటి నాస్తికమతములు సరిగావు- అయితే యీ శ్వరుడున్నాడని చెప్పమతములు గలవారైనను బ్రహ్మము ప్రత్యక్షసిద్ధముకాని హేతువుచేతను, వీడుచేయు దుష్కర్మములకు దత్కాలములో శిక్షగలుగజేయని హేతువుచేతను ఈశ్వరునియందు దృఢవిశ్వాసములేక హింసచేయుట, యన్యతమాడుట, తనయుత్పత్తికి గారకులగుదల్లిదండ్రులను శ్రమపఱచుట, అన్నదాత విద్యాదాతలకు ద్రోహముచేయుట, యెదటివారికి దుఃఖముగలుగునట్లు పరస్మి పరధనాదులుగ్రహించుట, చౌర్యాదులు చేయుట, లంచములుతీయుట, న్యాయము నన్యాయముగాజేయుట, యీలాటిపనులు చేయువారు పెద్ద నాస్తికులని చెప్పబడుచున్నారు. —

నాస్తికులుశిక్షించు నీశ్వరుడులేడనియెంచి దుష్కర్మములుచేయువారు- వారిదియజ్ఞానము.

ఈశ్వరు డున్నాడనిచెప్పుచు, నెగువవ్రాసిన చెడ్డపనులు చేయువారు, జ్ఞాత్వానుష్ఠానముగలవారు- ఇందువలన నీశ్వరునియందు విశేషముగ తప్పితముచేసిన వారగుచున్నారు- కాబట్టి పెద్దనాస్తికులని వారిని జెప్పవలయును.

—*(*) గ్రంథముయొక్కయుపసంహారము. (*)—

ఈయాస్తికనాస్తికవాదము బహుకాలము నుండి జరుగుచునేయున్నది - ఏలనంటే, దేవుడు తనతత్త్వముల నొకరితోజెప్పిననుటగాని, యాతత్త్వములను దెలుపువేదములనంబడు పుస్తకములను ఆరునజెప్పిననుటగాని, దేవుడుపంపిననుటగాని, లేకహిందువులు చెప్పప్రకారముగ, దేవునివలెనే, వేదములనాది యనుటగాని, యీలాటి

మాటలభిమాన పూర్వకములు ఆయావేదము, లాయామతస్థుల యొక్క పూర్వీకులచేత జెప్పబడినవేను. ఈవివరము మనస్సాత్మ్యగ్రంథము లోనున్నది చూచుకొనవచ్చును.

మఱియు దేవుని తత్వములను జూచివచ్చిన వారుగాని, యిక్కడినుండియే, జ్ఞానదృష్టిచేత దెలిసికొన్న వారుగానిలేరు.

ఇందులో నొక్కటియైనను, నిజమైనయెడల, బ్రహ్మపంచములో నిన్నిమతములే యుండజాలవు.

మఱియు నట్లువాస్తవమును దెలిసికొన్న యెడల, నాప్రకారముగనండలును భయపడినడతురు. అప్పటికిజెడ్డ యగునదియే, లోకములోలేకపోవును. అప్పుడుదేవునియొక్క లీలాప్రపంచమునకు, బ్రహ్మత్వియేలేకపోవును - ఈహేతువుచేతనే, తనమమకమును దేవుడెవ్వరికినిబట్టియువ్వడు.

వారివారికి దోచినట్టు మతశాస్త్రముల, నేర్పబడుకొన్నారు.

— { ఆస్తికనాస్తికమతములరెంటికింగల
గుణతారతమ్యము. మనస్సాత్మ్యము } —
చేతనిట్టిదనిసిద్ధాంతీకరించుట.

ఈమతములలో ముఖ్యములైనవిరెండు. ఏవియనిన - మొదటిదియాస్తికమతము- రెండవది నాస్తికమతము- ఆస్తికుడిచిత్ర విచిత్రప్రపంచము నాయాపదార్థోపయోగములను, రూపవర్ణవిచిత్రములను, నాయాదేశములలో, నాయాప్రాణులు, ఛుజించు పదార్థములను, సృజించుటయు, వాట్లకు ననుగుణములైన, కాలవషాదులను, గలుగజేసి మనుష్యాదిజీవజంతువులకు భిన్నములైన రూపములను గంఠనాదములను వాట్లవాట్ల యాహారములనుగల్గించి, వాట్లకుంచినయాహారములుగొన్నింటికి మాంసముగానున్నవి.

ఆలాటి మృగములకు, బతులకు, వాటి పండ్లయందును, గో
శ్లయందును, విశేషశక్తిని గలుగజేసియున్నాడు - కీటకాదులు మ
నుష్యులకు సాధ్యములుగాని కార్యములుచేయుచున్నవి - అవి యేవం
తే, భ్రమరము కీటకమును, దనవలెనేచేయుట యిత్యాదులు వాట్ల
వాట్లవృత్తులకనుగుణమైన జ్ఞానములను శక్తులను ఇచ్చియున్నాడు.

మనుష్యాదులకు విశేషజ్ఞానమునిచ్చితనవలెనే యనేక పనులు
చేయుటకు, శక్తియిచ్చియున్నాడు - అయితే అచేతనమిశ్రితమైన
శిల్పములకే కాని, చేతనాచేతన మిశ్రితములుచేసి, శిల్పము చేయుట
కు సామర్థ్యమివ్వలేదు - ఆసామర్థ్యము తనయందే యుంచుకొ
న్నాడు.

మరియు నెంత బుద్ధిమంతునికి, నెంతశక్తిమంతునికి, నెంత
సహాయమంతునికి, దనయత్న ప్రకారముగ, నెంతకృషిచేసినను, గా
ర్యములు సిద్ధింపక పోవుటయు, నట్టిశక్తులు లేనివానికి నొక సమయ
ములో, నయత్నముగా వాడుకోరదగనివియు, సాధ్యములు కానివి
యు నగు కార్యములు లభించుటయు, నివిమొదలయినవిచూచి, వాని
యదృష్టప్రకారముగ, ఫలమిచ్చువాడొకడున్నాడని, యిదిమొదలైనమ
నస్సాత్మ్యములచేత, సర్వకారణకారణస్వరూపుడైన దేవుడున్నాడని,
యాస్తికులు నమ్మియున్నారు.

• నాస్తికు లిది యంతయు స్వభావమేయని, యొక మూఢబుద్ధి
తోను ఆస్తికులమీద విరోధముతోను జెప్పుచున్నారు - అట్టినాస్తికు
లుచెప్పు యుక్తులమీద సమర్పకములు వ్రాసినాను - అయితేవానికి
నుండు దురభిమానమువల్లను - ఆలాగు మనస్సుమరగినయభ్యాసముల
వల్లను - మేము చెప్పినసమాధానములు తృప్తిగా దోచవు - అయి
నప్పటికి, నుభయులము - చెప్పుయుక్తులనుబట్టి, సమష్టికి బలాబలి

విచారముచేయుధము - ఎట్లనగా, నెట్లుచేప్పువారును గార్యసిద్ధుల విషయములో, నేకరీతిగానే యున్నారు గాని, యధిక నిదశకానమునుబొందలేదు - ఈవిషయమై యెగువ వ్రాసియున్నాము.

ఇందువలన దేవుడున్నాడని భయపడి, నడుచుకొనువాడు ఇహములోదనకును నెదటివానికిని, దుఃఖములు కష్టములు, గలుగకుండనున్ను, పరమున్నయెడల, నక్కడదనకు మంచిసంపాదించికొనుటకును, మంచిమాగముగానున్నది - నాస్తికుడు దేవుడు శిక్షించువాడు లేడని, యెంచుటవలన, నిహములోరాజదండనకు, భయపడవసినదేగాని, రహస్యముగా జెడుపు చేయుటకు వానికి భయములేదు. శనుక నితరులకు దుఃఖమును జేయుచునుండును.

మఱియు బరమున్నయెడల, దేవునియందు నాస్తికతబుద్ధి గల్గినందున, దేవునికోపమునకుచాతుర్జ్ఞే చెడిపోవుచున్నాడు.

కాగా బలాబలవిచారముచేయుటవలన, దేవుడున్నాడనిచెప్పుటయేమేలు - ఇందువలననే, ప్రపంచములో దేవుడున్నాడనే యాస్తికమతములే, మెండుగానున్నవి.

నాస్తికుడు మేమిన్నిదృష్టాంతములు చూపినను, వానిదౌర్భాగ్యమువలననో, మాయందలి ద్వేషమువలననో, దేవుడేలేడనిచెప్పెడు, వానినూర్భాతకు, మేమేమిచేయగలము - పరమందుదేవుడే శిక్షించుచున్నాడు.

నాస్తికధ్యాంత భాస్కరము,
సంపూర్ణము.

